

சமூக அவலங்களை துணிச்சலுடன் வெளிக்கொணரும் ஒரேயொரு தமிழ் சஞ்சிகை

இருக்கியும்

வார இதழ்

ஒரு பொன்னாப்புமின்வை

காத்தரூப்பு 01 இருக்கை 26 | 26 செப்டெம்பர் 2011 | விலை: ரூபா 30.00

'அரசாங்கம் எமது
நடவடிக்கைகளுக்கு
எதிர்த்தாக்குதல்
நடத்துகின்றது'
- உதுல் பரோமர்தன

ஸ்ரீபெஷல் ரிப்போர்ட்

சிறைக்கம்பட்ட
உடையார்கட்டும்
அழிக்கப்பட்ட
வள்ளியுனமும்

நேரடி ரிப்போர்ட்

கட்டுப்பாட்டு ஏல்லைக்குள்
திருகோணமலை மீனவர்கள்

இருக்கியம்

வார இதழ்

தொடர்புகளுக்கு...

ஆசிரியர் பீடம்:

தொ.பேசு : 011 3150836

தொ.நகல் : 011 2585190

கட்டுரை/ஆக்கங்கள்:

weeklyirukkiram@gmail.com

செய்திகள்/படங்கள்:

newsirukkiram@gmail.com

விவரச்சாங்கள்/ஆலோசனைகள்:

irukiram@gmail.com

விளம்பரப்பீர்வு:

011 5322730

விநியோகப்பீர்வு:

011 5322781

இணையத்தளம்:

www.irukkiram.tk

தபால் முகவரி:

03, டொர்ஹன் அவன்யூ,
கொழும்பு-07.

இப்படிச் சொல்லுகனம் பாருங்கோ!



'இலங்கைத் தமிழரசுக் கட்சியும் தடுமாறலாமா? தமிழ்த் தேசிய இனம் நமது நாடு சுதந்திரமடைய முன்பும், சுதந்திரமடைந்த பின்னரும் நமது இனத்தின் விடிவைநோக்கிவந்த தீர்வுகளுக்கான சந்தர்ப்பங்கள் பலவற்றை இழந்துள்ளது. இச்சந்தர்ப்பங்களில் அண்மையில் இந்தியத் தலைநகர் டெல்லியில் தமிழ்க் கட்சிகளின் ஒன்று கூடலும் ஒன்றாகிவிட்டது'

★ பேராசிரியர் சி.க. சிற்றம்பலம்
★ 19.09.2011
(ஊடக அறிக்கையில்...)



'தமிழ்த் தலைவர்கள் சிலர் சுயநிர்ணய உரிமை பற்றி பேசத் தயங்குகின்றனர். தமிழ் மக்களால் தெரிவு செய்யப்பட்ட தமிழ் அரசியல் தலைவர்கள் சிலரிடையே சுயநிர்ணயம் பற்றிய தளம்பல் உள்ளது. இதன் காரணமாக அவர்கள் பேச வேண்டிய இடங்களில் பேசாமல் இருந்து விடுகின்றார்கள். பேச்சுவார்த்தை மேடைகளில் தேசிய அபிவிருத்திகளை மனம் திறந்து பேசுவதற்கு தலைவர்கள் வெட்கப்படுகின்றார்கள்'

★ சி. சிறிதரன் எம்.பி.
★ 19.09.2011
(கிளிநொச்சியில் நிகழ்வொன்றில்...)



'இலங்கை அரசு ஒரு இனத்திற்கு எதிராக செய்த படுகொலைகளைக் கைவிடுவோம் என கூட்டமைப்பிலுள்ள சிலர் கூறுவது எந்த வகையில் நியாயமாக முடியும்? இந்த மாகாணசபை முறைமையை கூட்டமைப்பு நிராகரிக்கவேண்டும், கூட்டமைப்பு, மக்களுக்குத் துரோகம் இழைக்கின்ற கட்சியாக மாறிவிடக்கூடாது'

★ கஜேந்திரகுமார் பொன்னம்பலம் முன்னாள் பாராளுமன்ற உறுப்பினர்
★ 17.09.2011
(ஊடகவியலாளர் சந்திப்பொன்றில்...)



'இலங்கை அரசின் மிலேச்சத்தமான செயலுக்கு வக்காளத்து வாங்குகின்றார் அமைச்சர்கள். எந்த ஒரு சந்தர்ப்பத்திலும் இலங்கையில் தமிழ் மக்கள் கொல்லப்படவில்லை என்று சாட்சி கூறுகின்றார். இவர் உடம்பில் ஒருவது தமிழ் இரத்தம் தானா என்பதும் சந்தேகமாக இருக்கின்றது'

★ மாவை சேனாதிராசா எம்.பி.
★ 19.09.2011
(நாவாந்துறையில் இடம்பெற்ற மக்கள் சந்திப்பின்போது...)



'நாடு தனிமையான பயணத்தை மேற்கொண்டுள்ளது. இலங்கையை உலக நாடுகளுடன் இணைத்து அதனை அபிவிருத்தியை நோக்கி இட்டுச் செல்ல வேண்டிய தேவை எமக்கு உள்ளது. அதைவிடுத்து அரசாங்கம் அமெரிக்காவுடன் மோதலில் ஈடுபடுகிறது. இந்தியாவுடன் கொஞ்சிக்குலாவுகிறது. ஐரோப்பாவைக் காலால் உதைக்கின்றது'

★ ரவி கருணாநாயக்க எம்.பி.
★ 19.09.2011
(இராஜகிரியவில் இடம்பெற்ற பிரசாரக்கூட்டமொன்றில்...)




'எந்தப் பக்கத்தில் இருந்து எதிர்ப்புகள் கிளம்பினாலும் அரசு முன்வைத்த காலப் பின் வைக்காது. நிரந்தரமான அரசியல் தீர்வு ஒன்றை ஏற்படுத்துவதில் அரசு முனைப்பாகவே இருக்கிறது. ஜனாதிபதி முன் மொழிந்துள்ள நாடாளுமன்ற தெரிவுக் குழுவில் கூட்டணியின் பங்கு இல்லாவிட்டால் அது தமிழ் மக்களுக்கே பாதிப்பை ஏற்படுத்தும். இதற்கு கூட்டணியினர் காரணமாகி விடக்கூடாது'

★ டி.யூ. குணசேகர
★ 20.09.2011
(யாழ்ப்பாணத்தில் இடம்பெற்ற கருத்தரங்கு ஒன்றில்...)



'தமிழர்களின் எதிர்பார்ப்பைப் பூர்த்தி செய்ய அரசாங்கம் தயாரில்லை. தமிழ்த் தேசியக் கூட்டமைப்புடன் அரசாங்கம் மேற்கொண்டுவரும் பேச்சுவார்த்தைகளைக் கூட சர்வதேசத்தை ஏமாற்றுவதற்கான ஒரு நாடகமாகவே அரசாங்கம் முன்னெடுத்து வருகின்றது. அரசாங்கத்திடமிருந்து தமிழ் மக்களுக்கு எதுவும் கிடைக்கப் போவதில்லை என்பதை தமிழ்க் கட்சிகள் மட்டுமன்றி தமிழ் மக்களும் நன்றாகவே அறிந்து வைத்துள்ளனர்'

★ சித்தார்த்தன், புளொட் தலைவர்
★ 19.09.2011
(சிங்கள இணையத்தளமொன்றுக்கு வழங்கியுள்ள பேட்டியொன்றில்...)



'தாருஸ்மன் அறிக்கை யோசனைகள் தற்போது நாட்டில் அமுல்படுத்தப்படுகிறது. அவசரகாலச் சட்ட நீக்கம் தாருஸ்மன் அறிக்கையின் ஓர் யோசனைத் திட்டமாகும். தாருஸ்மன் அறிக்கை வேண்டாம் என நாடாளுமன்றில் குரல் கொடுத்த நபர்கள் தற்போது அந்த அறிக்கையின் யோசனைத் திட்டங்களை அமுல்படுத்த நேரிட்டுள்ளது'

★ தயாசிரி ஜயசேகர எம்.பி.
★ 19.09.2011
(கண்டி பிரசாரக் கூட்டமொன்றில்...)



'அதிகாரங்களைப் பகிர்ந்தளித்து நாட்டில் சமாதானத்தை ஏற்படுத்தும் நோக்கத்துடன் நாடாளுமன்றத் தெரிவுக்குழுவை அரசு அமைக்குமாக இருந்தால், ஒருபுறம் அரசுத் தலைமையுடன் தீர்வுக்கான பேச்சுகளில் ஈடுபட்டுக் கொண்டு மறுபுறம் நாடாளுமன்றத் தெரிவுக்குழுவிலும் பங்குபற்றுவது குறித்தும் தமிழ்க் கூட்டமைப்பு சாதகமாகப் பரிசீலிக்கும்'

★ இரா.சம்பந்தன் எம்.பி.
★ 20.09.2011
(பத்திரிகை ஒன்றின் பேட்டியில்...)




'எந்த விடயத்திலும் மக்களுடைய ஆணையைத் தமிழ்த் தேசியக் கூட்டமைப்பு மீறி நடக்காது, எந்தப் பொறிக்குள்ளும் அது சிக்கவும் மாட்டாது. இன்று தமிழ் மக்களுடைய பிரதிநிதிகளாக சர்வதேச சமூகமே கூட்டமைப்பை ஏற்றுக் கொண்டுள்ளது. எனவே நாங்கள் செய்யும் கருமங்களைப் பொறுப்போடு செய்வோம்'

★ சுமந்திரன் எம்.பி.
★ 21.09.2011
(அம்பாறை அலுவலக திறப்பு விழாவில்)



'ஆயுதப்போராட்டத்தின் நேரடி பங்காளிகள் ஜனநாயகம், அபிவிருத்தி பற்றி சிந்திக்கின்ற இவ்வேளையில், போராட்டத்திற்கு எந்தவொரு பங்களிப்புமே செய்யாத கூட்டமைப்பு எம்.பி.க்கள் மற்றும் வெளிநாட்டில் புலம்பெயர்ந்து வாழ்ந்து கொண்டிருக்கின்றவர்கள்தான் தற்போது அடைய முடியாத தமிழீழம் பற்றி பேசிக்கொண்டிருக்கிறார்கள்'

★ சிவநேசதுரை சந்திரகாந்தன்
★ 19.09.2011
(மட்டு. மயிலம்பாவெளி விபுலானந்த வித்தியாலயத்தின் நிகழ்வொன்றில்...)



“தடைகளைத் தரண்டி...”

தன்னம்பிக்கையுடன் வாழும் தேவகிப் பாட்டி

மூன்று தசாப்த கால யுத்தம் எம்மினத்தை வேரோடு சாய்த்துவிட்டது. என்றாலும் ஏதோ ஒரு நம்பிக்கைதான் எம்மவர்களை வாழவைத்துக் கொண்டிருக்கின்றது. யுத்தத்தில் தம் உறவுகளை இழந்த பலர் இன்று நிராதரவான நிலையில் காலத்தை ஒட்டுகின்றனர். அவர்களில் ஒருவர்தான் 63 வயதான தேவகிப் பாட்டி. உதயநகரைச் சேர்ந்த இவர் தனது மகனையும் மருமகளையும்



வாழ்ந்த நான் இன்று தனிமரமா நிண்டு கஷ்டப்படுறேன் என்று கண்களைத் துடைத்துக் கொண்டார். ஊரா? நீங்கள் எந்த ஊர் பாட்டி என்றே நான். 'என் சொந்த இடம் கண்டி. நான் 70ஆம் ஆண்டு காலப்பகுதியில் கல்யாணம் முடிச்ச யாழ்ப்பாணத்திற்கு வந்திட்டேன். நல்லா இருந்த நான் இப்ப எல்லாத்தையும் இழந்து நிக்கிறேன். கடைசிச் சண்டையில் என்ட பிள்ளையையும் மருமகளையும் இழந்திட்டேன். வெள்ளைக் கொடி காட்டிப் போனவங்களுக்குத்தான் வெடிபட்டது. இப்ப மிஞ்சி இருப்பது என்ற பேர்பிள்ளை மட்டும் தான். பேசாமல் செத்துப் போவோமா என்று தோணுது. ஆனா என்ட பேர்பிள்ளையே

◀ தமிழியன் ▶

தொடர்ந்தார். 'எனக்கு தேராவில் என்டுற இடத்தில் வச்சத்தான் காலில காயம் பட்டது. ஒரு கால் முழுக்க ஓட்டை ஓட்டையாகச் வெடல் பட்டிருக்கு பாருங்க. எனக்கு பீஸ் பட்டவுடன் அம்மா நதியா என்று என்ட புள்ளைக்கு மேலதான் விழுந்தேன். வெடல் வெட்க்கேக்க வந்த வெளிச்சம்தான் என்ட கண்ணையும் பாதிச்சிருக்குது. என்ட பிள்ளையே என்னால காப்பாத்தலாமப் போச்சு. அத நினைச்சா சாப்பாடுகூட சாப்பிட மனசில்ல மோன. இப்ப பக்கத்து வீட்டுத் தம்பிதான் இஞ்ச மருந்து குடுக்குறாங்களெண்டு சொன்னது. அதான் வந்தேன் என்று சொன்னவர் தனக்குரிய பரிசோதனை நேரம் வர ஊன்றுகோலின் துணையுடன் எழும்பி கெந்திக் கெந்தி நடந்து சென்ற கோலத்தைப் பார்க்கும் போது நெஞ்சு கனத்தது. தெய்வ நம்பிக்கை மிகுந்த

தேவகிப்பாட்டி தெய்வ உருவச் சிலைகளை வைத்து மக்களுக்கு குறி சொல்லி வருகிறார். அதை வைத்துத்தான் தானும் சாப்பிட்டு தன் பேத்தியையும் காப்பாற்றுகின்றார். தன் பேத்திக்காக சேர்த்து வைத்திருந்த பணத்தை வங்கியிலிருந்து எடுத்து வந்த போது அதைக்கூட யாரோ ஒரு கல்நெஞ்சக்காரன் பறித்துச் சென்றிருக்கின்றான். அதிலிருந்து ஒரு நடைபிணமாகத்தான் வாழ்கிறார் தேவகிப் பாட்டி. இருந்தும் தன் ஒரே பேத்தியை நல்ல நிலைக்குக் கொண்டுவர வேண்டும் என்ற முயற்சியில் உறுதியாக இருக்கின்றார். நாடகத்துறையில் கெட்டிக்காரியான தன் பேத்திக்கு நல்ல ஒரு வேலை கிடைக்க வேண்டும் என்பதே தேவகிப்பாட்டியின் வேண்டுகோள். நவன்விரும்பிகள் இவர்கள் விடயத்தில் உதவிக்கரம் நீட்டினால் இவர்களும் வாழ்வார்கள்.

பறிகொடுத்துவிட்டு தனது பேத்தியுடன் தனிமரமாக வாழ்ந்து வருகின்றார். கிளிநொச்சியில் நடந்த இலவச மருத்துவ முகாம் ஒன்றில் நாம் அவரைச் சந்தித்தோம். தனியாக ஒரு மரத்தடியில் வானத்தை வெறித்துப் பார்த்தபடி அமர்ந்திருந்தவரது அருகில் நானும் சென்று அமர்ந்தேன். வெறும் கண்ணீர்த் துளிகள்தான் முதலில் வெளியாகின. நாம் தடுக்கவில்லை. ஏனென்றால் பேச்சுச் சுதந்திரம் கூட பறிக்கப்பட்ட இந்த நாட்டில் அழுதாவது தன் வேதனையைத் தீர்க்கட்டுமே என்று. ஏன் பாட்டி அழுறீங்க என்று கேட்டேன். 'நான் என்னெண்டப்பா சொல்லுவன். ஊரில சொந்த பந்த உறவுகளோட நல்லா

நினைக்கேக்கதான் கவலையா இருக்கு' என்று மீண்டும் அழுதார். பாட்டியின் வேதனையை கிளற விரும்பாத நாம்



பேத்தியைப் பற்றிக் கேட்டோம். 'அவட பேர் நாகராஜா யோகவதனி. 20 வயது ஆகுது. கனகபுரம் ஸ்கூல் ஏ.எல் படிக்கிறா என்று தன் கதையைத்

உண்மையின் பதிவு ! அதிகாரத்தில் ஆடு ஆட்டம்

எமது தேவைகளை நிறைவேற்றிக் கொள்ளும் பொருட்டு நாம் பல சந்தர்ப்பங்களில் அரச அலுவலகங்களுக்குச் செல்ல நேரிடுகின்றது. அங்கு கடமைக்காகவும் சம்பளத்திற்காகவும் மட்டுமே பணிபுரியும் ஒரு சில அரச உத்தியோகத்தர்கள் மக்களின் மீது அதிகாரத்தை பிரயோகிக்கின்றனர். பல சந்தர்ப்பங்களில் மக்களின் மீது தரக்குறைவான வார்த்தைப் பிரயோகங்களை பிரயோகிப்பதால் அங்கு செல்லும் மக்கள் மன உளைச்சலுக்கு உள்ளாகின்றனர். உதாரணத்திற்கு வைத்தியசாலையை எடுத்துக் கொள்வோம். வைத்தியசாலைகளில் நடக்கும் அட்டுமியங்களை இருக்கிறம் பல தடவைகள் வெளிப்படுத்தி வந்திருக்கிறது. தமது நோயைக் குணப்படுத்த வைத்தியசாலைக்குச் சென்றால் அங்குள்ளவர்களின் கடுக்குப்பும்

சிடுசிடுப்பும் அரை நோயாளியை முழு நோயாளியாக்கிவிடுகின்றது. வைத்திய சாலையை நாடி வந்தோர் இவர்களது செயலால் உயர் இரத்த அழுத்தத்துடன் வீடு திரும்பும் நிலை காணப்படுகின்றது. ஊழியர்கள் தங்கள் வீட்டில் ஏற்படும் ச

நீரின்றி வெகுதூரத்தில் இருந்து வரும் மக்களை வெளியே காத்துக் கிடக்க வைத்துவிட்டு தமது தேவைகளை நிறைவேற்றச் சென்று விடுகின்றனர். பகல் 12 மணிக்கெல்லாம் அலுவலகத்திலிருந்து எஸ்கேப் ஆகிவிடுவார்கள். பின் ஒரு

என்று கூறுவார்கள். இதெல்லாம் வழமையாக அரசாங்க வைத்திய சாலைகளில் நடக்கும் விஷயங்கள்தான். உறவுகளையும் உடைமைகளையும்

◀ எஸ்.பி. ரதன் ▶



ண்டைகளின் பிரதிபலிப்பை தம்மை நாடி வருபவரிடம் காட்டுகின்றனர். அதுமட்டும் நடப்பதில்லை. உணவின்றி,

இரண்டு மணித்தியாலங்களுக்குப் பிறகுதான் அவர்களது தரிசனம் கிடைக்கும். கேட்டால் 'லஞ்ச் டைம்'

இழந்து தவிக்கும் எம்மக்களுக்கு இப்போது தேவைப்படுவது அன்பும் அரவணைப்பும். அவ்வாறான மக்களுக்கு இவ்வதிகாரிகளின் செயல் வெந்த புண்ணில் வேல் பாய்ச்சுவதற்கு சமமாக இருக்கின்றது. ஏற்கனவே நொந்து போய் வரும் எம்மக்கள் இவர்களது செயலால் மனமுடைந்து செல்கின்றனர். அதிகமாக இச்செயல்களில் ஆண் அதிகாரிகள்தான் ஈடுபடுகின்றனர். அதிகாரத்தில் உள்ள ஆண் வர்க்கமே அன்பு மிக்க வார்த்தைகளை மக்கள் மீது பிரயோகியுங்கள். அவர்களின் தேவைக்கு மதிப்பளிப்புகள். வருவோரை வரவேற்று உபசரிப்பது தமிழர்தம் மரபு என்பதை மறவாதீர்கள். மக்கள் சக்தி மகத்தானது. அதனை இழந்துவிடாதீர்கள். சும்மாவா செய்கின்றீர்கள். மாதம் முடிந்தால் கை நீட்டி சளையாக வாங்குகின்றீர்கள் தானே. அதுமட்டுமா வருபவர்களிடம் அதற்கு இதற்கென்று சுரண்டல்கள் வேறு. பிறகு அவர்களுக்கு சேவை செய்வதற்கு உங்களுக்கு என்ன? மக்களுக்காகத்தான் அதிகாரிகளே தவிர அதிகாரிகளுக்காக மக்கள் அல்ல என்பதை புரிந்து கொள்ளுங்கள்.

26.09.2011

காத்திருப்பு 01 | இருக்கை 26

நிலத்துக்காய்...

வணக்கம் என் உறவுகளே!
குருதி தின்ற நிலத்தின் கறைகளைத் தின்பதற்காய் திறக்கும் ஊர்க்குருவிகளின் அலகுகள் இறுக்கமான இரும்பு நகப்பிடிக்களைப் போன்றவை. நில ஆக்கிரமிப்பின் சின்னங்களான அவை எங்களின் நிலங்களை விழுங்கத் தொடங்கியிருக்கின்றன.

வடக்கு, கிழக்குப் பகுதிகளை சிங்கள மயமாக்கும் சதித்திட்டத்தின் பணிகள் மிகவும் சூட்சுமமான முறையில் முன்னெடுக்கப்பட்டு வருகின்றன. வன்னியிலும் யாழ்ப்பாணத்திலும் இதன் நடவடிக்கைகள் முழுவீச்சுடன் செயற்படுத்தப்பட்டு வருகின்றன. கொக்குத் தொடுவாய் முதல் சுண்டிக்குளம் வரை முல்லைத்தீவின் கரையோரப் பகுதிகளில் பத்தாயிரம் சிங்களக் குடியேற்றங்களைச் செய்வதற்கு ஏற்பாடுகள் மேற்கொள்ளப்பட்டு வருவதாக செய்திகள் தெரிவிக்கின்றன. இதனைப்போன்றே முல்லைத்தீவு முதல் வில்பத்து வரை வனஜீவராசிகள் சரணாலயத்திற்கென்று பெருமளவிலான காணிகள் அபகரிக்கப்பட்டு வருகின்றன. இதில் காடுகளே இல்லாத, தமிழ் மக்கள் குடியிருக்கும் பழமைவாய்ந்த கிராமங்கள் ஏராளம் உள்ளடங்கியுள்ளன.

வவுனியாவில் மீள்குடியேற்றப்பட்ட எம் உறவுகளுக்குச் சொந்தமான 500 ஏக்கர் வயல் காணிகள் இதுவரை கண்ணிவெடி அகற்றப்படாமலிருப்பதுடன் விவசாய நடவடிக்கையை மேற்கொள்ளச் சென்ற விவசாயிகள் படையினரால் எச்சரிக்கப்பட்டு திருப்பிவிடப்பட்டுள்ளனர். உறுதிக்காணிகளும் அனுமதிப்பத்திரக் காணிகளும் கொண்டுள்ள மீள்குடியேற்றம் செய்யப்பட்ட மக்கள் விவசாயம் மற்றும் கால்நடை வளர்ப்பினையே தமது ஜீவனோபாயமாக நம்பி வாழ்கின்றனர். ஆனால் தமிழ் மக்களின் வயற்காணிகளில் சிங்கள மக்களுக்கு நெற்செய்கையில் ஈடுபட படையினரால் அனுமதி வழங்கப்பட்டுள்ளமை வெந்தபுண்ணில் வேல் பாய்ச்சியதைப் போலிருக்கின்றது.

வவுனியாவிலிருந்து யாழ்ப்பாணம்வரை ஏ-9 வீதியின் இரண்டு பக்கமும் இராணுவத்தினரும் பொலிஸாரும் பெருந்தொகையான காணிகளைப் பிடித்து பல இடங்களில் தேநீர்க்கடை, புத்தர்சிலை, இராணுவ நினைவுச் சின்னங்கள் போன்றவற்றை நிறுவியுள்ளனர். இவையாவும் சட்டவிரோதமான காணி அபகரிப்பும் சட்டவிரோத கட்டுமானங்களும் ஆகும். இவை அகற்றப்பட வேண்டும். முன்பிருந்த வீதி அதியுயர் பாதுகாப்பு வலயமாகப் பிரகடனப்படுத்தப்பட்டு மக்கள் நடமாட்டத்திற்கு அனுமதி மறுக்கப்பட்டுள்ளது.

தமிழ் மக்கள் வாழும் பிரதேசங்களில் புதிய அபிவிருத்தித் திட்டங்களை உருவாக்கி அந்தத் திட்டங்களைச் சொல்லி வெளிநாடுகளிலிருந்து நிதியுதவியைப் பெற்று அதனைத் தென்பகுதிக்கு மாத்திரம் பயன்படுத்துவதுடன், எமது மக்களின் பாரம்பரியக் காணிகளை அபகரித்து சிங்கள மக்களைக் குடியேற்றுவதே அரசின் நோக்கமாக இருக்கின்றது.

காணி மற்றும் நீர்ப்பங்கீடு என்பவை அரசியல் தீர்வுடன் தொடர்புபட்டிருப்பதால் தமிழ் மக்களுக்கான நிரந்தரத் தீர்வு எட்டப்படும் வரை காணி சுவீகரிப்பு மற்றும் அதற்கு இசைவான புதிய காணிப்பதிவு முறைமை முதலான தமிழ் மக்களின் பூர்வீக நிலங்களை கபரீகரம் செய்யும் செயற்றிட்டத்தைக் கைவிட்டு இதுதொடர்பான வார்த்தமானி அறிவித்தல்களும் சுற்றுநிருபங்களும் உடன் நீக்கப்படுதல் வேண்டும். இனங்களுக்கிடையில் வலுவான உறவுகளைக் கட்டியெழுப்புவதை விடுத்து இத்தகைய திட்டங்கள் எதனையும் அரசாங்கம் முன்னெடுப்பது ஆரோக்கியமானதல்ல.

தமது வாழ்வாதாரங்களை தங்குதடையின்றி சுதந்திரமாக மேற்கொள்ளக்கூடியவர்கள் எமது உறவுகள். அவர்கள் விவசாயத்தையும் கால்நடை வளர்ப்பையும் கடற் றொழிலையும் மட்டுமே நம்பி வாழ்பவர்கள். இம்மக்களைத் தமது பூர்வீக பூமியில் சென்று வாழ அனுமதிக்க வேண்டும். இதற்காக அனைத்துத் தரப்பினரும் ஒத்துழைப்பு வழங்க முன்வரவேண்டும்.


பறிபோகும் நிலங்கள் மீண்டும் எங்கள் கைகளுக்கு கிடைக்கும் என்ற நம்பிக்கையுடன் அடுத்த இதழுக்காய் காத்திருக்கிறேன்.

சு.சி.ரீயர்

ஆசிரியர்



சு.சி.ரீயர்
26/09/2011



சு.சி.ரீயர்
மனித உரிமைகள் கண்காணிப்பகம்

பொறுப்பற்ற இணையத்தள ஊடகங்கள்

இந்தாம் ஆண்டு புலமைப்பரிசில் பரீட்சையில் அகில இலங்கையில் இரண்டாவது அதி கூடிய புள்ளிகளைப் (194) பெற்ற முல்லைத்தீவு, நெத்தலியாறு தமிழ் மகா வித்தியாலய மாணவன் பரமேஸ்வரன் சேதுராகவன், கல்வியமைச்சர் பந்துல குணவர்தனவின் காலில் விழுந்து வணங்குவதற்கு மறுப்புத் தெரிவித்த சம்பவம் பற்றி அண்மையில் பல இணையத்தள ஊடகங்கள் பலவிதமாகச் செய்தி வெளியிட்டிருந்தன.

இது பற்றிய காணொளிகளையும் புகைப்படங்களையும் தமது தளங்களில் வெளியிட்டு 'தமிழன் இன்னுமொரு தலைவன்' 'மாற்றாளின் காலில் மண்டியிட மாட்டாத முல்லைமகன்' 'இன்னுமொரு தலைவனின் மறுபிறப்பு' என்று தம் இஷ்டத்திற்கு அந்தச் சிறுவனை வைத்து ஒரு வழி பண்ணி விட்டன இணையத்தள ஊடகங்கள். உண்மையில் நடந்தது என்ன? அந்தச் சிறுவன் புதியவர்களைக் கண்டதால் ஒருவித கூச்ச உணர்விலேயே பின்வாங்கியதை நேரில் கண்டவர்களுக்கும், காணொளியைப் பார்க்கையிலும் தெளிவாகப் புரிகிறது. எத்தனையோ பல விடயங்கள் இருக்க மிகச்சிறிய விடயத்தை ஊதிப் பெரிதாக்கி தமது பிரபலத்திற்காக தமது இஷ்டத்திற்கு ஏற்றவாறு பொறுப்பற்ற முறையில் இவ் ஊடகங்கள் செயற்பட்டுள்ள விதம் அருவருக்கத்தக்கது.

மேற்படி நிகழ்வின்போது ஏனைய மாணவர்கள் இருவரும் அமைச்சரின் காலில் விழுந்து வணங்கிய போதிலும் சேதுராகவனை அமைச்சரின் காலில் விழுந்து வணங்குமாறு மாணவனின் தந்தை, தாயார் வலியுறுத்திய போதிலும் ஒருவித கூச்சத்துடன் தயங்கி விலகிச் சென்றான் அவ்வளவுதான். அவன் ஒரு தமிழனாகவும் அதுவும் முல்லைத்தீவில் பிறந்தவனாக இருப்பதாலும், இங்கு மிக முக்கியமாக, வணங்க வேண்டிய நபர் பெரும்பான்மையினத்தைச் சேர்ந்தவராகவும் இருந்ததால் விளைவு 10 வயதுச் சிறுவனுக்கு 'குட்டிப் பிரபாகரன்' என்று இணைய ஊடகங்களால் பட்டம் வழங்கப்பட்டிருக்கிறது.

'தன்மானத் தமிழன் இன்னும் உள்ளான் என்பதை மீண்டும் உலகுக்கு உணர்த்திய இந்த இளம் தலைவனுக்கு தாங்கள் சிரம் தாழ்த்தி வணங்கி தனது வாழ்த்துக்களையும் தெரிவித்துக் கொள்வதாக' கொமடி பண்ணியிருக்கிறது ஒரு இணையத்தள ஊடகம்.

'நான் முல்லைத்தீவில் பிறந்தவன், அதனால் தாய் தந்தையர் கால்களைத் தவிர, மற்றவர் கால்களில் விழமாட்டேன்' என சிறுவன் பேட்டியளித்ததாக சில ஊடகங்கள் செய்தியைப் பிரசுரித்திருக்கின்றன. எது எப்படியோ, தமிழர்களைப் பொறுத்தவரை காலில் விழுந்து வணங்குவது ஒரு அவசியமான பண்பாடாகக் கூறப்படவில்லை. ஆனால் பெரும்பான்மை இனத்தைப் பொறுத்தவரையில் அவர்கள் தினமும் தமது பெற்றோரின் கால்களில் விழுவதென்பது மிகச் சாதாரணமான விடயம். அதுவும் விசேடமான தினங்களில் பெரிய

வர்களின் கால்களில் விழுந்து ஆசீர்வாதத்தைப் பெற்றுக்கொள்வதுண்டு.

தற்செயலாக இந்தச் சிறுவன் விழுந்துத்ததை இந்த அளவிற்குப் பெரிதாக்கி அவனை ஒரு வெற்றி வீரனாகச் சித்தரித்து இணையத்தளங்களில் உலவவிட்டு தமது பிழைப்பைப் பார்த்திருக்கின்றன இந்த இணையத்தள ஊடகங்கள். இதன் காரணமாக இந்தச் சிறுவனைச் சுற்றி ஒரு பாதுகாப்பு வலயம் ஏற்படுத்தப்பட்டிருந்தாலும் ஆச்சரியப்பட ஏதுமில்லை. இது எதிர்காலத்தில் எவ்வாறான விளைவுகளை ஏற்படுத்தி நிற்கப்போகின்றது என்பதைப் பொறுத்திருந்துதான் பார்க்க வேண்டும்.

ஊடகங்கள் இவ்வாறு தமது இணையத்தளங்களின் பிரபலத்திற்காக மேற்கொள்ளப்படும் செயற்பாடுகள் தவிர்க்கப்பட்டு பொறுப்புடன் செயற்பட வேண்டும்.

- அதிகன்

இருக்கியம்

ஒரு வாழ்வாய்முனை

வார இதழ்

எக்ஸ்பிரஸ் நியூஸ்பேப்பர்ஸ் (சிலோன்)
விபிடெட்டாரால் வெளியிடப்படுகிறது.

3, டொரிங்டன் அவனியூ, கொழும்பு - 07.
தொலைபேசி : +94 11 3150836
தொலைநகல் : +94 11 2585190
மின்னஞ்சல் : irukiram@gmail.com
இணையம் : www.irukiram.tk

ஆசிரியர்	: அருளானந்தம் சஞ்சீவ்
நிர்வாக ஆசிரியர்	: சாந்தி சச்சிதானந்தம்
செய்தி ஆசிரியர்கள்	: கலாவல்லி கனகரட்ணம் தவநாதன் இரவிவாமன்
நிருபர் குழு	: தர்மராசா சிந்தனா கந்தலிங்கம் மானா அருமைத்துரை ஜீகரன்
கார்ட்டூன்	: சஞ்சீவ்
புகைப்படம்	: யாத்ரா தமிழியன்
பக்க வடிவமைப்பு	: முஹம்மட் பிரவீஸ் முஹம்மட் அனாம்

கதைகளில் வரும் பெயர்களும் நிகழ்ச்சிகளும் கற்பனையே. இதழில் வெளிவரும் விளம்பரங்களின் உண்மைத்தன்மைக்கு நாம் பொறுப்பல்ல.



இணைந்து அரசியலே ஒரே தீர்வு

பிரான்ஸில் வாழும் தமிழர்கள் சென்ற வாரம் ஏற்பாடு செய்த ஒரு நிகழ்வில் பேசிய பேராசிரியர் நீல்சன் என்பவர் புலம் பெயர் தமிழர்களுக்கு வழங்கிய அறிவுரைகள் கவனிக்கத்தக்கன. இன்னும் மேற்கு நாட்டு அரசுகளை நம்பியிராமல், தமக்கிடையில் ஒற்றுமையைப் பேணிக்கொண்டு, அமெரிக்க ஐரோப்பிய மக்கள் மத்தியிலும் பிரசாரங்களை மேற்கொண்டு அவர்களையும் அணிதிரட்டுவதன் மூலம் ஒரு மக்கள் இயக்கத்தினைக் கட்டியெழுப்ப அவர் அழைத்திருக்கிறார்.

'யுத்தக் களத்தின் வெற்றிகளை உறுதிப்படுத்துவதே எந்தப் பேச்சு வார்த்தைகளினதும் குறிக்கோளாக இருக்க வேண்டும். 2002ஆம் ஆண்டு புலிகளுக்கும் இலங்கை அரசுக்கும் இடையில் நடந்த பேச்சுவார்த்தைகளின் முறைவழியினைக் கவனமாக ஆராய்ந்து பாருங்கள். தாம் யுத்தக் களத்தில் ஈட்டியதையெல்லாம் பேச்சு வார்த்தை மேடையில் தமிழர்கள் இழந்தனர். இந்த விளைவில் மேற்கு நாடுகளின் பங்கு கணிசமானது. ஜனநாயகம், மனித உரிமைகள் என்பன வெறுமனே அவர்களின் வார்த்தை ஜாலங்களே. அதனை நம்பி இனியும் ஏமாறாதீர்கள்' என்று கூறியிருக்கிறார்.

ஒரு இனம் தன்னைத் தேசிய இனமாகப் பிரகடனம் செய்து கொள்வதற்கு சில நிபந்தனைகள் உண்டு. அதற்கு ஒரு பொதுப் பண்பாடு, மொழி, பொருளாதாரம் என்பதோடு அது வாழக் கூடிய தொடர்ந்த நிலப்பரப்பும் தேவையாகும். ஒரே பிரதேசத்தில் வாழும் இனமே தனது தனித்தன்மையைப் பாதுகாக்கக்கூடியது. இதற்கு ஒரு நல்ல உதாரணமாக இந்தியாவின் உருது பேசும் இனத்தினை எடுத்துக்கொள்ளலாம்.

உருது மொழியைப் பேசுபவர்கள் இந்தியாவின் சனத்தொகையில் ஆறாவது இடத்தைப் பிடிக்கின்றனர். அவர்களது மொழியும் இந்தியாவின் ஒரு உத்தியோகபூர்வ மொழியாக ஏற்றுக்கொள்ளப்பட்டுள்ளது. ஆயினும் தமக்கென ஒரு மாநிலம் அல்லது பிரதேசம் இன்றி உருது பேசும் மக்கள் பரந்து வாழும் தன்மையினால் அவர்களது மொழிப் பாவனை அருகிக் கொண்டு வந்து இன்று உருது பேசும் இனம் இருந்த இடம் தெரியாமல் மறையும் நிலை ஏற்பட்டுள்ளது. கணிசமான சனத்தொகையைக் கொண்டிருந்தும், தேசிய மொழியாக அங்கீகரிக்கப்பட்டிருந்தும், உருது மொழியைப் பேசும் மக்கள் தேசிய இனமாக அல்லாது சிறுபான்மையினரான முறையில் வாழ்ந்ததனால் அவர்களுக்கு இந்தக்

கட்டமைப்புகள் பேணப்படும், அவற்றின் செயற்பாட்டுக்குரிய வருமான மூலங்கள் உத்தரவாதப்படுத்தப்படும். அவ்வாறானதொரு தேசிய இனம் தொடர்ந்து தனது மொழி மத கலாசாரங்களைப் பேணி வருவதற்கான வாய்ப்புகளும் அங்கு உண்டு.


தேசிய இனங்கள் சிறுபான்மை இனங்களாக மாற்றப்படுவதும், சிறுபான்மை இனங்களாக இருந்தவை தேசிய இனங்களாக உருவெடுப்பதும் உலக வரலாற்றில் நித்தமும் நிகழ்ந்து கொண்டிருக்கும் போக்குகளாகும். இப்போக்குகளெல்லாம் அவ்வவ் வினங்களின் செறிவிலும் இனப்பரப்பிலும் தங்கியுள்ளன.

சுருக்கமாகச் சொன்னால், சிதறி வாழ்ந்தால் சிறுபான்மையினம், செறிந்து ஒன்றாக வாழ்ந்தால் தேசிய இனம் என்று பொருளாகும். உண்மையில், தமிழ்த் தேசிய விடுதலைப் போராட்டத்தினைத் தோற்கடிக்கும் செயற்பாடு யுத்தகளத்திலன்றி அதனைத் தேசிய இனம் என்னும் நிலையிலிருந்து சிறுபான்மையினமாக மாற்றும் அரசியல் களத்தில்தான் நிலைகொண்டிருக்கின்றது எனக்கூறலாம். அதனால் தான் 2009ம் ஆண்டு விடுதலைப் புலிகளின் அழிவிற்குப் பின்னர் இலங்கை அரசாங்கம் துரிதமாக வடக்கு கிழக்குப் பிராந்தியத்தினை சிங்கள மயமாக்கும் நடவடிக்கைகளில் ஈடுபட்டு வருகின்றது.

இன்று முல்லைத்தீவில் கருநாட்டுக் கேணி, கொக்குத்தொடுவாய், கொக்கிளாய், தண்ணி முறிப்பு, குமுழுமுனை, தென்னமரவாடி ஆகிய பிரதேசங்களை ஒன்றிணைத்து வெலிஓயா என்னும் சிங்களப் பிரதேசை உருவாக்கப் பட்டவுள்ளது. கொக்கிளாயில் மட்டுமே 10 பௌத்த விகாரைகள் தோன்றிவிட்டதாகத் தெரிவிக்கின்றனர்.

இங்கிருப்பதோ 280 சிங்களக் குடும்பங்கள் மட்டுமே. ஆட்சியாளர்களினால் சொந்தமாக நடத்தப்படும் தனியார் கம்பனிகள் காணிகளை வாங்கிக்குவிக்கின்றன. இந்த காணி அபகரிப்புக்களை இன்னமும் பரவலாகச் செய்யவோ என்னவோ சமீபத்தில் அரசாங்கம் வடக்கு, கிழக்கில் உள்ள பெர்மிட் காணிகள் யாவும் செப்டெம்பர் 30க்கு இடையில் மீளவும் பதிவு செய்யப்படவேண்டும் என்கின்ற கட்டளையைப் பிறப்பித்திருக்கின்றது. இதனைத் தெரியாமல், தமது காணிகளை மீள்பதிவு செய்யாது இருப்பவர்களுடைய காணிகள் அரசாங்கத்தினால் மீள்பெறப்படும். திருகோணமலை மாவட்டத்தில் முன்னாள் இராணுவ அதிகாரியான அரச அதிபர், இந்த விடயத்தை அதிகம் வெளிவிடாமல் இருக்குமாறு தனது பிரதேச செயலகங்களுக்கு வலியுறுத்தியதாகத் தகவல் பெறப்பட்டுள்ளது.

சிங்களக் குடியேற்றங்களுக்கான இன்னுமொரு சூழ்ச்சியிது என்பதைத் தவிர வேறென்ன சொல்ல? இதைத் தவிரவும் ஆங்காங்கே வடக்கு கிழக்கின் நிலப்பரப்புகள் சீனாவின் பாதுகாப்பு அமைச்சுக்கு உட்பட்ட கம்பனிகளுக்கு விநியோகப்பட்டு அல்லது நீண்டகால



அடிப்படையில் வழங்கப்பட்டோ விட்டன. ஆக மொத்தம் தமிழ் மக்களின் பிரதேசங்களைத் துண்டாடி அவர்களைப் பரப்பவிடுவதுதான் நோக்கமாகும்.

பேராசிரியர் நீல்சன் இதனைத்தான் தமிழ் மக்களுடைய பிரதானமான பிரச்சினையாகக் குறிப்பிடுகின்றார். அதற்கெதிராக மூலோபாயம் வகுத்து புலம்பெயர்ந்த தமிழர்கள் நடவடிக்கைகளை முன்னெடுக்க வேண்டும் என்றும் கூறியிருக்கின்றார். ஈழப்போரின் பின்பு, புலம் பெயர்ந்த தமிழர்கள் இலங்கையில் செய்யவேண்டிய விடயங்கள் என்ன, ஆதிக்க வேண்டிய நடவடிக்கைகள் யாவை என்பவற்றை ஆராய்வதற்கான மாநாடு ஒன்றினை கூட்டி, அதற்கு அவர்கள் சகலரையும் ஒன்றிணைத்து வரவழைத்தல் சாலச் சிறந்தது.

வடக்கு, கிழக்கு பிரதேசங்களில் மனிதவள மேம்பாடு, கல்வி ஆய்வு நிறுவனங்களின் விருத்தி, பொது மக்கள் தகவல்கள் பெற்றுக் கொள்வதற்கான தகவல் பரிமாற்றக் கட்டமைப்புகள் போன்றவை இங்கு செயற்படுத்தப்படுவது அவசியமாகும். இது தவிர, மேலை நாடுகளில் தஞ்சம் புகுந்திருக்கின்ற பலரும் திரும்பி இங்கு பணி செய்ய வருவார்களா?

இந்த அறிவுரைகள் தமிழர்களுக்கு மட்டுமல்ல இலங்கையில் வாழும் முஸ்லிம் மக்களுக்கும் பொருந்தும். இருவாரங்களுக்கு முன்னர் அனுராதபுரத்தில் தர்கா ஒன்று பௌத்த பிக்குகளின் தலைமையிலும் சில சிங்களக் குண்டர்களினாலும் உடைக்கப்பட்டது.

பௌத்த புனித யூரியில் கட்டப்பட்டிருந்ததனால் அது உடைக்கப்பட்டது என்று காரணமும் கூறப்பட்டது. ஒரு நீண்டகால நோக்கில் முஸ்லிம் இனத்தை முடக்குவதற்கான முன்னெடுப்பு இது என்று கூடச் சொல்லலாம். அதனைப் பற்றி பி.பி.சி. செய்தி அறிக்கை விட்டிராவிட்டால் பலருக்குத் தெரிந்திருக்க வாய்ப்பிருந்திருக்காது. அந்தளவு முஸ்லிம் அரசியல் தலைமைத் துவங்கள் மௌனம் காத்து நின்றன.

இது திரும்பவும் முஸ்லிம் இளைஞர் சமூகம் விழித்துக் கொண்டு தமக்கென ஒரு புதிய வழியினைத் தெரிவு செய்வதற்கான சமிக்ஞையாகும். இனிமேல் தமிழ் முஸ்லிம் மக்கள் இணைந்த அரசியலே வழியாகும்.



இத்துடன் இன்னுமொரு முக்கிய கருத்தையும் அவர் தெரிவித்திருக்கிறார். தமிழ் மக்கள் ஒரு தேசியமாக இருக்கும் வரையில்தான் அவர்கள் சுய நிர்ணய உரிமைகளைக் கோருவதற்கு இயலும். அவர்கள் சிறுபான்மைச் சமூகமாக மாறிவிட்டாலோ அவர்களுக்கு சர்வதேச சட்டத்தின் கீழ் தனியுரிமைகள்தாம் வழங்கப்படும், கூட்டுரிமைகள் அல்ல.

எனவே ஸ்ரீலங்காவில் தமிழ் மக்கள் சிறுபான்மையினராக மாறுவது அவசியம் தடுக்கப்படவேண்டும் என்றிருக்கிறார். உங்களைப் போன்ற 2000 தேசிய இனங்கள் உலகம் முழுவதிலும் ஒடுக்கப்பட்டு சிறையிலும் வதை முகாம்களிலும் இருக்கின்றன என்பதை மறவாதீர்கள் என நம்மைப் பயமுறுத்தவும் செய்கிறார்.

கதி ஏற்பட்டது எனலாம்.

இந்தக் காரணங்களை வைத்துக் கொண்டதான் சர்வதேசச் சட்டமும் தேசிய இனம் என்கின்ற வரைவிலக்கணத்தை உருவாக்கி அம்மாதிரியான இனங்களுக்கு கூட்டுரிமைகளை வழங்கியிருந்தது. ஏனெனில், ஒன்றாக வாழும் தன்மையினாலேயே அம் மக்கள் தங்கள் உரிமைகளைக் கூட்டாகச் செயற்படுத்தும் ஆற்றல் பெறுவார்கள். இந்த ஆற்றல் அவர்கள் செயற்படுத்தும் சுயநிர்ணய உரிமையின் அடிப்படையிலேயே விருத்தியாகிறது.

சுய நிர்ணய உரிமை உண்டென்றால், அங்கு அம்மக்கள் தமது சமூக பொருளாதார கலாசார விருத்தியைத் தாமே பார்த்துக்கொள்ளும் நிலையை அடைவார்கள். அதற்கெனவாகிய அரசியல்

நாடும் நடப்பும்

புத்திஜீவிகள் எண்டா ஆருங்கோ?

கிட்டடியில் யாழ்ப்பாணம் இந்துக் கல்லூரியில் ஒரு கண்காட்சி நடந்ததுங்கோ. இளைஞர் யுவதிகளுக்கு சுயதொழில் வாய்ப்பு வழங்கிறத்துக்கு நடத்தப்பட்ட கண்காட்சி எண்டுதானுங்கோ அதுக்கு விளம்பரம் செய்தவ. அதப்பாக்கப்போற ஆறாயிரம் இளைஞர் யுவதிகளுக்கு வேலைவாய்ப்புக் கிடைக்க வாய்ப்பு எண்டெல்லாம் கணக்க விளம்பரப் படுத்தலுங்கோ. நானும்பின்ன எங்கண்ட பிள்ளையளுக்கு நல்லது நடக்கிற கண்காட்சிய ஒருக்கா எட்டிப்பாப்பமெண்டு கண்காட்சி தொடங்கினசனிக் கிழமை காத்தால போனனுங்கோ.

நான் கமராவோட போக என்ன உள்ளுக்க விடமாட்டன் எண்டுட்டாங்களுங்கோ. பசில் ஐயா வந்துநிக்கிறார். இப்ப கமராவோட வாறதெண்டா மீடியா ஐ.சி. காட்டோணும். இல்லாட்டி விடமாட்டன் எண்டுட்டாங்கள். நான் 'பிறி மீடியா' என்னட்ட ஐ.சி. இல்ல எண்டு வாதிட்டுப் பாத்தனுங்கோ. அதுக்கு அவங்கள் உப்பிடி 'பிறி மீடியா' எண்டு எத்தினபேர் கிளம்பிட்டியள்? உப்பிடி எடுத்துக்கொண்டு போய்த்தானே புலியளிளர் வெளிநாட்டு நெற்றுக்கு குடுக்கிறது எண்டு குடாகிட்டாங்கள்.

அமைச்சர் போனாப்பிறகுதானுங்கோ உள்ளுக்க விட்ட வங்கள். நானும்பின்ன ஒவ்வொரு காட்சிக் கூடாமா போய்ப் பாத்தனுங்கோ. சும்மா சொல்லக்கூடாதுங்கோ. எல்லாம் நல்லாத்தானுங்கோ செய்திருக்கிறாங்கள். காஞ்ச வாழைத் தண்டு மாதிரி ஒண்டில கோப்பையள் செய்து வச்சிருந்தாங்கள். இது என்னத்தில செய்யிறது? எப்படிச் செய்யிறது எண்டு கேட்டனுங்கோ. அங்க நிண்டான் முழி முழி எண்டு முழிச்சப் போட்டு. ஐயே, சிங்கள தண்ணுவ? எண்டு கேட்டதுங்கோ. எனக்கு சிங்களமும் தண்ணுவ இல்ல. ஆங்கிலமும் தண்ணுவ இல்ல எண்டுட்டு அங்கால போட்டனுங்கோ. கண்காட்சி பாக்கவும் கைத்தொழில் உற்பத்தியள அறிந்து தாங்களும் ஏதும் தொழில் செய்யலாம் எண்டு வந்த கன பிள்ளையள் கண்காட்சி நடத்த வந்தவங்கள் பேசின மொழி விளங்காம ஏமாந்து போச்சுதுகளுங்கோ.

ஒருசில கூடத்தில எங்கண்ட மொழிப் பெயர்ப்புமார் நிண்டவயுங்கோ. அவங்கள் இவையளுக்கும் சேத்து பந்தா காட்டிக்கொண்டு நிண்டவங்கள் பாருங்கோ. அங்க மொழி பெயர்ப்புக்கு நிண்ட விதான ஒருத்தர கண்டு கதைச்சனுங்கோ. ஐயா 'நல்ல கண்காட்சி ஒழுங்கான தொடர்பால் இல்லாமல் பாழாக்கிப்போட்டாங்கள்' எண்டு சொன்ன வருங்கோ. விதானையார் இன்னொண்டும் சொன்ன வருங்கோ. 'எங்கள் சனி ஞாயிறு லீவெண்டும் மனிசி பிள்ளையளோட இருக்க விடுறாங்களில்ல' எண்டு. கண்காட்சிக்கு வந்திட்டம் உந்தப்போமயெண்டாலும் வாங்கி நிரப்பிக் குடுத்துட்டுப்போவம் எண்டு போனதுகள் சிலதுகளிட்ட போம் குடுத்ததுங்கோ.

உத விடுங்கோ எனக்கு ஒரு சந்தேகமுங்கோ. புத்திஜீவிகள் எண்டா ஆருங்கோ. எங்கண்ட பேப்பர்கள் வழிய பாவிக்கிறவங்களுங்கோ. சில படிச்ச பெரியாக்கள் தங்கள புத்திஜீவிகள் எண்டும், தாங்கள் சொல்லுறது வேத வாக்கு எண்டும் அறிக்கை விடுறதுகள் நடக்கிறதுங்கோ. போனகிழமை புத்திஜீவிகள் தெரிவிச்சவ எண்டு வந்த செய்திக்கு விளக்கம் தரமாட்டன். புத்திஜீவிகள் எண்டா அவ ஆர் எண்டு ஒரு எம்.பி கேட்டவராமுங்கோ. அவர் கேக்கிறதிலயும் நியாயம் இருக்குங்கோ. எங்கண்ட ஆக்கள் எதுக்கு எடுத்தாலும் புத்திஜீவி எண்டு பாவிக்கிறவயுங்கோ. 'புத்திஜீவிகள் சொன்னவ', 'புத்திஜீவிகள் கண்டனம்' எண்டு சொல்லிப்போடுவினமுங்கோ. ஆனா ஆர் அந்த புத்திஜீவிகள் எண்டு தெரியாதுங்கோ. புத்திஜீவியள் எண்டு சொல்லுறவ ஒருக்கா தாங்கள் ஆரெண்டு காட்டோணுமுங்கோ. புத்திஜீவி, புத்தியில்லாதஜீவி எண்டு அறிக்கையள் விடுறத விட்டுட்டு உருப்படியா ஏதும் செய்யோணுமுங்கோ.

அப்ப நான் போட்டு வாறனுங்கோ...

- வண்டில்கார வைரவி அப்பு



எமக்கு ஒரு நோய் ஏற்பட்டால் அப்போது எமது கண்ணுக்குக் கடவுளாக தெரிபவர்கள் வைத்தியர்களும் தாதிமாரும்தான். ஆனாலும் நாம் நினைக்கும் அளவில் அவர்கள் நடந்துகொள் கின்றார்களா என்று பார்த்தால் இல்லை என்றுதான் பதில் வரும். அதிலும் வைத்திய சாலைகளில் உள்ள சிற்றாழியர்களின் அசமந்தப்போக்கோ சொல்லில் அடங்காது. மலையகத்தில் இச்செயற்பாடுகளுக்கு பஞ்சமே இல்லை. இதற்கு முன்பும் ஒரு வைத்தியசாலை சிற்றாழியரின் அடைசியப்போக்கு பற்றி இப்பகுதியில் குறிப்பிடப்பட்டிருந்தது. இது எனக்கு நடந்த ஒரு உண்மைச் சம்பவம்.



அண்மையில் விசர் நாயொன்று என் காலைப் பதம் பார்த்துவிட்டது. காலை 9.30 மணியளவில் அருகிலுள்ள வட்டவளை மாவட்ட வைத்தியசாலைக்குச் சென்றேன். வைத்தியரின் பரிசோதனை முடிந்து அவரின் பணிப்புரையின் பேரில் வைத்தியசாலையிலுள்ள பிறிதொரு பகுதிக்கு ஊசி போடு வதற்காக சென்றிருந்தேன். அவ்விடத்தில் இளவயதுடைய பெரும்பான்மை இனத்தைச் சேர்ந்த இரண்டு தாதியர் இருந்தனர். அவர்களிடம் சிட்டையைக் கொடுத்துவிட்டு அமர்ந்தேன். அவர் அச்சிட்டையை வாங்கி பிறிதொரு அட்டையில் விபரத்தை நிரப்பி, அவ்வட்டையை என்னிடம் கொடுத்துவிட்டு ஊசிக்கான மருந்தை தயார் பண்ணினார். நான் அட்டையை பார்த்தபோது அதில்

மூன்று ஊசிகளுக்கான தினம் குறிக்கப்பட்டிருந்தது. நான் சென்ற தினம் 28.08.2011 ஆகும். அவ்வட்டையில் தொடர்ச்சியாக மூன்று ஊசிகளுக்குமாக 28.8.2011, 03.08.2011, 17.08.2011 என்று எழுதப்பட்டிருந்தது. ஒரு மாதத்தில் 28ஆம் திகதிக்கு பின் 3ஆம், 17ஆம் திகதிகள் வருவதற்கு வாய்ப்புண்டா? அப்படி வரவேண்டுமானால் அது அடுத்த மாதத்தில் தான் வரவேண்டும்.

இந்தத் திகதி குழப்பத்தால் எனக்கு ஊசி போட தயாரான தாதியிடம் அடுத்த ஊசி எப்போது என்று கேட்டேன். அம்மணியின் முகம்மாறி கோபத்தால் சிவந்து 'உங்களுக்கு ஒவ்வொன்றாக தனித்தனியாக சொல்லிக் கொண்டிருக்க முடியாது. அதுதான் எழுதியிருக்கே. பார்த்துக் கொள்ளுங்கள்' என்று அவரது மொழியில் கடுகுத்தார். அவர் ஊசியைக் குத்திய குத்தில் அவரது கோபமும் எரிச்சலும் நன்றாக விளங்கியது. அதன் பின்பு நான் அவ்வட்டையை அவ்விடத்திலிருந்து பிறிதொரு தாதியிடம் காண்பித்து திகதிகளையும் சுட்டிக் காட்டினேன். அதை உற்றுப்பார்த்த அவர் எனக்கு ஊசி போட்ட தாதியிடம் காண்பித்தார். அசடு வழிந்த அம்மணி பின் அதனைத் திருத்திக் கொடுத்தார்.

எம். சந்திரசேகரன்

தவறையும் செய்துவிட்டு எம்மீது கோபப் படுவதா? என்ன நியாயம் இது? தாதியர் ஆகவேண்டும் என்றால் முதலில் அவர்களுக்கு அடிப்படையிலேயே அன்பும் பொறுமையும் நிதானமும் இருக்கவேண்டும். வரும் நோயாளர்களிடம் அன்பாக நடந்துகொள்ள வேண்டும். மருந்து மாத்திரைகள் பாதி நோயைக் குணப் படுத்தும் என்றால் இவர்களது அன்பும் கவனிப்பும் தானே மீது நோயை குணப்படுத்துகின்றது. இவை ஏன் இவர்களுக்குப் புரிவதில்லை. இந்நிலை எனக்கு ஏற்பட்டதால் வெளிக் கொண்டு வர முடிந்தது. தோட்டப்புறங்களில் உள்ள அனேகமானோர் இன்றும் எழுதிக் கொடுப்பதை அப்படியே கொண்டு செல்பவர்களாகவும் கல்வியறிவில் சற்று பின்தங்கிய நிலையிலும்தான் காணப்படுகின்றனர். எனக்கு ஏற்பட்ட நிலை அவர்களுக்கு ஏற்பட்டிருந்தால்? திகதியை மாற்றி எழுதிக் கொடுத்தவர் நாளை மருந்தையும் மாற்றி எழுதிக் கொடுக்க மாட்டார் என்பது என்ன நிச்சயம்? மருத்துவர்களே தாதியர்களே தயவு செய்து அப்பாவி மக்களின் உயிரோடு விளையாடாதீர்கள்.

ஐ.நா.வின் தலைவர்களுக்கான அமர்வு கடந்த வெள்ளிக்கிழமை முதல் நடைபெற்று வருகிறது. இதன் போது கனேடியப் பிரதமரான ஸ்டீபன் ஹாப்பரை சந்திக்க இலங்கை அரசாங்கம் இராஜதந்திர நடைமுறைகளினூடாக முயன்று வருவதாக செய்திகள் வெளியாகியுள்ளன.

சும்மா கிடந்த சங்கை ஊதக்கெடுத்த ஹாப்பர்



கியுள்ளன.

ஐ.நா. அமர்வின் போது இடம்பெறவுள்ள நாடுகளின் தலைவர்களின் இராப்போசன விருந்துபசாரம் அல்லது ஒன்று கூடல் சந்திப்பின்போது கனேடியப் பிரதமரை சந்திக்க ஜனாதிபதி மகிந்த ராஜபக்ஷ விருப்பம் தெரிவித்துள்ள போதும் அது சாத்தியப்படாது என்றே தெரிய வருகிறது. இது போன்றதொரு விருப்பம் கடந்த முறை நியூயோர்க்கில் இடம்பெற்ற ஐ.நா. சபை அமர்வு நிகழ்விலும் இலங்கைத் தரப்பால் கனடாவிற்குத் தெரிவிக்கப்பட்டிருந்த போதும் அதனைக் கனடா தட்டிக் கழித்திருந்தது. அதனையொத்த பதிலே தற்போதும் வழங்கப்பட்டிருப்பதாகத் தெரியவருகிறது.

இதேவேளை கனேடியத் தமிழ் கொள்சுவேட்டிவ் ஆதரவாளர்கள் கனடாவின்

ஆளும் கட்சியான கொள்சுவேட்டிவ் கட்சியிடம் இலங்கை விவகாரம் தொடர்பான கனடாவின் தெளிவான கொள்கை மற்றும் நிலைப்பாட்டைத் தெரிவிக்குமாறு விடுத்த வேண்டுகோள்கள் சாதகமாகப் பரிசீலிக்கப்படும் நடவடிக்கைகள் மேற்கொள்ளப்பட்டு வருகின்றன.

இது இவ்வாறிருக்க அண்மையில் கனேடிய பிரதமரான ஸ்டீபன் ஹாப்பர் வானொலி செவ்வியொன்றில்,

'சிறீலங்காவில் மனிதஉரிமை தொடர்பாக முன்னேற்றம் ஏற்படாவிட்டால் அடுத்த பொதுநல மாநாட்டின் உச்சி மாநாட்டில் நான் தலைமை அமைச்சர் என்ற முறையில் பங்குபற்ற மாட்டேன். மற்றவர்களும் அப்படியான ஒரு நிலைப்பாட்டை எடுப்பார்கள் என நம்புகிறேன். அதற்கான அழுத்தத்தை அவர்கள் கொடுக்க வேண்டும். அங்குள்ள நிலைமையைப் பற்றி நாங்கள் கவலை கொண்டுள்ளோம்' எனத் தெரிவித்திருந்தார்.

கனேடிய நாடாளுமன்றத்தில் அவர் இக்கருத்தை பேசியிருந்தால் அது ஒரு கனமான செய்தியாக - நாட்டு மக்கள் எல்லோரும் படிக்கும் செய்தியாக - இருந்திருக்கும். ஆனால் ஹாப்பர் இதனை ஒரு தமிழ் வானொலி ஊடகவியலாளர் கேட்ட கேள்விக்குப் பதிலாக காதும்காதும்கைத் தது போலச் சொல்லியிருக்கிறார். கேள்வி கேட்ட ஊடகவியலாளரும் ஆளும் கட்சியைச் சேர்ந்த ஒருவராக இருப்பதைப் பார்த்தால் இந்தச் செய்தி தமிழ்மக்களுக்கு மட்டும் சொன்ன செய்தியாக இருக்கிறது.

மாத்தக்கணக்கில் கொட்டும் உறைபனியில் நின்றுகொண்டு 'எமது உறவுகளைக் காப்பாற்றுங்கள்' என்று தமிழ்மக்கள் வீதிகளில் இறங்கிக் குரல் கொடுத்த போது ஹாப்பர் கேளாக் காதாக இருந்துவிட்டார். அதோடு நின்றால் கூடப் பரவாயில்லை. எந்த போராட்ட சக்தி தமிழ்மக்களது விடுதலைக்குப் போராடியதோ அதனை தான் ஆட்சிக்கு வந்து நான்காவது மாதம் (ஏப்ரல் 2004) 'பயங்கரவாத அமைப்பு' என்று சொல்லி பயங்கரவாதப் பட்டியலில் சேர்த்துவிட்டார். அது போதாதென்று தமிழர்களது சமூக அமைப்பான உ.த. இயக்கத்தை 2006இல் தடைசெய்து பயங்கரவாதப் பட்டியலில் சேர்த்துவிட்டார். இவற்றையிட இலங்கை அரசு வானுயர் ஹாப்பரை போற்றிப் புகழ்ந்தது. விபரல் கட்சியின் 11 ஆண்டு கால ஆட்சியில் இந்த அமைப்புக்கள் தடைசெய்யப்படவில்லை என்பதை குறிப்பிட்டே ஆகவேண்டும்.

ஹாப்பர் அரசு புலிகளையும் உ.த. இயக்கத்தையும் தடைசெய்தது இலங்கை

யின் இன அழிப்புப் போருக்கு நெய் வார்த்து போலாகிவிட்டது. 'பயங்கரவாதம்' என்ற ஒற்றைச் சொல்லை வைத்துக் கொண்டு ஒரு இனத்தில் தேசிய விடுதலைப் போரை கரைக ஆயுதங்களைக் கொண்டு அழித்தொழிக்க துண்டுகோலாக அமைந்தது. முள்ளிவாய்க் காலில் கொன்றொழிக்கப்பட்ட 70,000 தமிழ்மக்களின் குருதியில் கொஞ்சம் ஹாப்பர் கையிலும் இருக்கிறது.

சன்சீ கப்பலில் வந்த 492 தமிழ் அகதிகள் கனேடிய கடற்பரப்பில் நுழையும் முன்னரே அவர்களை பழமைவாத அமைச்சர்கள் 'ஆட்கடத்தல்காரர்கள்' 'தமிழ்ப் புலிகள்' 'பயங்கரவாதிகள்' என அர்ச்சித்தார்கள். ஹாப்பர் கப்பலில் வந்தவர்களால் கனேடிய நாட்டின் பாதுகாப்புக்கு பாரிய அச்சுறுத்தல் என்றார். இன்று கூட கப்பலில் வந்த சிலர் தடுப்புச் சிறையில் அடைக்கப்பட்டுள்ளார்கள். இரண்டு ஆண்டுகளுக்குப் பின்னர் நடைபெற இருக்கும் பொதுநலவாய நாடுகளின் மாநாட்டைப் புறக்கணிக்கப் போவதாகச் சொல்வது போதாது. பயங்கரவாதத்தை ஒழிக்கிறோம் என்ற போர்வையில் இலங்கை அரசு ஒரு இனப்படுகொலையை நடத்தி முடித்திருக்கிறது. அதைக் கண்டிக்க ஹாப்பர் முன்வர வேண்டும். தமிழ்மக்களின் தன்னாட்சி உரிமைக்கான தேசியப் போராட்டத்தை ஹாப்பர் ஆதரிக்க முன்வரவேண்டும்.

அநேகமாக கனேடியப் பிரதமர் அலுவலகம் அல்லது வெளிவிவகார அமைச்சு இலங்கை விவகாரம் தொடர்பான கனேடிய அரசின் நிலைப்பாட்டைத் தெரிவிக்கும் அறிக்கையொன்றை அடுத்தடுத்த வாரங்களில் வெளியிடும் என்று எதிர்பார்க்கப்படுகின்றது.

குறிப்பாக கனேடிய வெளிவிவகார அமைச்சின் தென்னாசியப் பிரிவு தமிழ்த் தேசியக் கூட்டமைப்பை கனடாவிற்கு உத்தியோகபூர்வமாக அழைக்கும் செயற்பாட்டை முன்னெடுத்துள்ள இவ்வேளையில் அவர்கள் கனடாவிற்கு வருவதற்கு முன்பாகவே இவ்வறிவிப்பு விடுக்கப்படுமெனவும் தெரியவருகிறது.

- இளமாறன்

நாசமாய்ப்போன சமுதாயமும் சீரழிந்துபோன நீதித்துறையும்

கடந்த இரண்டு வாரங்களுக்கு முன் வவுனியாவில் இடம்பெற்ற சம்பவம் இது. அன்று இரவு 7 மணியிருக்கும். வேலை முடிந்து தன் அலுவலகத்திலிருந்து வீட்டு நோக்கி போய்க் கொண்டிருந்தான் அந்த அரசு உத்தியோகம் பார்க்கும் பெண். வீட்டுக்கு அருகில் நெருங்கிய அவள் தீரென இன்னுமொரு அரசு தொழில் புரியும் பெண்ணால் வழிமறிக்கப்பட்டாள். வந்தவள் இப்பெண்ணின் கழுத்தில் தொங்கிய 2 பவுன் சங்கிலியை அறுத்தெடுத்தது மட்டுமல்லாது முகத்தை நகத்தால் கீறி காயப்படுத்திவிட்டு கீழ்த்தரமான வார்த்தைப் பிரயோகங்களை உபயோகித்து திட்டிவிட்டு மாயமாய் மறைந்துவிட்டாள்.

அயலவர்கள் கூடினார்கள். பாதிக்கப்பட்ட பெண்ணுக்கு வந்தவள் யாரென்று அடையாளம் தெரியும். ஆனாலும் அது பற்றி பொலிஸில் எவ்வித முறைப்பாடும் செய்யவில்லை. காரணம் இப்பெண்ணுக்கு இதற்கு முன் பல சம்பவங்கள் குறித்த பெண்ணால் நடந்துள்ளன. அவை தொடர்பாக ஏற்கனவே பொலிஸில் முறைப்பாடு செய்யப்பட்டிருந்தபோதும் எவ்வித நடவடிக்கையும் எடுக்கப்படவில்லையாம். பின் அந்தப் பெண்ணைப் பற்றி விசாரித்துப் பார்த்தால் அவள் வவுனியா மாவட்டத்தில் கல்வி வலயக் காரியாலயத்தில் பொறுப்பு வாய்ந்த

பதவியில் உள்ளவர் என்பது தெரியவந்தது. பாதிக்கப்பட்ட பெண் வவுனியா மாவட்டத்தில் உள்ள சுகாதார நிறுவனம் ஒன்றில் தொழில் புரியும் பெண்ணாவார். இருவரும் இதற்கு முன் அரசு உத்தியோகத்தர்கள். இருவரும் நல்ல நண்பிகளாக இருந்துள்ளார்கள்.

பாதிக்கப்பட்ட பெண்ணுக்கு திருமண வரன் ஒன்று கிடைத்துள்ளது. அத்திருமணத்தை நிறுத்த குறித்த பெண் பல முயற்சிகள் செய்தும் ஒன்றும் பலனளிக்கவில்லை. அதன் பிரதிபலிப்புதான் இது. ஒரு அரசு உத்தியோகத்தர் அதுவும் ஒரு சமூகத்தை வழிநடத்த வேண்டியவரின் செய்கையைப் பார்த்தீர்களா எப்படி என்று. இப்படிச் சென்றால் எம் சமுதாயம் எங்கு என்று நிற்குமோ தெரியாது.

இது இவருக்கு மட்டுமல்ல. குறித்த பெண்ணால் பலர் இவ்வாறு பாதிக்கப்பட்டுள்ளார்கள் என்றால் பாருங்களேன். இதனால் குறித்த பெண்ணுக்கு என்ன இலாபம் என்றும் தெரியவில்லை. இவரால் பாதிக்கப்பட்ட பெண் பொலிஸில் பல முறைப்பாடுகள் செய்தும் நடவடிக்கை எடுக்காதது ஏன்? பண பலமா அல்லது ஆட்பலமா பாதிக்கப்பட்ட பெண் மானம் இழந்து உறவுகளை இழந்து தற்போது வாழ்வையே இழக்கவேண்டிய நிலைக்கு தள்ளப்பட்டுள்ளார். எனவே சமூகத்தை வழிநடத்த வேண்டிய இவ்வாறான அதிகாரிகள் பொது மக்களுக்கு



நன்மை செய்யாதுவிட்டாலும் பரவாயில்லை. அயலவர்களுடனாவது நல்ல முறையில் இருந்து அவர்களுக்குத் தீமை செய்யாது செயற்பட்டால் அதுவே நீங்கள் இச்சமூகத்திற்குச் செய்யும் பெருங் காரியமாகும்.

ஒரு பெண்ணின் நிலை இன்னொரு பெண்ணுக்குத்தான் தெரியும் என்பார்கள். இங்கு அதற்கு இடமே இல்லை. சமூகத்தில் உள்ள உயர் அதிகாரிகளே இப்படிச் செயற்பட்டால் பாமர மக்களின் நிலை என்னவாகும். சிந்தித்து செயற்படுங்கள். நடவடிக்கை எடுக்க வேண்டிய அதிகாரிகளே பணத்துக்கு விலைபோகாமல் நியாயத்துக்காக சிறிது காலமாவது வேலை செய்யுங்கள்.

- தவசி

கடல்பாட்டு எல்லைக்குள் சிக்கித் தவிக்கும் திருகோணமலை மீனவர்கள்

யுத்தத்தின் முடிவுடன் தாம் வாழ்வாதாரத்தில் எதிர்கொண்ட பல்வேறு பிரச்சினைகளுக்கு முடிவு கிடைக்கும் என்று எதிர்பார்த்த மக்களுக்குக் கிடைத்தது வெறும் ஏமாற்றமே. திருகோணமலைவாழ் மக்களும் இப்பிரச்சினைக்கு விதிவிலக்கல்ல. குறிப்பாக திருகோணமலை மீனவர்கள் தாம் செய்யும் தொழிலில் பாரிய பின்னடைவை எதிர்கொண்டுள்ளனர்.

திருகோணமலை கடலுக்கு நாளாந்தம் பயணிக்கும் ஒவ்வொரு படகையும் நம்பித்தான் மீன்பிடிக்கும் குடும்பங்கள் வாழ்கின்றன. சுமார் 1000 மீனவர்கள் பகுதி நேர மீன்பிடியில் மாத்திரமே ஈடுபடுகின்றனர். நாள முழுவதும் கடலுக்குள் அபாயத்தைப் பற்றியும் சிந்திக்காது தம் குடும்பங்களின் ஜீவனோபாயத்திற்காக போராடும் மீனவர்கள் பின், ஏமாற்றத்துடனேயே கரைசேர வேண்டியநிலை அண்மைக்காலமாக ஏற்பட்டுள்ளது. காரணம் திருகோணமலை கடல் வலயத்தில் பாரியளவு இடம்பெற்றுவரும் சட்டவிரோத மீன்பிடியினால் இம்மாவட்டத்தில் சிறிய அளவில் மீன்பிடித்துறையில் ஈடுபடுகின்ற சுமார் 10 ஆயிரம் மீனவர்களின் வாழ்வாதாரம் பாதிக்கப்பட்டுள்ளது. அதுமட்டுமன்றி சிறியளவில் மீன்பிடியில் ஈடுபட்டுள்ளவர்களுக்கான மீன்பிடி எல்லையும் மட்டுப்படுத்தப்பட்டுள்ளது. இது அவர்களின் அன்றாட வாழ்வில் பாரிய தாக்கத்தை ஏற்படுத்தியுள்ளது. அண்மையில் திருகோணமலை சென்றிருந்த போது இம்மீனவர்களின் நிலையைக் கண்டுவர கடற்கரைப் பக்கம் சென்றோம்.

◀ த. சிந்துஜா ▶

தொழிலுக்குச் சென்ற களைப்பில் வாடி வதங்கிய முகத்துடன் சற்றுநேரம் இளைப்பாறிக் கொண்டிருந்த சிறிமாபுர மீனவக் கிராமத்தைச் சேர்ந்த ஒரு மீனவரை நெருங்கினோம். அவரது வள்ளம் வெறுமையாகக் கிடந்தது. அவரிடம் கதைத்தபோது 'ஏழு கட்ட தூரத்திற்கு அப்பால் சுற்றி வளைக்க சட்டம் உள்ளது. ஆனால், இவர்கள் ஏழு கட்ட தூரத்திற்கு உள்ளேயே வளைத்துவிட்டார்கள். 2 கட்ட எல்லையை சுற்றி வளைக்க வேண்டாம் என்று எவ்வளவோ கேட்டோம். யார் காதிலும் விழவில்லை. எங்களுக்கு மிகவும் நட்டம். 100 ரூபா கூடத் தேடமுடியாது. பாருங்கள் இந்தப் படகில் ஒரு கிலோ மீனும் இல்லை' என்று தன் வெறுமையான படகை எமக்குச் சுட்டிக் காட்டினார். அதில் வெறும் நான்கைந்து மீன் குஞ்சுகள் ஆங்காங்கே சிதறிகிடந்தன.



இக்கடற்கரையோரமாக சிறிய வீட்டில் நாளாந்தம் கிடைக்கும் வருமானத்தைக் கொண்டு வாழ்க்கை நடத்தும் சமகிபுர மீனவக் கிராமத்தைச் சேர்ந்த ஒரு பெண் 'ஆண்கள் கடற்கொழிலைக் கைவிட்டு வாழைச் சேனை, மட்டக்களப்பு போன்ற பகுதியில் சென்று வேலை செய்கின்றார்கள். எமக்கு எந்த உதவிகளும் இல்லை. உயர் இடங்களில் எமக்கு ஏதாவது உதவி வழங்கினாலாவது எங்களது பிள்ளைகள் இவ்வாறு துன்பப்படமாட்டார்கள். கணவர்மார் கைவிட்ட, பிரிந்து சென்ற எம்மைப் போன்றவர்களும் கஷ்டப்பட தேவையில்லை' என்று தன் சிறிய மகனை கையில் வைத்துக்

“ஏழு கட்ட தூரத்திற்கு அப்பால் சுற்றி வளைக்க சட்டம் உள்ளது. ஆனால், இவர்கள் ஏழு கட்ட தூரத்திற்கு உள்ளேயே வளைத்துவிட்டார்கள். 2 கட்ட எல்லையை சுற்றி வளைக்க வேண்டாம் என்று எவ்வளவோ கேட்டோம். யார் காதிலும் விழவில்லை. இதனால் எங்களுக்கு மிகவும் நட்டம்”



கொண்டு வேதனைப்பட்டார்.

கடலில் மீன்பிடித்து வந்த மீனவர்கள், வந்தவுடனேயே தமது களைப்பையும் பாராது வலைகளில் இருந்த சிக்குகளை எடுத்து, பிடித்த மீன்களை தரம் பிரித்தனர். குறைந்தளவு மீன்களுடன் விற்பனைக்காக தளர்ந்த நடையுடன் அவர்கள் செல்லும்போது பார்க்கவே வேதனையைத் தந்தது. வள்ளங்களைக் கடலுக்குள் கொண்டு செல்வதற்கு அவர்கள் எண்ணெய் நிரப்ப வேண்டும். அந்த செலவைக்கூட ஈடுசெய்ய முடியாத அளவுக்கு இம்மீனவர்கள் சிரமப்படுகின்றனர்.

'வாழ்வதற்கு கஷ்டமாக இருக்கின்றது. கஷ்டத்தின் மத்தியில் 3000 ரூபாவிற்கு எண்ணெய் அடித்து தொழிலில் 2100 ரூபாய்தான் வருமானம் கிடைக்கின்றது. வீட்டுக்கு வந்ததும் கஷ்டப்பட்டதில் அர்த்தம் இல்லை என்று மனைவி கூறுகின்றனர். எவ்வளவாவது உழைக்கத்தானே செல்கின்றோம். இந்தத் தடைகளையும் சட்டங்களையும் நீக்கினால் நல்லம்' என உலக மீனவ சங்க உறுப்பினர் ஹர்மன் குமார் தெரிவித்தார்.



ஹர்மன் குமார் அமித அபயசிரி விஜயகுணவர்தன

இளைஞர்கள் மாத்திரமன்றி வயது முதிர்ந்தவர்களும் மீன்பிடித்தொழிலில் ஈடுபட்டதைக் காணமுடிந்தது. பல இளைஞர்கள் கடும் கஷ்டத்தின் மத்தியில் இத்தொழிலை மேற்கொள்வதனைக் காணமுடிந்தது. மீனவர்கள் தொடர்பான பிரச்சினைகள் எம் நாட்டில் அதிகரிக்கின்றதே தவிர குறைந்தபாடில்லை. இது தொடர்பாக நீர் மற்றும் மீன்வள அமைச்சின் சட்ட அதிகாரி அமித அபயசிரியிடம் கேட்டோம்.

'பாரிய உபகரணங்களின் பயன்பாடு சிறிய அளவில் மீன்பிடியில் ஈடுபடும் இம்மீனவர்களுக்கு பாரிய பிரச்சினையை ஏற்படுத்துகின்றது. இம்மக்களுக்கு வேறு தொழில் இல்லை. வருமானம் இல்லை. பிள்ளைகளை பாடசாலைக்கு அனுப்பிப் படிக்க வைக்க வசதியில்லை. 1996 இல் 2ஆம் இலக்க மீனவ சட்டத்தில் உள்ள விடயங்களை நடைமுறைப்படுத்த வேண்டும்' என்று கூறினார்.

சிறிய வள்ளங்களைப் பயன்படுத்தும் மீனவர்கள் சுமார் 7 கிலோ மீற்றர் மட்டுப்படுத்தப்பட்ட கடற்பரப்பில் அனுமதிக்கப்பட்ட உபகரணங்களை அனுப்பி மாத்திர



நேரடி ரிப்போர்ட்

ரமே மீன்பிடிக்கச் சட்டம் அனுமதிக்கின்றது. வெளிச்ச விளக்கு இருக்கும் இடத்திற்கு அவர்கள் செல்லும் போது சுற்றிவளைத்துப் பிடிப்பதன் ஊடாக அது அவர்களுக்கு பாரிய அழிவை ஏற்படுத்துகின்றது. இதனுடாக அவர்கள் தமக்குத் தேவையான மீன்களை மட்டும் பெற்றுக் கொண்டு ஏனையவற்றைக் கடலுக்குள் வீசுகின்றார்கள். சிறந்த மீன்பிடி பற்றிச் சிந்திக்கின்ற நாட்டுக்கு இத்துறையை சிறப்பாக வழிநடத்த ஆவண செய்ய வேண்டும். இப்பிரச்சினை பிரதேச மட்ட மற்றும் தேசிய ரீதியிலும் அதிகாரிகளிடம் கொண்டு செல்லப்பட்டிருந்தாலும் இதுவரை எத்தகைய தீர்வும் இவர்களுக்குக் கிடைக்கவில்லை என இம்மக்கள் குற்றம் சாட்டுகின்றார்கள்.

இதுபற்றி நீர் மற்றும் மீன்வள அமைச்சின் முகாமைத்துவப் பணிப்பாளர் ஏ.டி.பி.சி. விஜயகுணவர்தன குறிப்பிடிகையில் 'அமைச்சர் இதற்குச் சரியான நடவடிக்கை எடுக்க ஆலோசனை வழங்கியுள்ளார். இராணுவத்திற்கும் கடற்படைக்கும் இது தொடர்பில் தெரிவித்துள்ளார். சுற்றிவளைத்து கட்டுப்படுத்திக்கொண்டு வந்தவர்களுக்கு எதிராக சட்ட நடவடிக்கையை எடுத்துள்ளார்கள். தற்போது சிறிய அளவில் மீன்பிடித்துறையில் ஈடுபடுபவர்களுக்கு பாரிய பிரச்சினை இல்லை' என்றே கூறினார்.

ஆனால், அம்மக்களின் பிரச்சினையை நாம் நேரடியாகவே கண்ணுற்றோம். பிரச்சினைகளைத் தீர்ப்பதற்கு தம்மாலான அனைத்து நடவடிக்கைகளையும் பொறுப்பானவர்கள் மேற்கொண்டுள்ளதாகக் கூறினாலும் அதன் பிரதிபலன் என்னவோ மீனவர்களை இன்னும் அடையவில்லை என்பதுதான் உண்மை. மீன்பிடித்துறையின் ஊடாக ஸ்தீரமான பொருளாதார வளர்ச்சியை எதிர்பார்க்கும் இலங்கைக்கு திருகோணமலை மீனவர்களின் கதை எச்சரிக்கையை விடுகின்றது. அதையுணர்ந்து இத்துறையைக் கட்டியெழுப்ப ஆவண செய்யவேண்டும்.

முல்லைத்தீவில் அத்துமீறிய சிங்களக் குடியேற்றங்கள்!

தமிழர்களின் பூர்வீகப் பிரதேசங்களில் அத்துமீறிய சிங்களக் குடியேற்றங்கள் இடம்பெற்றதன் காரணமாகவே வடக்கு, கிழக்கில் தமிழ் மக்கள் பல்வேறு நெருக்கடிகளைச் சந்தித்து உரிமைப் போராட்டத்தையும் ஆரம்பித்தனர். இப்போதுள்ள அரசு பயங்கரவாதத்தை ஒழித்துவிட்டதாகக் கூறி மீண்டும் அத்துமீறிய சிங்களக் குடியேற்றங்களை ஏற்படுத்துவது நிலைமையை மேலும் மோசமாக்கி பதற்றத்தை அதிகரிக்கும் என்கிறார் தமிழ்த் தேசியக் கூட்டமைப்பின் பாராளுமன்ற உறுப்பினர் எஸ்.சிறிதரன்.



1982 ஆம் ஆண்டுக்கு முன்பு முல்லைத்தீவு மாவட்டத்தில் 21 சிங்களக் குடும்பங்களே வாழ்ந்துள்ளன. இந்தக் குடும்பங்களும் கடலோரக் கிராமங்களில் தற்காலிகமாகத் தொழில் நிமித்தம் குடியேறியிருந்தன. இவர்களை அடிப்படையாக வைத்து முல்லைத்தீவு மாவட்டத்தில் ஏற்கனவே சிங்களக் குடியேற்றங்கள் இருந்ததாகக் கூறி இலங்கை அரசு திட்டமிட்டு தமிழ் மக்களது பூர்வீக நிலங்களை ஆக்கிரமிக்கும் நடவடிக்கைகளில் இறங்கியுள்ளது.

இதன் ஒரு கட்டமாகவே கடந்தவாரம் முல்லைத்தீவு, கொக்கிளாய் பகுதியில் ஒரு தொகுதி சிங்களக் குடும்பங்கள் புதிதாகக் குடியேற்றப்பட்டுள்ளன. கரைத்துறைப்பற்று உதவி அரசு அதிபர் எஸ்.தயானந்தாவிடம் இக் குடியேற்றம் தொடர்பாகக் கேட்டோம். '1960 காலப் பகுதியில் கொக்கிளாய், கொக்குத்தொடுவாய்ப் பகுதிகளில் சிங்கள மக்கள் வாழ்ந்தார்கள். இவர்களில் ஒரு தொகுதி மக்கள் (37 குடும்பங்கள்) அண்மையில் முகத்துவாரம் பகுதியில் மீளக் குடியமர்த்தப்பட்டுள்ளனர். இப்போது மற்றுமொரு தொகுதி மக்கள் மீளக்குடியேற்றப்பட்டுள்ளனர். இதில் 45 குடும்பங்கள் புதிதாகக் காணிகள் வழங்கப்பட்டு குடியேற்றப்பட்டுள்ளன. ஏற்கனவே வெலிஓயா என்ற பிரதேச செயலகப் பிரிவு புதிதாக உருவாக் கப்பட்டுள்ளதாக அரசால் முல்லைத்தீவு அரசு அதிபருக்கு கடிதமூலம் அறிவிக்கப்பட்டுள்ளது. இதில் 8 கிராம சேவையாளர் பிரிவுகள் உள்ளடங்குகின்றன. அவற்றில் குழுமுனை, தண்ணிமுறிப்பு, அளம்பில், கருநாட்டுக் கேணி போன்ற கிராமசேவையாளர் பிரிவுகளும் உள்ளடங்குகின்றன' என்றார். கொக்கிளாய் மேற்கு, கொக்கிளாய் கிழக்கு, புளியமுனை, கருநாட்டுக்கேணி, முகத்து வாரம், தென்னமரவாடி, முந்திரிகைக்குளம், அக்கரைவெளி, கலியாணபுரம், மாரியாமுனை ஆகிய பகுதிகளில் வாழ்ந்த தமிழ் மக்கள் 1983 ஆம் ஆண்டு அரசின் ஆதரவோடு அந்தப் பகுதிகளிலிருந்து வெளியேற்றப்பட்டனர். இதன்போது அக்கரைவெளி, முந்திரிகைக் குளம், கலியாணபுரம் போன்ற இடங்களில் சிங்களக் குடியேற்றங்கள் மேற்கொள்ளப்பட்டன. எஞ்சியிருந்த தமிழ்ப் பிரதேசங்களான

கொக்கிளாய் மேற்கு, கொக்கிளாய் கிழக்கு, புளியமுனை, தென்னமரவாடி ஆகிய கிராமங்கள் சிங்களப் பெயர்களுக்கு மாற்றம் செய்யப்பட்டு இப்போது சிங்களக் குடும்பங்கள் குடியேற்றப்படுகின்றன. வடக்கு, கிழக்கு இணைந்த நிர்வாக அலகின் அடிப்படையில் 1982 இற்குப் பின்னர் இந்தப் பகுதிகளில் இடம்பெற்ற அத்துமீறிய சிங்களக் குடியேற்றங்கள் அகற்றப்பட வேண்டும் என அப்பகுதிகளில் வாழ்ந்து வந்த தமிழ் மக்கள் கோரிக்கைகளை விடுத்து வருகின்றனர். 28 வருடங்களுக்குப் பின்னர் குறித்த பகுதிகளில் வாழ்ந்த தமிழ் மக்கள் மீள் குடியமர்த்தப்பட்ட போதும் அவர்கள் எந்தவித அடிப்படை வசதிகளும் இன்றித் தொடர்ந்து வாழ்ந்து வருகின்றனர்.

◀ மலரவன் ▶

இந்த நிலையில் குறிப்பிட்ட காலத்துக்கு முன்பாகவே சிங்களக் குடியேற்றங்கள் இருந்ததாக பொய்க் காரணங்கள் கூறி, இலங்கை அரசு நில ஆக்கிரமிப்பையும் சிங்களக் குடியேற்றங்களையும் செய்து வருகின்றது. குறிப்பாக அந்நாடுபுர மாவட்டத்தின் சில பகுதிகளையும், முல்லைத்தீவு மாவட்டத்தின் சில பகுதிகளையும் இணைத்து வெலிஓயா பிரதேச செயலகம் ஒன்று யானகபுர பகுதியில் போருக்கு முன்பே இயங்கியதாகவும், அது தற்போது அந்தப் பகுதியில் மீள் நிறுவப்பட்டுள்ளதாகவும் அரசால் தெரிவிக்கப்பட்டுள்ளது. இதன் மூலம் யுத்தத்தால் பாதிக்கப்பட்ட முல்லைத்தீவு மாவட்டத்தின் வளங்களையும் அவர்களுக்குக் கிடைக்கும் உதவிகளையும் சிங்கள மக்க

முல்லைத்தீவு NEWS FEED

02 ஓகஸ்ட் 2011

முல்லைத்தீவுப் பிரதேசத்தில் கரைவலை தொழிலில் ஈடுபட்டு வந்த தமிழர்களின் உரிமைகள் சிங்கள மீனவர்களுக்கு மாற்றிக் கொடுக்கப்பட்டுவிட்டதாகவும் அதேவேளை அங்கு தமிழர்கள் எவரும் கரைவலைத் தொழிலில் ஈடுபட அனுமதிக்கப்படவில்லை என்றும் முல்லைத்தீவு கடற்கரைவாசிகள் குற்றஞ்சாட்டுகின்றனர். கொக்கிளாய் பகுதிக்கு உரிம ஆவணங்களை எடுத்துக்கொண்டு சென்ற தமிழ் மீனவர்கள், அங்கு சிங்கள முதலாளிமார் உரிமைகளைக் காட்டி தொழில் செய்து கொண்டிருப்பதைப்பார்த்து ஏமாற்றத்துடன் திரும்பி வந்துவிட்டதாகவும் அவர்கள் மேலும் தெரிவித்ததாக பி.பி.சி. செய்தி வெளியிட்டிருந்தது.

14 ஓகஸ்ட் 2011

மீள்குடியேற்றத்திற்காக அழைத்துச் செல்லப்பட்டு ஐந்து மாதங்களாகிவிட்ட போதிலும் தமது சொந்தக் காணிகளுக்கு இன்னும் தங்களை அனுப்பிவைப்பதற்கு அதிகாரிகள் நடவடிக்கை எடுக்கவில்லை என முல்லைத்தீவு மாவட்ட கருநாட்டுக்கேணி மக்கள் கவலை வெளியிட்டிருக்கின்றார்கள். முல்லைத்தீவில் இருந்து சுமார் 18 மைல் தொலைவில் உள்ள கொக்கிளாய் பகுதியில் அதிகாரிகள் தம்மை ஒரு வெட்டவெளியில் கூடாரங்களில் தங்க வைத்துள்ளதாகவும், அங்கு தண்ணீர் உட்பட அடிப்படை வசதிகள், போக்குவரத்து வசதிகள் என்பன பற்றாக்குறையான நிலையிலேயே தாங்கள் இருப்பதாகவும் அந்த மக்கள் தெரிவித்துள்ளனர்.

01 செப்டெம்பர் 2011

முல்லைத்தீவு மாவட்டம் மணலாறு பகுதியில் சிங்கள மக்களைப் பலவந்தமாக குடியேற்றி இப்பகுதிகளை உள்ளடக்கிய புதிய உதவி அரசாங்க அதிபர் அலுவலகம் ஒன்றினை அமைப்பதற்கான முயற்சிகளை அந்நாடுபுரம் மாவட்ட அரசு அதிபர் ஊடாக அரசாங்கம் மேற்கொண்டுள்ளது. இந்த நடவடிக்கையை அரசாங்கம் உடனடியாகக் கைவிடவேண்டும் என்று வன்னி மாவட்ட பாராளுமன்ற உறுப்பினர் சிவசக்தி அன்னை கோரியுள்ளார்.

◀ நக்கல் நையாண்டிப் போடியார் ▶

எப்படி சொகமா இருக்கக்களா...? இப்படித்தான் பாருங்க, நான் அண்டக்கி மட்டக்கெளப்பு பஸ் ஸ்டாண்டுக்கு போனேன், கல்முனைக்கிப் போவமெண்டு. அங்க இரிக்கிற பஸ் ஸ்டாண்ட் எல்லாம் புதுசாத்தான் இரிக்கி. அங்க எல்லாத்தையும் சோக்காத்தான் கட்டி இரிக்காங்க. ஆனா, பஸ் போற, வாற டைம் போட்டு இருந்தாங்கனே... நானே அதப்பாத்து சோக்காயிட்டன். அது கிறிஸ்துவுக்கு முன்னாடி எழுதினதுபோல கெடக்கு. எல்லாமே வேற டைம். அதுவ இரிக்கிறது ஒரு டைம், பஸ் வாறது போறது ஒரு டைம். அந்த டைம் சம்மா ஒரு பம்மாத்து காட்டத்தான் வெச்சிரிக்காங்க போல... நாம என்னதான் ஆசியாவல ஆச்சரியயிக்க நாட்டுல இருந்தாலும், இப்படியான அதிசயங்கள் அரசு அதிகாரிகளின் கண்களுக்குப் படுதில்ல. பட்டாலும், அவங்களுக்கு என்ன அக்கற? அவங்களுக்கு போற, வாற சரியான டைம் தெரியும்தானே? மக்கள் பத்தி என்ன கவலை? இடம் மாத்தி வெச்ச சாமான் தொலஞ்சி போனதுக்கு சமன். அப்ப நாம இடம் மாறி பஸ்ல ஏறினா என்ன கத? யோசிச்சுப் பாருங்க... பஸ்ஸால் வாறவங்க எல்லாரும் சரியான எடுத்துக்கு போவாங்க எண்டும செல்ல ஏலாது. ஏனெண்டா எனக்கு கொஞ்சம் கண் புகைச்சல்தானே. நான் கல்முனை எண்டு ஏறாவுருக்குப் போயிட்டன். பஸ்ஸ வெச்சி சம்பளம் வாங்குற அதிகாரியாரே, இதக் கொஞ்சம் கவனிக்க மாட்டாங்களா? நான் அடுத்த முறை, தடவி தடவியாவது பஸ் ஸ்டாண்டுக்கு அதப் பாக்க வருவன். முறுகாவும் வருவன்.





சவால்கள் நிறைந்த ஊடகத்துறையில் 'தெற்காசிய ஊடகப் பெண்கள் அமைப்பு' (South Asian Women in Media - SAWM)

தெற்காசிய ஊடகப் பெண்கள் அமைப்பின் இலங்கைக் கிளையின் 2ஆம் ஆண்டு நிறைவு வைபவமும் புதிய அங்கத்துவப் பதிவும் அண்மையில் கொழும்பு கொள் ளப்பட்டியிலுள்ள ரேணுகா ஹோட்டலில் இடம்பெற்றது.

கள் அமைப்பு (South Asian Women in Media-SAWM) என்னும் வலையமைப்பு. இலங்கையின் அச்ச மற்றும் இலத்திரணியல் ஊடகத்தில் பங்காற்றிவரும் ஊடகவியலாளர்கள் மற்றும் சர்வதேச ஊடகவியலாளர்கள், கல்வியியலாளர்கள், சமூக ஆர்வலர்கள் என பலரும்

களைக் கொண்ட எமது நாட்டில் நாம் பயின்று கொள்ள வேண்டிய உண்மைகள் நிறைய இருக்கின்றன' என்று கூறினார். எமது நாட்டில் ஊடகத்துறை மீதான அடக்குமுறைகள் சற்று அதிகமாகவே காணப்படுகின்றன. அதிலும் பெண்கள் என்றால் சொல்லவா வேண்டும். ஊடகத்துறையில் பெண்களின் பங்களிப்பு என்று நோக்குமிடத்து பெண்களைக் காட்சிப் பொருளாகவும் வர்த்தகரீதியில் பணம் சம்பாதிக்க பயன்படுத்தப்படும் கருவியாகவும் சித்தரிக்கின்றனர். இந்நிகழ்விற்கு வருகை தந்திருந்த இலங்கைக்கான பாகிஸ்தான் உயர்ஸ்தானிகர் சீமா பிலோச் அவர்களும் ஊடகத்தில் பெண்களுக்கான அசமத்துவ நிலை பற்றிக் கூறினார்.



இன்று உங்களைப் போன்ற பெண்களைப் பார்க்கும் போது எனக்கு மட்டற்ற மகிழ்ச்சி அளிக்கிறது. கடந்த ஐந்து ஆண்டுகளில் தெற்காசியப் பெண்கள் மிக முன்னேற்றமான அடிகளை எடுத்து வைத்துள்ளார்கள். தெற்காசியப் பெண்களைக் கொண்ட எமது நாட்டில் நாம் பயின்று கொள்ள வேண்டிய உண்மைகள் நிறைய இருக்கின்றன' என்று கூறினார். எமது நாட்டில் ஊடகத்துறை மீதான அடக்குமுறைகள் சற்று அதிகமாகவே காணப்படுகின்றன. அதிலும் பெண்கள் என்றால் சொல்லவா வேண்டும். ஊடகத்துறையில் பெண்களின் பங்களிப்பு என்று நோக்குமிடத்து பெண்களைக் காட்சிப் பொருளாகவும் வர்த்தகரீதியில் பணம் சம்பாதிக்க பயன்படுத்தப்படும் கருவியாகவும் சித்தரிக்கின்றனர். இந்நிகழ்விற்கு வருகை தந்திருந்த இலங்கைக்கான பாகிஸ்தான் உயர்ஸ்தானிகர் சீமா பிலோச் அவர்களும் ஊடகத்தில் பெண்களுக்கான அசமத்துவ நிலை பற்றிக் கூறினார்.

இன்று உங்களைப் போன்ற பெண்களைப் பார்க்கும் போது எனக்கு மட்டற்ற மகிழ்ச்சி அளிக்கிறது. கடந்த ஐந்து ஆண்டுகளில் தெற்காசியப் பெண்கள் மிக முன்னேற்றமான அடிகளை எடுத்து வைத்துள்ளார்கள். தெற்காசியப் பெண்களைக் கொண்ட எமது நாட்டில் நாம் பயின்று கொள்ள வேண்டிய உண்மைகள் நிறைய இருக்கின்றன' என்று கூறினார். எமது நாட்டில் ஊடகத்துறை மீதான அடக்குமுறைகள் சற்று அதிகமாகவே காணப்படுகின்றன. அதிலும் பெண்கள் என்றால் சொல்லவா வேண்டும். ஊடகத்துறையில் பெண்களின் பங்களிப்பு என்று நோக்குமிடத்து பெண்களைக் காட்சிப் பொருளாகவும் வர்த்தகரீதியில் பணம் சம்பாதிக்க பயன்படுத்தப்படும் கருவியாகவும் சித்தரிக்கின்றனர். இந்நிகழ்விற்கு வருகை தந்திருந்த இலங்கைக்கான பாகிஸ்தான் உயர்ஸ்தானிகர் சீமா பிலோச் அவர்களும் ஊடகத்தில் பெண்களுக்கான அசமத்துவ நிலை பற்றிக் கூறினார்.

அமைப்பினுடைய குறிக்கோள்கள்

* ஊடகத்துறையைச் சேர்ந்த தெற்காசியப் பெண்களின் பிரச்சினைகள் மற்றும் அவதானங்கள் தொடர்பாக கலந்துரையாடல்களை மேற்கொள்ளுவதற்கு ஓர் அரங்காக அமைதல்.

* ஊடகத்துறையிலுள்ள பெண்களுக்கு தேசிய மற்றும் பிராந்திய ரீதியில், மற்றும் சர்வதேச ரீதியில் ஊடக அமைப்புக்களுடன் வலையமைப்புக்களை ஏற்படுத்திக் கொள்வதற்கு அனுசரணை அளித்தல்.

* பெண்களின் உரிமைகள் குறித்து பொதுமக்கள் மற்றும் ஊடக அமைப்புக்களிடையே உணர்வுபூர்வமான பரிந்துரைகளை மேற்கொள்ளுதல்.

* ஊடகத்துறையிலுள்ள பெண்கள் பற்றி நியாயமான மற்றும் சரியான நிலைப்பாட்டை வெளிப்படுத்துவதற்கான வழிகாட்டல் நெறிமுறைகளை ஏற்படுத்துதல்.

* ஊடக அமைப்புக்களில் பெண்களுக்கு சமவாய்ப்புக்களை உறுதிப்படுத்துதல்.

* சகல ஊடக அமைப்புக்களிலும் பால்நிலைக்கு நட்புறவாக பணிபுரியும் சுற்றாடலை ஏற்படுத்துவது தொடர்பான தெளிவான வழிகாட்டல் நெறிமுறைகள் மற்றும் கொள்கைகளை அறிமுகம் செய்வதற்கு குரல் எழுப்புதல்.

* பால்நிலையிலான பாகுபாடுகளுக்கு எதிராகச் செயற்படுதல்.

* பெண்களை ஊடகவியலாளர்களாக உலகத் தரத்துக்கு ஏற்புடைய வகையில் செயற்படுவதற்கு பெண்களுக்கு சம சந்தர்ப்பங்களை பெற்றுக் கொள்வதை உறுதிப்படுத்துதல்.

* இலங்கையில் முரண்பாடுகளுக்கு தீர்வு காணுதல் மற்றும் சமாதானத்தை நிலைபெறச் செய்வதற்கு ஏற்புடைய வகையில் சகிப்புத்தன்மை, புரிந்துணர்வு, நம்பிக்கையை கட்டியெழுப்புவதற்கான முகாமைத்துவத்தை ஊக்குவித்தல்.

* பெண்களின் உரிமைகள், மக்களின் சமூக உரிமைகள் மற்றும் சிறுபான்மையோர், பூர்வீக குடிகள் மற்றும் வலது குறைந்தவர்களுக்கும் உள்ளடக்கக்கூடிய வகையில் உலகளாவிய ரீதியில் அங்கீகரிக்கப்பட்ட மனித உரிமைகளை முழுமையான அடிப்படையில் அமுலாக்குவதற்கு ஆதரவு வழங்குதல்.

* ஊடகங்களின் சுதந்திரம், தகவல்களை பெறுவதற்கும் அவற்றுக்கான தொடர்புகளை ஏற்படுத்துவதற்கான சுதந்திரம் ஆகியவற்றுக்கும் உறுதியளித்தல்.

சாகித்யா

எனக்கு அப்பால் நோக்குமிடத்து நீண்ட இடைவெளி காணப்படுகின்றது. அவர்கள் எம்மைப்போன்று சமத்துவம் அற்ற நிலையில்தான் இருக்கின்றனர். மிகமுகியமான பால்நிலை ஏற்றத்தாழ்வு எமது பிராந்தியத்திலேதான் காணப்படுகின்றது. பல தசாப்த காலங்களாக தெற்காசியப் பெண்கள் ஆண்களைவிட பல மடங்கு பின்தங்கி இருப்பவர்களாகக் காணப்படுகின்றார்கள். பொருளாதார அரசியல் துறைகளிலேயே பெண்களின் தலைமைத்



சவால்கள் நிறைந்த ஊடகத்துறையில் காலடி வைத்துள்ள தெற்காசிய பெண் ஊடகவியலாளர்கள் ஒன்று திரண்டிருந்தது பிரச்சினைகளை இனங்கண்டு ஒரு சுதந்திரமான சூழ்நிலையை ஏற்படுத்தும் முகமாகவும், அவர்களின் தொழில் ரீதியான அந்தஸ்தை உயர்த்தவும் ஊடகத்துறையில் பெண்களுக்கு கட்டுதலான பிரதிநிதித்துவத்தை வழங்கி பெண்களின் நல உரிமைகளை பாதுகாக்கவும் 2009 ஆம் ஆண்டு பாகிஸ்தானில் ஆரம்பிக்கப்பட்டதுதான் 'தெற்காசிய ஊடகப் பெண்



கலந்துகொண்ட இந்நிகழ்வில் தெற்காசிய ஊடகப் பெண்களின் இலங்கைக்கான பிரிவின செயலாளர் ஷாமினி போய்ல் அறிமுக உரையை நிகழ்த்தினார்.

அவர் இவ்வமைப்பு உருவாக்கப்பட்டதன் நோக்கம் மற்றும் அதன் இலக்குகள் பற்றி தெளிவுபடுத்தினார். 'மிகவும் ஊக்கம் மிகுந்த தெற்காசியப் பெண்களாகிய நாம் மிகக் கடுமையான அநீதிகளை எதிர்நோக்குகின்றோம். பெண் தலைமைத்துவம் இருந்தாலும் சமுதாயத்தில் சமத்துவம் அற்றவர்களாக இருக்கின்றோம். பல முரண்பாடுகள், சவால்

துவம் மிகக் குறைவாக இருக்கின்றது. பெண்களுக்கு எதிரான வன்முறை, வன்செயல், கடத்தல் என்பவை மிகக் கடுமையாக இருக்கின்றன. ஒரு புறத்திலேயே பாரம்பரியச் சமூகங்கள் பொருளாதார, சமய, அரசியல் ஊடகப் பெண்களை வலுவிழக்கச் செய்கின்றன. சீதனக்கொடுமை வேறு. பெண்களுக்குப் போதிய தொழில், கல்வி, கடன் வாய்ப்புகள் வழங்கப்படுவதில்லை. இவ்வளவு தடைகளையும் தாண்டி, எழுந்துள்ள பெண்கள் இருக்கின்றார்கள்.

அமைப்பின் இலக்குகள்

- * SAWM அமைப்பு ஊடக சுதந்திரத்தின்மீதும் அமைப்பின் குறிக்கோள்களை ஊக்குவிக்கும் கடப்பாட்டினையும் கொண்ட பெண் ஊடகவியலாளர்களுடன் நெருங்கிய தொடர்பினை ஏற்படுத்திக்கொள்ளும்.
- * பெண்களின் நிலைப்பாட்டை ஊடகங்களின் பிரதான நீரோட்டத்தில் ஒன்றிணைக்கவும் தீர்க்கமான முறையில் பங்களிப்பை வழங்குவதோடு ஊடகத்துறையிலுள்ள ஆண்களுக்கும் பெண்களுக்கும் சம சம்பளத்தை பெற்றுக்கொடுப்பதற்கான முயற்சிகளை மேற்கொள்ளுதல்.
- * ஏனைய பெண்கள் உரிமைகள் மற்றும் ஊடக அமைப்புக்களுடன் ஒருமைப்பாட்டை வளர்த்துக் கொள்ளுதல்.

(23ஆம் பக்கம் பார்க்க...)

“ஊடக அடக்குமுறைகள் எல்லை மீறிச் சென்று கொண்டிருக்கும் இந்த நாட்டிலும் துணிந்து குரல் கொடுக்கும் தைரியசாலிகள் இருக்கத்தான் செய்கின்றனர். அவர்களுள் ஒருவர்தான் உதுல் பிரேமரத்ன. துணிச்சல் என்பது இவரோடு பிறவியிலேயே ஒட்டி வந்த ஒன்று”



வரது தந்தை ஒரு வழக்கறிஞர். தாய் ஒரு பல் வைத்திய நிபுணர். மூன்றாம் ஆண்பிள்ளைகளாகப் பிறந்த குடும்பத்தில் இவர் இரண்டாமவர். கொழும்பு நாலந்தா கல்லூரியில் கல்வி கற்ற இவர் பேராதனைப் பல்கலைக்கழகத்தின் மருத்துவபீடத்திற்கு தெரிவானார். சட்டக்கல்லூரியிலும் தன் படிப்பைத் தொடர்ந்தார். பல்கலைக்கழகத்தில் கற்றுக்கொண்டிருந்த காலப்பகுதியில் பல்கலைக்கழக மாணவர் சங்கங்களில் இணைந்து பணியாற்ற ஆரம்பித்தவர் நாளடைவில் அனைத்துப் பல்கலைக்கழக மாணவர் ஒன்றியத்தின் தலைவரானார்.

◀ நோக்கானல் : வர்ஷனி ▶

பல்கலைக்கழக மாணவர்களுக்கு எதிரான அடக்குமுறைகள், பல்கலைக்கழக மாணவர்களுக்கான உரிமையை வென்றெடுத்தல் போன்றவற்றுக்காக குரல் கொடுத்தார். இச்சந்தர்ப்பத்தில்தான் இவரைக் கைதுசெய்து இவரது பட்டப் படிப்பையும் அரசாங்கம் ரத்துச் செய்தது. அதுமட்டுமன்றி பல்கலைக்கழக மாணவன் என்ற தகுதியையும் ரத்துச் செய்தனர். எதற்கும் சளைக்காமல் சாம்பலில் இருந்து எழும்பிய பீனிக்ஸ் பறவைபோல் தன் சேவையை தொடர்ந்தும் முன்னெடுத்து வருகின்றார்.

தற்போது பல்கலைக்கழக மாணவர்களை அடிப்படையாகக் கொண்டு அமைக்கப்பட்ட We are SriLankans (நாம் இலங்கையர்) அமைப்பின் நிறைவேற்றுக் குழு உறுப்பினராக செயற்பட்டு வருகின்றார். அண்மையில் எமது விருந்தினர் பக்கத்திற்காக எமது அலுவலகத்தில் இவரைச் சந்தித்தோம்.

குழறுகிறார்
உதுல்
பிரேமரத்ன

நாம்
இலங்கையர் அமைப்பைப் பற்றி அவரிடம் கேட்டோம்.

‘இது பல்கலைக்கழக மாணவர்களான நாம் ஒன்றிணைந்தே உருவாக்கினோம். முக்கியமான நாட்டின் தேசிய பிரச்சினை, தேசிய ஒருமைப்பாட்டை உருவாக்கவே நாம் அதை உருவாக்கினோம். இது நாட்டின் அனைத்துப் பல்கலைக்கழக மாணவர்களிடமும் தொடர்புடையது. இவற்றினுள் JVP, UPFA ஏனைய கட்சிகளின் அங்கத்துவம் பெற்ற மாணவர்களும் உள்ளனர் என்றார்.

இவ்வமைப்பினூடாக நீங்கள் முன்னெடுத்து வரும் செயற்பாடுகள் பற்றிக்கூற முடியுமா? தமிழர்களின் உரிமைகள் தொடர்பாக போராடுவதற்கு உங்களைத் தூண்டியது எது?

‘தேசிய ஒருமைப்பாட்டை உருவாக்குவதே எமது நோக்கம். யுத்தம் முடிந்தால் பிரச்சினை தீர்க்கப்பட்டுவிட்டது என்பது நினைப்பது தவறு. அதற்கான செயற்பாடுகளில் நாம் இறங்கியுள்ளோம். தமிழ் பாடசாலை மாணவர்கள் மற்றும் வடக்கு, கிழக்கு தமிழ் பல்கலைக்கழக மாணவர்களின் உரிமைக்காக போராடு

கின்றோம். அவர்களின் பாடசாலைகள் சீரமைக்கப்பட வேண்டும். அங்கு மீள்குடியேற்றங்கள் ஒழுங்காக செய்யப்படாமையால் பாடசாலைக்கு சமூகமளித்தல் பாரியளவில் குறைந்துள்ளது. அத்தகையவர்களுக்கு தேவையான வசதிகள் செய்து கொடுக்கப்பட வேண்டும்.

மேலும் அவர்களுக்கெதிராக அடக்குமுறைகள் கட்டவிழ்க்கப்பட்டுள்ளன. விசேடமாக பல்கலைக்கழக மாணவர்களுக்கு எதிராக யாழ்ப்பல்கலைக்கழக வளாகத்தினுள்ளேயே இவற்றை நிறுத்த வேண்டும். நாம் அங்கு சென்று கதைத்த வேளையில் அங்கு முன்பிருந்த மாணவத் தலைவர்கள் நான்கு பேரளவில் கொல்லப்பட்டுள்ளனர். மேலும் பலர் காணாமல் போயுள்ளனர். இதற்கான தீர்வை எட்டுவதில் நாம் முன்னிற்கின்றோம்’

நீங்கள் சிறைக்குள்ளிருந்த போது தமிழ் அரசியல் கைதிகளுடன் பழகும் வாய்ப்பு ஏற்பட்டிருக்கும். அந்த அனுபவம் பற்றிக் கூறமுடியுமா?

‘நான் 3 மாதம் சிறையில் இருந்தேன். அப்போது LTTE சந்தேகநபர்கள் மற்றும் பல குற்றங்கள்

‘அரசாங்கம் எமது நடவடிக்கைகளுக்கு எதிர்த்தாக்குதல் நடத்துகின்றது’

றங்கள் தொடர்பில் கைதுசெய்து அடைக்கப்பட்ட தமிழர்களுடன் பேசிப் பழகும் வாய்ப்பு எனக்குக் கிடைத்தது. அப்போது தான் அவர்களுக்குப் பாரிய பிரச்சினைகள் இருப்பது தெரிந்தது. அவர்கள் 10, 15 வருடங்கள் சிறையில் உள்ளனர். எந்தவிதக் குற்றச்சாட்டும் இன்றி அவர்கள் தமிழர்கள் என்ற காரணத்தினால் LTTE சந்தேகநபர்கள் என்று சிறையில் வாடுகின்றார்கள். சிலருக்கு வழக்கும் போடப்படவில்லை. அரசியல் கைதிகள் அனைவரும் விடுதலை செய்யப்பட வேண்டும். ஏனெனில் எமது அரசியல் சூழ்நிலைகள் இப்போது மாறியுள்ளன. எனவே அரசியல் கைதிகளை விடுதலை செய்வதற்காக நாம் பாடுபடுவோம்’ என்றார் உணர்ச்சிவசத்துடன்.

வடக்கு கிழக்கில் வாழும் மக்களின் உரிமைகளை வென்றெடுக்கவும் அவர்கள் கந்திரமாக வாழ்வதை உறுதிப்படுத்தவும் எத்தகைய செயற்பாடுகளை நீங்கள் மேற்கொண்டு வருகின்றீர்கள்?

‘யாழ்ப்பாணம் மற்றும் முல்லைத்தீவு பிரதேசங்களில் மக்களின் பேசுவதற்கான உரிமை மிகவும் பாரதூரமான முறையில் மீறப்பட்டுள்ளது. இது அந்த மக்களின் அன்றாட வாழ்க்கைக்கு பாரிய சவாலாகியுள்ளது. தேசிய ஊடகங்களின் ஊடாக இந்நிலைமைக்கெதிராக குரல் எழுப்ப வேண்டும். அடுத்ததாக சிறையில் வாடும் தமிழ் இளைஞர்கள், முகாம்களில் வாழ்வோர், காணாமல் போனோர் ஆகியவர்களது குடும்பங்களோடு பொதுக் கலந்து

ரையாடல் ஒன்றை உருவாக்க வேண்டும்.

அவர்கள் பிரச்சினைகளோடு மேற்கில் ஊடகவியலாளர்கள் காணாமல்போதல், பல்கலைக்கழக மாணவர்கள் சிறைப்படுத்தல் என்பனவற்றையும் சேர்த்துக் கலந்து ரையாட வேண்டும். நாம் தமிழ், சிங்கள, முஸ்லிம் இளைஞர்கள் வீதியில் ஒன்றாக இணைந்து போராட வேண்டும். நான் ஒரு போதும்



பேசி ஒரு தீர்வுகாண மக்களைத் தெளிவுபடுத்தவும் அனைவரையும் ஒருமைப்படுத்திப் போராடவும்மேலும் இந்தப் போராட்டங்களில் தமிழ் இளைஞர்களையும் தமிழ் மக்களையும் இணைத்துக்கொள்ள நாம் பாடுபட்டு வருகின்றோம்' என்றவர் தற்போது சிங்கள மயமாகி வரும் யாழ்ப்பாணம் பற்றியும் கூறத்தவறவில்லை.

'தற்போதைய அரசாங்கம் செய்து கொண்டிருக்கும் பெரிய தவறுதான் வடக்கில் அதிகமான விகாரைகளை நிர்மாணிப்பது. 'இது பெளத்த தேசம்' என்ற பெரிய பதாதை களை வீதியோரம் காட்சிப்படுத்தியுள்ளார்கள். அடுத்து வீதிகளின் பெயர்கள் சிங்களத்தில் இடப்படுகின்றன. இதுபோன்ற விடயங்களாக தேசிய ஒற்றுமையை உண்டு பண்ண முடியாது. இவற்றால் தமிழ் மக்கள் இன்னும் நசுக்கப்படுகின்றார்கள் என்றே சொல்ல வேண்டும்' என்று குறிப்பிட்டவரிடம் புனர்வாழ்வளிக்கப்பட்டு வரும் இளைஞர் யுவதிகள் பற்றிய நிலைப்பாட்டைக் கேட்டோம்.

'புனர்வாழ்வு என்று சொன்னால் அங்கிருப்போருக்கு ஏதாவது ஒன்றைச் சொல்லிக் கொடுக்க வேண்டும். உதாரணமாக தச்சுவேலை, தையற்கலை இதுபோன்று எதிலாவது அவர்களுக்குப் பயிற்சியளிக்க வேண்டும். அண்மையில் நான் வவுனியா புனர்வாழ்வு முகாமில் இருந்த ஒரு இளைஞனைச் சந்தித்தேன். அவர் சுமார் ஒரு வருடமாக புனர்வாழ்வு முகாமில் இருந்திருக்கிறார். அவருக்கு வெறுமனே சிரட்டையால் மோதிரம் செய்வதற்கு மாத்திரம்தான் சொல்லிக் கொடுக்கப்பட்டுள்ளது. உயர்தரம் சித்தியடைந்து விஞ்ஞானத் துறையில் பட்டப்படிப்பைத் தொடரவிரும்பும் ஒரு இளைஞனுக்கு வெறுமனே சிரட்டையால் மோதிரம் செய்யச் சொல்லிக் கொடுப்பதில் என்ன பிரயோசனம் இருக்கப் போகின்றது?' என்று எம்மைப் பார்த்துக் கேட்டார். நியாயம்தான். அத்துடன் இலங்கையில் எந்தவொரு முகாமிலும் சரியான முறையில் புனர்வாழ்வளிக்கப்படவில்லை என்று குறிப்பிட்டார்.

'தமிழ்க் கைதிகளை கீழ்த்தரமாகவே நடத்துகின்றார்கள். சில கைதிகளை அடித்துத் துன்புறுத்துகின்றார்கள். அவ்வாறான சந்தர்ப்பங்களில் உயிர் சூழந்தோரும் இருக்கின்றார்கள். இவற்றை என்னால் ஆதார பூர்வமாக நிரூபிக்க முடியும். உரியவர்களின் பெயர்கள், நடந்த திகதி என்பவற்றையும் என்னால் கூற முடியும். அடுத்து அரசியல் ரீதியான கைதிகளை சிறைகளில் தனியாக வைக்கவேண்டும் என்ற சட்டங்கள் இருக்கின்றன. ஆனால், எமது நாட்டில் அந்த நிலை இல்லை. அனைத்துக் கைதிகளும் ஒன்றாக வைக்கப்பட்டுள்ளனர். அரசியல் ரீதியாக பலருக்கு பல கருத்துக்கள் இருக்கக்கூடும்.

தற்போது தடுப்பிலுள்ள தமிழ் அரசியல் கைதிகளின் நிலை எவ்வாறுள்ளது?

'தமிழ்க் கைதிகளை கீழ்த்தரமாகவே நடத்துகின்றார்கள். சில கைதிகளை அடித்துத் துன்புறுத்துகின்றார்கள். அவ்வாறான சந்தர்ப்பங்களில் உயிர் இழந்தோரும் இருக்கின்றார்கள். இவற்றை என்னால் ஆதார பூர்வமாக நிரூபிக்க முடியும். உரியவர்களின் பெயர்கள், நடந்த திகதி என்பவற்றையும் என்னால் கூற முடியும். அடுத்து அரசியல் ரீதியான கைதிகளை சிறைகளில் தனியாக வைக்கவேண்டும் என்ற சட்டங்கள் இருக்கின்றன. ஆனால், எமது நாட்டில் அந்த நிலை இல்லை. அனைத்துக் கைதிகளும் ஒன்றாக வைக்கப்பட்டுள்ளனர். அரசியல் ரீதியாக பலருக்கு பல கருத்துக்கள் இருக்கக்கூடும்.

எனவே அவர்களை ஒன்றாக வைப்பதால் அவர்களிடையில் பிரச்சினைகள் ஏற்படும். மேலும் அரசியல் கைதிகளின் இருப்பிடங்களின் இடவசதிகளைப் பார்த்தால் சிறிய அறைகளில் அதிகமானோர் தடுத்து வைக்கப்பட்டுள்ளனர். அடுத்து கை, கால்களை இழந்தோரும் தடுப்பில் உள்ளனர். குறைந்தது அவர்களுக்கான ஒழுங்கான வசதிகள்கூட அங்கு இல்லை' என்று கூறி வேதனைப்பட்டார். இவர் ஒரு சட்டத்தரணி என்ற வகையில் அடிக்கடி சிறைக்குச் சென்று அங்குள்ள தமிழ் அரசியல் கைதிகளின் நிலையைப் பார்த்து வருகின்றார் என்பதும் குறிப்பிடத்தக்கது.

இவ்வாறான அரசியல் கைதிகளுக்கான உரிமைகளைப் பெற்றுக் கொடுப்பதில் 'நாம் இலங்கையர் அமைப்பு மேற்கொள்ளும் நடவடிக்கைகள் என்ன?

'அவர்களுக்காகக் குரல் கொடுக்க 'நாம் இலங்கையர் அமைப்போடு மேலும் ஒரு அமைப்பை ஆரம்

யாழ். மற்றும் முல்லைத்தீவு பிரதேசங்களில் மக்களின் பேசுவதற்கான உரிமைகள் மிகவும் பாரதூரமான முறையில் மீறப்பட்டுள்ளன'



பித்துள்ளோம். அதன் மூலம் நாம் இந்த அரசியல் ரீதியான கைதிகளின் குடும்பங்கள் உறவினர்களையும் இணைத்துக் கொண்டு அவர்களுக்காக குரல் கொடுக்கவுள்ளோம்.

அத்தோடு முக்கியமான விடயம் இக்கைதிகளின் வழக்கு விசாரணைகள் சிங்கள மொழியிலேயே நடத்தப்படுகின்றன. அக்கைதிகள் சொல்வது ஒன்று, நீதிபதியின் மேசைக்குச் செல்வது வேறு ஒன்று. இதனால் சில கைதிகள் தம்மீதுள்ள குற்றம் என்றுகூடத் தெரியாமல் இன்று சிறைச்சாலைகளில் காலம் கடத்துகின்றார்கள். இதை அரசாங்கம் கவனத்தில் கொள்ள வேண்டும்.

இன்று போராளிகள் என்று சாதாரண மக்களைக் கைது செய்து சிறையில் அடைத்துள்ளார்கள். ஆனால் இயக்கத்தில் இருந்த பெரும் பெரும் தலைவர்கள் இன்று சுதந்திரமாக பலத்த பாதுகாப்போடு நடமாடுகிறார்கள்.



ஆனால் இவர்களால் பலவந்தமாக அழைத்துச் செல்லப்பட்டு பயிற்சி அளிக்கப்பட்ட அப்பாவி இளைஞர், யுவதிகள் இன்று சிறைக்கூடங்களில் கண்ணீர் வடிக்கின்றார்கள். இச்செயற்பாடுகளுக்கெதிராக நாம் தொடர்ந்து போராட்ட நடவடிக்கைகளை முன்னெடுத்து வருகின்றோம்'

நீங்கள் எதிர்கொள்ளும் சவால்கள் என்ன?

'பிரதான சவாலாக இருப்பது அரசாங்கம்தான். நாங்கள் ஏதாவது போராட்டங்களை நடத்தும் போது தடை விதிப்பார்கள். வீடுகளுக்கு வந்து எச்சரிப்பார்கள். எம்மீது தாக்குதலை நடத்துவார்கள். அத்தோடு அரசு ஊடகங்களின் ஊடாக எமது கருத்துக்களுக்கு மாற்றுக் கருத்துக்களைத் தெரிவிப்பார்கள். தமிழ், சிங்களம் என்ற வேறுபாடுகள் பிரச்சினைகள், எம்மத்தியில் கிடையாது.

எமக்கிருக்கும் முக்கியமான பிரச்சினைகள்தான் பாதுகாப்பு. அரசாங்கம் எமது நடவடிக்கைகளுக்கு எதிர்த்தாக்குதல் நடத்துகின்றது. எனவே அதை வெற்றி கொள்ள வேண்டியது எம்க்குள்ள பாரிய சவாலாகும்'

தமிழ் மக்களின் பிரச்சினைகளுக்கு தீர்வை பெற்றுக் கொடுப்பதற்காக அரசாங்கம் சொன்னாலும் அதனை இன்னும் தமிழ் மக்கள் அனுபவிக்கவில்லையே?

'தற்போதைய அரசாங்கத்திடம் வெறும் வாய்ப் பேச்சுக்களே அதிகமாக உள்ளன. TNAயுடன் பேச்சுவார்த்தை நடத்தினார்கள். ஆனாலும் அதில் அவர்கள் சொன்னது ஒன்றையும் செய்யவில்லை. எனவே தற்போதைய அரசாங்கம் வெறுமனே தம்பட்டம் அடிப்பதைத் தவிர வேறொன்றையும் செய்தபாடில்லை. காணாமல் போனோர் பிரச்சினைகளைத் தீர்க்க வேண்டும். புனர்வாழ்வு முகாம்களில் வாழ்வோர்களின் பிரச்சினைகளைத் தீர்க்கவேண்டும்.

படங்கள் : தமிழியன்

அடுத்து இது சிங்கள நாடு என்று கூறுகின்றார்கள். இந்தக் கருத்து முற்றிலும் தவறானதாகும். இந்தக் கருத்தை மாற்றிக் கொள்ள வேண்டும். பாடசாலைகளில் இக்கருத்துக்கள் போதிக்கப்படுகின்றன. இதனால் எதிர்கால சந்ததியினரிடத்தில் பாரிய பிரச்சினைகள் தோன்றலாம். எல்லோருக்கும் பாகுபாடின்றி சமமான அந்தஸ்து வழங்கப்படவேண்டும். தமிழ் மக்கள் பாரிய பிரச்சினைகளுக்கு முகங்கொடுத்து மீண்டுள்ளார்கள். எனவே அவர்களின் மீது விசேட கவனம் செலுத்தப்பட வேண்டும்'

தமிழ் பேசும் இளைஞர், யுவதிகளுக்கு என்ன கூறுகின்றீர்கள்?

'நாம் அவர்களை கௌரவமாக மதிக்கின்றோம். நாம் பிரச்சினைகளைக் கண்டால் பயந்து ஓடுகின்றோம். ஆனால், இந்தத் தமிழ் இளைஞர்கள் அப்படியில்லை. தாம் எதிர்நோக்கும் சவாலுக்காக மரணிக்கும் வரை போராடுவோம் என்பதை அவர்கள் நிரூபித்துள்ளார்கள். அதனால்தான் நாம் அவர்களை மதிக்கின்றோம். மேலும் தமிழ் மக்கள் எதிர்நோக்கும் அதிகமான பிரச்சினைகள் இருக்கின்றன. நாம் இவற்றுக்காக வேண்டி குரல் கொடுப்போம். இதில் மதம், மொழி என்ற வேறுபாடுகள் இல்லாமல் இளைஞர்கள் என்ற விதத்தில் நாம் ஒன்றுபடுவோம்' என்றார் உறுதியுடன்

நமக்குப் பிடித்தவாறு கீபோர்டை வடிவமைப்போம்



புதிதாக கணினியைப் பயன்படுத்துபவர்கள் அதன் விசைப்பலகையில் (Keyboard) எந்தெந்த இடத்தில் எந்தெந்த எழுத்துக்கள் இருக்கின்றன என்று தேடிக்கொண்டிருப்பார்கள். நமக்குப் பிடித்த இடத்தில் எழுத்துக்கள் இருந்தால் தட்டச்சிட இலகுவாக இருக்குமே என்று நினைப்பீர்கள். இப்போது உங்கள் விசைப்பலகையில் உங்களுக்குப் பிடித்த மாதிரி வசதியான இடங்களில் எழுத்துக்களை வடிவமைத்துக் கொள்ள KeyTweak என்ற இலவச

மென்பொருள் பயன்படுகின்றது. இந்த மென்பொருள் மைக்ரோ சொப்ட் ஸ்கான் கோட் மெப் ரெஜிஸ்டரி செட்டிங்ஸ்களை மாற்றியமைத்து அதன் மூலம் நமக்குப் பிடித்தவாறு விசைப்பலகையை அமைக்க உதவுகிறது. இதனால் குறிப்பிட்ட விசையைத் தேடிக்கொண்டிருக்காமல் எளிதாகவும் வேகமாகவும் தட்டச்சிட முடியும்.


மேலும் குறிப்பிட்ட ஒரு விசையை Disable/Enable செய்யலாம். தேவையில்லாத பட்டன்களை அழுத்தினால் ஒன்றுமே விழாத மாதிரி செய்து விடலாம். இவை எதுவும் வேண்டாம் எனில் ஒரே கிளிக்கில் எல்லாவற்றையும் Reset செய்யலாம்.

இந்த மென்பொருளில் பலவிதமான விசைப்பலகை அமைப்புகளுக்கும் மாற்றிக் கொள்ள முடியும். உதாரணமாக மல்டிமீடியா விசைப்பலகையில் (Multimedia key boards) மேல்பகுதியில் இருக்கும் மல்டிமீடியா பட்டன்களையும் விரும்பிய வேலைகளுக்கு மாற்ற முடியும். இந்த மென்பொருளை நிறுவிய

பின் இதில் விசைப்பலகை அமைப்பு காட்டப்படும். அதில் தேவையான விசையைத் தெரிவு செய்து Choose New Remapping என்பதில் பிடித்த மான புதிய விசையைத் தெரிவு செய்து Remap key பட்டனைக் கிளிக்கெய்ய வேண்டும். பின்னர்

Apply பட்டனைக் கிளிக் செய்து கணினியை ஒருமுறை restart செய்தால் விசைப்பலகையில் நீங்கள் மாற்றிய அமைப்பு இயங்கத் தொடங்கும்.

தரவிறக்கக்கூட்டி : <http://www.ziddu.com/>




PSD கோப்புகளை Photoshop இல்லாமலேயே திறக்க முடியும்

PSD வகை கோப்புகள் உங்களிடம் பகிரப்படும் போது Photoshop இல்லாவிட்டால் என்ன செய்வது? அவசரத்திற்கு அந்த கோப்பைப் பார்க்க வேண்டும், சில மாற்றங்களைச் செய்யவேண்டும் என்று நினைப்பீர்கள். உங்கள் கணினியில் Photoshop நிறுவியிருந்தால் மாத்திரமே அக்கோப்புகளைத் திறக்கமுடியும். இப்போது Photoshop மென்பொருளை நிறுவாமலேயே இந்தவகை கோப்புகளைப் பார்க்க சில இலவச மென்பொருள்கள் உதவுகின்றன.

இவைகளின் சிறப்பம்சம் என்னவென்றால் இவற்றைப் பயன்படுத்தும் போது குறைந்த நினைவகமே தேவைப்படும். Photoshop பயன்படுத்தும் போது அதற்கு மட்டுமே கணினியின் 50 சதவீத நினைவகம் எடுத்துக் கொள்ளப்படும். அதனால் கணினியின் வேகம் குறைந்து காணப்படும். ஆனால், கீழே குறிப்பிட்டிருக்கும் மென்பொருள்களின் மூலம் Photoshop கோப்புகளை எளிதாகப் பார்க்கவும் வேகமாக மாற்றங்களைச் செய்யவும் முடியும்.

1. Paint.net



இந்த மென்பொருள் சிறப்பான முறையில் ஒளிப்படங்களை நிர்வகிக்க உதவுகிறது. Photoshopஇல் செய்யக்கூடிய எல்லாவற்றையும் இதிலும் செய்ய

முடியும்.

இதில் Photoshop கோப்புகளைத் திறப்பதற்கு Plugin ஒன்றையும் போட்டுக் கொள்ளவேண்டும். முதலில் கீழே உள்ள கூட்டியில் கிளிக்கெய்து Paint.net மென்பொருளை தரவிறக்கி கணினியில் நிறுவிக்கொள்ளவும்.

<http://www.getpaint.net/index.html>


அடுத்து Photoshop Plugin சேர்க்க கீழே உள்ள கூட்டியில் தரவிறக்கம் செய்யவும்.

<http://www.4shared.com/get/R9wH-POu/PhotoShop.html> உங்கள் கணினியில் Paint.net நிறுவப்பட்டுள்ள இடத்திற்குச் செல்லவும்.

C:\Program Files\Paint.NET\FileTypes

இந்த போல்டரில் தரவிறக்கம் செய்த Photoshop.dll கோப்பை Paste செய்யுங்கள். பிறகு Photoshop கோப்புகளை எளிதாகப் பார்க்கவும், எடிட் செய்யவும் முடியும்.

2. Gimp



லினக்ஸ் இயங்குதளத்திற்கு உருவாக்கப்பட்டு பின் விண்டோஸிலும் இயங்கும் இந்த மென்பொருளும் Photoshopக்கு சிறந்த மாற்றாக இருக்கிறது. இது ஒரு சுதந்திர (Open Source) மென்பொருளாகும்.



<http://www.gimp.org/downloads/>

3. IrfanViewer



இந்த மென்பொருள் விரைவாக ஒளிப்படங்களை எடிட் செய்யவும் Convert செய்யவும் பயன்படுகிறது. இதில் எல்லாவகையான ஒளிப்படங்களையும் பார்க்க முடியும். Photoshop கோப்புகளை இதில் பார்க்க மட்டுமே முடியும்.

http://www.irfanview.com/main_download_engl.htm



கிடைத்தான் குடிசைக்குக் கணவன்

பலியெடுத்தாள் குழந்தையை

யிதீவண்டி ஒன்றில் ஏறிச்சென்று தொம்பே, புகொட போன்ற பிரதேசங்களில் சுற்றித்திரிந்து அதிஷ்டவாய்ச் சீட்டுக்களை விற்பவன்தான் குதுவா. அதில் கிடைக்கின்ற வருமானத்தில்தான், தனது மனைவி மற்றும் இரு குழந்தைகளையும் காப்பாற்றி வந்தான். இதற்கு முன்னர் குதுவா இராணுவத்திலும் சேவையாற்றியுள்ளான் என்பது குறிப்பிடத்தக்கது. அதிஷ்டவாய்ச் சீட்டுக்கள் விற்பது போக கள்ளச்சாராயம் வடித்தும் தனது வருமான மார்க்கத்தை பெருக்கி வந்தான். இதே நேரம் கஞ்சா போன்ற கெடுமையான போதைப் பொருளுக்கும் அடிமையாகியிருந்தான்.

ஒருநாள் குதுவாவின் கையடக்கத் தொலை பேசுக்கு எதிர்பாராத விதமாக ஒரு பெண்ணிடமிருந்து அழைப்பு வந்தது. (Wrong call) அதனைத் தொடர்ந்து குதுவா அந்த இலக்கத்திற்கு தொடர்ந்து அழைப்பை ஏற்படுத்தி வந்தான். நானொரு மேனியும் பொழுதொரு வண்ணமுமாக வளர்ந்த அவர்களது தொடர்பு நாளடைவில் ஒரு இறுக்கமான உறவையே ஏற்படுத்திவிட்டது. குறித்த பெண் நாரம்மலைப் பிரதேசத்தைச் சேர்ந்த மூன்று குழந்தைகளின் தாயாவாள். அவளது ஒரு குழந்தை சியம்பலாண்டு வையிலுள்ள பாட்டனார் வீட்டில் வளர்ந்து வந்தது. அவளது கணவன் சியம்பலாண்டுவை பிரதேசத்தில் வசித்து வந்தார். குதுவா தனது மனைவிக்கும் தெரியாமல் பல தடவை அந்தப் பெண்ணைச் சந்தித்து வந்துள்ளான். குதுவாவின் மனைவி சுகவீனமுற்று மருத்துவமனையில் அனுமதிக்கப்பட்டிருந்த வேளை குதுவா அப்பெண்ணையும் அவளது இரு குழந்தைகளையும் வீட்டுக்கு அழைத்து வந்து விட்டான். அப்போது அப்பெண் கர்ப்பமுற்றிருந்தாள். குதுவாவின் மனைவி சுகமடைந்து வைத்தியசாலையிலிருந்து வீடு வந்ததும் அங்கு குதுவா மற்றும் மனைவி குழந்தைகளோடு தனது வீட்டில் இருப்பதைக் கண்டு அதிர்ச்சியுற்றாள். இதனால் இருவருக்குமிடையில் கடுமையான வாழ்த்தர்க்கம் ஏற்பட்டுள்ளது. பொலிலாருக்கு இவர்களது சண்டை ஒன்றும் புதிதல்ல. காரணம் இதற்கு முன்னும் இவர்களின் பிரச்சினை தொடர்பாக பொலில் புத்தகத்தில் பதியப்பட்டுள்ளது. இறுதியில், புதிதாக திருமணம் முடிந்த வந்த மனைவியும் குழந்தைகளும் பழைய

மனைவியும் குழந்தைகளும் குதுவாவோடு ஒரு வீட்டிலேயே குடும்பமாக வாழ்ந்து வந்தார்கள். குடிக்கு அடிமையான குதுவா குடித்துவிட்டு வந்து தன் மனைவிகள் குழந்தைகளைத் துன்புறுத்தி வந்தான்.

வாரமாகியும் காணாமல் போயுள்ளது. நாம் அக்குழந்தையின் தாயாரிடம் வினவியபோது அவள், அக் குழந்தை சியம்பலாண்டுவை பிரதேசத்திலுள்ள தந்தை வீட்டுக்குச் சென்றுள்ளது என கூறினாள். பின் நாம் அக்குழந்தையினது தந்தையின் தொலைபேசி இலக்கத்தை தேடிப்பிடித்து அழைப்பை ஏற்படுத்தி வரச் சொன்னோம். அவரிடம் நடத்திய விசாரணையில் அவர் குழந்தையைக் கொண்டு செல்லவில்லை என்பது நிரூபணமாகியது. இரு பெண்களிடமும் நாம் தனித்தனியாக

வேண்டாம் சேர். நான் உண்மையைச் சொல்கின்றேன்' என்றாள். ஒன்றரை வயது நிரம்பிய தில்சான் என்ற ஆண் குழந்தைக்கு நடந்த கொடுமை அப்போதுதான் வெளிச்சத்திற்கு வந்தது. அவளது தகவலின்படி அக்குழந்தை இறந்திருந்தது. 'அன்று குழந்தை சுகவீனமுற்றிருந்தது. உணவொன்றும் சாப்பிடவில்லை.

ஜூலை 31ம் திகதி பகல் 12 மணியளவில் நான் குழந்தையை குளிப்பாட்டிவிட்டு வீட்டு வேலைகளையும் முடித்த பின்னர் குழந்தையை எடுக்க வந்தபோது குழந்தை இறந்து கிடந்தது' என்றுதான் கூறினாள்.

◀ பவித்ரன் ▶

குழந்தை கடுமையாகத் தாக்கப்பட்டிருக்கின்றது. இரண்டு மூன்று நாட்கள் சரியாக உணவும் வழங்கப்பட்டிருக்கவில்லை என மருத்துவப் பரிசோதனை அறிக்கைகள் தெரிவித்தன. அதன் கை கால்கள் உடைந்திருந்ததோடு மணிக்கட்டுப்பகுதி சுகூறாறாகித் தடித்துப்போயிருந்தது. இதனால் எவ்வித கவனிப்பும் அற்ற நிலையில் குழந்தை வீட்டிற்குள்ளேயே இறந்திருக்கலாம் என்றும் பொலிலார் தெரிவிக்கின்றனர். வைத்திய சாலைக்கு கொண்டுசென்றால் தமக்கு ஏதும் பிரச்சினை ஏற்படும் என்று பயந்து குதுவாவும் அவளது இரண்டாவது மனைவியும் தம் வீட்டு வயல் வரம்பொன்றில் குழி தோண்டி புதைத்துள்ளனர்.

பொலில் பரிசோதனையைத் தொடர்ந்து புகொட நீதவான் மற்றும் மேலதிக மாவட்ட நீதவான் டபிள்யூ அரவிந்த பெரேரா போன்றவர்களின் உத்தரவுகளின் பிரகாரம் கடந்த ஓகஸ்ட் 13ம் திகதி குழந்தையின் பூதவுடல் ஆயிரக்கணக்கான மக்கள் ஆழ்ந்திருக்க புதைகுழியிலிருந்து தோண்டி எடுக்கப்பட்டது. புடவைத்துணி ஒன்றினால் சுற்றப்பட்டு குழியில் குறித்த குழந்தை புதைக்கப்பட்டிருந்தது. பார்ப்போர் கண்களில் நீர் நிறையும் அளவுக்கு அக்குழந்தை நிலைகுலைந்திருந்தது. புதுத்தம்பதியின் குடும்ப வாழ்க்கைக்கு குறித்த குழந்தை ஒரு தடைக்கல்லாக இருந்தமையாலேயே குழந்தை இவ்விதத்தில் தாக்கப்பட்டிருக்கலாம் என்று பொலிலார் சந்தேகிக்கின்றனர். குறித்த சம்பவம் தொடர்பில் சந்தேகத்தின் பேரில் கைது செய்யப்பட்ட குதுவா மற்றும் அவளது புதிய மனைவி நீதிமன்றத்தில் ஆஜர்படுத்தப்பட்டனர். அவர்கள் கடந்த ஓகஸ்ட் மாதம் 24ம் திகதி வரையிலும் சிறைப்படுத்தப்பட்டிருந்தனர். இவர்கள் நீதிமன்றத்தில் ஆஜர்படுத்தப்பட்டு ஆயுள் தண்டனை வழங்கப்படுமென பொலிலார் தெரிவிக்கின்றனர்.

குடிவெறி தலைக்கேறிய மனிதன் எப்படி மிகுமையாகின்றான் என்று பாருங்கள். அதைவிட தன் அற்ப உடல் சுகத்திற்காக தான் சுமந்து பெற்ற குழந்தை என்றும் பாராமல் தன் குழந்தையின் சாவுக்கு உடற்கூலியாக இருந்திருக்கின்றான். கணவன் இல்லாவிட்டாலும் தம் குழந்தைக்காக வாழும் தாய்மார் மத்தியில் இப்படியான ஜென்மங்களும் இருக்கத்தான் செய்கின்றனர். சட்டம்தான் இவர்களது இச்செயலுக்கு சாட்டையடி கொடுக்கவேண்டும்.



குதுவா அவனது மனைவிபுடன்

கடந்த ஓகஸ்ட் மாதம் 8 ஆம் திகதி புகொடை பொலில் அவசர பிரிவுக்கு (119) குதுவா வீட்டில் இருந்த ஒன்றரை வயது நிறைந்த குழந்தை காணாமல் போய்விட்டதாக தகவல் கிடைத்தது. புகொடை பொலில் நிலையப் பொறுப்பதிகாரி திலங்க பண்டாரவின் மேற்பார்வையின் கீழ் இவ்விடயம் பற்றிய பரிசோதனைகளை மேற்கொள்வதற்கு குற்றவியல் பரிசோதனைப் பொறுப்பதிகாரி இந்திக விக்கிரமசிங்க இதற்கான தேடுதலை முன்னெடுத்தார்.

நாம் அந்த வீட்டிற்குச் சென்றபோது அங்கு குதுவாவும் இரண்டு பெண்கள் இருந்தனர். ஒருத்தி சட்டபூர்வமாக திருமணம் முடித்திருந்தாள். மற்றையவள் புது மனைவி. இவளது குழந்தைதான் ஒரு

விசாரணைகளை நடாத்தினோம். குதுவா தினமும் குடித்துவிட்டு வந்து குழந்தைகளை துன்புறுத்துவதாக அவர்கள் கூறினார்கள். இறுதியில் குதுவாவையும் புது மனைவியையும் கைதுசெய்தோம்' என்று குற்றவியல் பரிசோதனைப் பொறுப்பதிகாரி இந்திக விக்கிரமசிங்க எம்மிடம் தெரிவித்தார்.

குதுவா குற்றப்பரிசோதனைப் பிரிவில் வைத்து கடுமையாக விசாரிக்கப்பட்டான். பொலிலார் உண்மையைக் கூறாமல் குதுவாவை தாக்கிக்கொண்டிருந்த வேளையில் அதைப் பார்த்துக்கொண்டிருக்க முடியாத அவனது புது மனைவி பொறுமையை இழந்து உண்மையைச் சொல்ல முன்வந்தாள். அவரைக் கஷ்டப்படுத்த

◀ சிலுவான் சின்னத்தும்பி ▶

வணக்கம் பாருங்கோ!!! எப்பிடிச் சுகமா இருக்கிறியனே...? எங்கட கவுன்மெண்ட் ஒபிசர்களால எப்பிடிமோன சுகமா இருக்கிறது? அண்டைக்கு வவுனியாவில் ரெயினுக்க இருக்கேக்க ரெண்டுபோர் பக்கத்தில் கதைச்சுக் கொண்டிருந்தவை பாருங்கோ. வவுனியா யின்சார சபை இருக்கெல்லே மோன... அவயன் திருநாவற்குளத்தில் ஒரு வீட்டோய் கரண்ட் கட் பண்ணதக்குப் பதிலா மாறி பக்கத்து வீட்டில் 'கட்' பண்ணிப்போட்டினாமாம் பாருங்கோ. ஏன் எண்டு கேட்டதக்கு பெரிய கதையன் எல்லாம் கதைக்கத் தொடங்கிட்டினாமாம். வீட்டுக்காரர் குதிச்ச குதியில் மன்னிப்புக் கேட்டு திரும்பவும் கரண்ட் குடுத்திட்டுப் போட்டினாமாம். ஆனா விசயம் என்னெண்டால் மோன, அந்தக் கரண்டுப்பெட்டிக்கு 'சீல்' வைக்காமப் போட்டினாம் பாருங்கோ. ஒண்டு சொல்லட்டே அந்த இழுவெடுத்த 'சீல்' இல்லையெண்டால் பொலிசு பிடிச்ச உள்குக்க போட்டுடுவாங்களடப்பா. வீட்டுக்காரரும் பொலிவிட்டபும் மின்சார சபையிட்டபும் சொல்லி முறைப்பாடு செஞ்சுவையாம். இவையும் இந்தா வாறம் அந்தா வாறமெண்டு புலுடா விடுகினாமாம். இன்னும் வந்த பாடில்லை பாருங்கோ. பாத்தியனே எங்கட ஆக்கினிட்ட வேலையை. ஆனா மோன ஒரு பம்பல் தெரியுமே! அந்த விசயம் நடந்து நாலு வருசமாப் போச்சுதாமடப்பா. இன்னும் வந்து 'சீல்' வைக்கெல்லயாம். இவங்கண்ட கடமை உணர்ச்சியை நினைச்சாப் புல்லரிக்குடாப்பா. பேசாம சம்திங் கிம்திங் அடிச்சிருந்தா எல்லாம் சரியாகி இருக்கும். சுமமா இப்ப ரெயினுக்குள்ள வந்து புலம்பி என்னத்தக் காணுறது அப்ப நான் போட்டு வரட்டே!!!




'இந்த உலகத்துக்கு ஒளியாக இருங்கள். அதனைக் கட்டியெழுப்புவர்கள், அழித்தொழிக்காதீர்கள்..'

உலகத்துக்கு ஒளியாக இருப்பதை நாங்கள் எப்படி விளங்கிக் கொள்கின்றோம்? பொதுவாக, ஒரு வழிகாட்டியாக, குருவாக, சேவையாளராக இவ்வாறு பணி புரிவதைத்தான் உலகுக்கு ஒளி கொடுப்பதாகக் கொள்கின்றோம். ஆயினும், அதற்குப் பல பரிமாணங்கள் உண்டு. வழிகாட்டியாக இருப்பதென்றால், எங்களைச் சுற்றியுள்ள மக்களுக்கு எங்கே போகவேண்டும் எப்படிப் போகவேண்டும் என்பதைக் காட்டித் தருவதா? குருவாக இருப்பதென்றால் அவர்களுக்கு உலக நடப்புக்களின் முழு விளக்கத்தினையும் நாங்கள் அர்த்தம் கற்பிக்கும் முறையில் கொடுப்பதா? சேவையாளராக இருப்பதென்றால் மக்களின் தேவைகளை நாம் பூர்த்தி செய்து கொடுப்பதா?

இந்தப் பாத்திரங்களையும் வகிப்புகளையும் ஆழமாக ஆராய்ந்தால், அவையெல்லாம் அதிகாரம் பிரயோகிப்பதன் காரணிகள் என்பது புரியும். ஒரு மனிதனை அறிவு ரீதியாகவோ, உளரீதியாகவோ, பொருளாதார ரீதியாகவோ தன்னில் தங்கி வாழும் நிலைக்கு இவையெல்லாம் இட்டுச் செல்லலாம். இந்த நோக்குடன்தான் மதங்கள் வெகுவாக வரையறுக்கப்பட்ட விதிகளை உருவாக்கியிருக்கின்றன. நாம் எப்படி எந்தத் திசையை நோக்கி கடவுளை வணங்க வேண்டும், எப்படி திருமணம் முடிக்க வேண்டும், எப்படி எமது சமூக வாழ்வினைத் தாபித்துக் கொள்ள வேண்டும், எங்கே குளித்து முழுக வேண்டும். எங்கே துப்பவேண்டும் என்று இப்படியெல்லாம் கட்டளைகளைப் பிறப்பிக்கின்றன. அவையில்லாவிட்டால், எமக்கென சிந்தித்து ஒரு நல்ல பாதையில் போகவே முடியாதபடி நாம் அவற்றில் தஞ்சமடைந்து விடுகின்றோம். அதனை வைத்துக்கொண்டே எங்களைக் கட்டுப்படுத்தித் தமது செல்வாக்கிற்குக்கீழ் வைத்திருக்கின்றது. அரசாங்கங்கள் எந்நேரமும் 'உதவி' செய்ய விழைவதும்

தத்துவ விசாரம்

இதே காரணத்தினால்தான். தாம் வழங்கும் உதவிகளினால் மக்களைத் தம்மில் தங்கி வாழச்செய்து, அதன் மூலம் தமக்கான ஆதரவுத் தளங்களை ஸ்திரிப்படுத்துவதே இதன் நோக்கமாகும். அரசியல்வாதிகளும் கூட உங்களுக்கு இது தருவேன் அது தருவேன் என்றுதானே சத்தியம் செய்கிறார்கள். உங்களை வலுவுணர்ச்சியுடன் சுயாதீனமாக இயங்கச் செய்வேன் என்று எவராவது என்றாவது கூறியதைக் கேட்டிருக்கிறீர்களா?



கிறீர்களா? தமிழ் நாட்டில் இலவச ரீ.வி., இலவச கிரைண்டர், இலவச புடவை இவையெல்லாம் வாரி வாரி வழங்கப்படுவது எதனாலே? அரசியல்வாதிகளின் அதிகாரம் பெறும் நோக்கங்களாலே.

ஆயினும் இவையெல்லாம் மக்களின் வலுவினை இழக்கச் செய்யும் நடவடிக்கைகளாகும். எந்த நேரமும் கையேந்திக் கொண்டு தமது தேவைகளைப் பற்றியே சிந்திக்கும் மக்கள் தமக்குள் வலுவுணர் முடியாது. எந்த நேரமும் வேதாகமங்களில் சொல்லியுள்ளபடியே தங்கள் வாழ்க்கையின் ஒவ்வொரு கணங்களையும் கட்டிவைப்பார்கள், தம்மையே மீள உருவாக்கும் நடவடிக்கையையே அறியாதவர்களாக வாழ்கின்றனர். மற்றவரில் தங்கி வாழ்ந்து, இலவசக் கொடுப்பனவுகளை நம்பிக் கெட்டு, தமது உள்ளத்தை சிந்தனை ஏதுமின்றி முழங்கடிக்கப்பட்டவர்களாகின்றனர். அவர்கள் தம்முள்ளேயே அழிகிறார்கள்.

உண்மையான குருவானவர் தமது உண்மையை மக்களுக்குக் காட்டுவார், ஆனால், அதனையே பின்பற்ற வேண்டும் என்று நிர்ப்பந்திக்க மாட்டார். மக்கள் எந்த நிலையில் நின்று எதனை யாசிக்கிறார்களோ, அந்த நிலையில் அவர்களுடைய நோக்கங்கள் நிறைவேறும் வகையில் தனது உதவிகளை நல்குவார். அவருடைய உதவி, ஏனையோர் தங்கள் உள்ளார்ந்த சக்தியினை உணர வைக்கும் உதவியாக இருக்குமெய்யொழிய அதனை மழுங்கடிக்கும் உதவியாக இருக்காது. மற்றவர்களை தம்மீது தங்கிவாழ வைக்கும் உதவிக்கும் அவர்கள் சுயமாக வாழவைக்கும் உதவிக்கும் உள்ள வேறுபாடுகளை அறிந்தவரே அவர். அதனால்தான் கட்டியெழுப்புவதைப் பற்றிப் பேசப்படுகின்றது. மக்களின் மனங்களை, அவர்களது சமூகங்களைக் கட்டியெழுப்புவதே இது. நீங்களும் வழிகாட்டும் ஒளியானீர்களானால், மக்களைத் தங்கள் வலுவுணர்ச்சி செய்யும் விசையாக்குங்கள்.

◀ ரிஷி பத்தினி ▶



இன்றைய

யதார்த்த அரசியலில் இலங்கையின் முக்கிய இனங்களில் ஒன்றாகிய முஸ்லிம்களின் அரசியல் பற்றியும் சமகாலத்தில் இச்சிறு பான்மையினருக்குள்ள

அரசியல் உரிமைகள் போன்ற நிலைகளை உண்மைக்கு புறம்பான விடயங்களிலிருந்து யதார்த்தமான விடயங்களை தொட்டுக்காட்டி, ஓர் ஆய்வரீதியான கட்டுரையமைப்பில் உருவாக்கியுள்ள நூல்தான் 'சமகால அரசியலில் முஸ்லிம்கள்'

'ஜனநாயகப் பாராளுமன்றத்தை நோக்கிய நகர்வு', '2010ஆம் ஆண்டு நடைபெற்ற தேர்தலில் ஆளும் ஜனாதிபதி தோல்வியடைந்த மாவட்டங்கள்', 'மனோநிலையும் அரசியல் களநிலைகளும்'

'அரசியல் தலைவர்களின் போக்கு', 'கட்சியரசியலின் விபரீதங்கள்', 'ஏகபோக அதிகாரங்களின் சமபல வாய்ப்பு', 'அதாவல்லாவின் அரசியற் றழும்புகள்', 'பொருளாதார மேம்பாடு', 'இழந்த தேசத்தை மீள நிறுவுதல்' போன்ற தலைப்புக்களில் ஆய்வுசெய்கிறது இந்நூல். மேலும் இதற்கான பல்வேறு ஆவணங்களையும், உண்மைத் தன்மைக்காக 'அட்டவணைகள்'

இனங்களின் நலன்களை உள்ளடக்கிச் செயற்படுவாரென நம்பினார். அதில் மதச்சுதந்திரத்தை மட்டுப்படுத்த கருதும் விடயங்களைச் சட்டமாக்கவோ, ஒரு சமூகம் அனுபவிக்கும் உரிமைகளை மற்றைய சமயங்கள் அனுபவிப்பதிலிருந்து தடைசெய்யும் சட்டங்களை ஆக்கமுடியாது என விதந்துரைக்கப்பட்டிருந்தது' என்றும் இலங்கையின் வரலாற்றுடன் முஸ்லிம்களின் அரசியல்

நிலைவாங்களை ஆதாரபூர்வமாக தொட்டுச் செல்கின்றார்.

'அரசியல் தலைவர்களின் போக்கு' எனும் தலைப்பினூடாக தந்தை

செல்வநாயகத்தின் கரத்தை தமிழர்கள் பலப்படுத்தியது போல் முஸ்லிம்களின் அரசியல் உரிமைகளுக்கு ஸ்ரீலங்கா முஸ்லிம் காங்கிரஸ் ஊடாக எம்.எம். எச். அஷ்ரஃப் அவர்களினது அரசியல் சாணக்கியத்தின் விளைவுகளையும், அதனைத்தொடர்ந்து தற்போதைய தலைவர் றவுப் ஹக்கீம் அவர்களின் அரசியல் எடுப்புகளினால் ஏற்பட்ட வீழ்ச்சியையும், அமைச்சர் அதாஉல்லா அவர்களினது செல்வாக்கு கள் காரணமாக ஏற்பட்டுவரும் உயர்வுகளையும், நடுநிலையான ஊடகத் துறையின் அவசியத்தையும் தத்ரூபமாகவே புடம் போட்டுக் காட்டுகிறது இந்நூல்.

இலங்கையின் வளம் பற்றியும்

நூல் : சமகால அரசியலில் முஸ்லிம்கள்
ஆசிரியர் : நசாக் முஹம்மட் அலி
வெளியீடு : ஈரம், அஷ்ரஃப் ரூபகார்த்த
தகவல் வளநிலையம் (நூலகம்),
தென்கிழக்குப் பல்கலைக்கழகம்

என்ற பெயரில் கடந்த தேர்தலின் முடிவுகளையும் நூலாசிரியர் இணைத்துள்ளார். தன்னுடைய ஆய்வுக்கு கடந்தகால இலங்கையின் அரசியல்

வரலாற்றை

சுருக்கமாக தந்து, '1889ஆம்

ஆண்டிலிருந்து முஸ்லிம்கள் அரசியலில் பிரதிநிதித்துவம் பெற்று வந்துள்ளதோடு, 1910 சட்டவாக்கப் பேரவையில் முஸ்லிம்களும் உள்ளடக்கப்பட்டிருந்தனர் என்றும், 'சோல்பரி குழுவினர்' பெரும்பான்மைக் குழுவின் தலைவர் சிறுபான்மை

அபிவிருத்திகள், சுகாதாரம், பாதை, நீர்ப்பாசனம், பொத்துவில் வரையிலான ரயில் பாதையமைப்பு, வடிக்கான்கள், பல்கலைக்கழக வசதி வாய்ப்புக்கள், காட்டுவளப் பராமரிப்பு போன்றவற்றுடன் இலங்கையின் கல்வித்தரத்தை மேம்படுத்தும் முகமாக புதிய கல்விச் சீர்திருத்தத்தின் அவசியம், உள்நாட்டு உற்பத்திகளை ஊக்குவிப்பதற்கான வழிவகை கள் போன்றன பற்றியெல்லாம் இத்தலைப்பில் மிகவும் ஆணித்தரமான கருத்துக்களையும் முன்வைத்து, சுரண்டும் இராஜதந்திரிகளையும் விட்டு வைக்காது பொருளாதார விற்பன்னர் போல் நூலாசிரியர் எடுத்தியம்புவது பாராட்டத்தக்கதாகவே காணப்படுகிறது.

இந்நூலுக்கான அட்டைப்படத்தை பார்க்கிறபோது வெயிலுக்கு காய்ந்து வெடித்துப்போன நிலத்தில் பட்டமரங்களையும் அந்திமாலை வேளையில் யதார்த்தத்தை புரிந்து கொள்ளும் வகையில் இலங்கையின் சமகால அரசியலில் முஸ்லிம்களின் நிலை இந்த பட்டமரமா? அல்லது வெடித்துப்போன நிலமா? என்பதை யுக்கீக முடியாதபடி உள்ளது. நாட்டில் செழிப்பை ஏற்படுத்த அரசின் கடப்பாடுகள் பற்றியும் எடுத்தாளப்படுவது மிகவும் ஆர்வத்தை தூண்டி விரைவாகவே வாசிக்க வைக்கும் நிலையை இந்நூலின் 53 பக்கங்களும் கொண்டுள்ளது என்றால் அது மிகையாகாது.

— செங்கதிரன்

சுதந்திரத்திற்குப் பின்னரான சூடான்

பல தசாப்தங்களாக வடக்குப் பிராந்தியத்துக்கும் தெற்குப் பிராந்தியத்துக்கும் நடந்த யுத்தத்திற்கும் அழிவுகளுக்கும் பின்னர் ஆபிரிக்காவின் மிகப்பெரிய நாடான சூடான் கடந்த ஜூலை மாதம் 9ஆம் திகதி இரண்டாகப் பிரிந்து நீண்ட காலமாக தென் சூடான் எதிர்பார்த்திருந்த சுதந்திரத்தைப் பெற்றுக்கொடுத்தது.

இவ்வருடம் ஜனவரியில் தென் சூடானில் நடாத்தப்பட்ட வாக்கெடுப்பானது சர்வதேச கண்காணிப்பின் கீழ் ஒப்பீட்டளவில் அமைதியாக நடத்தப்பட்டாலும் சுதந்திரத்துக்கு முன்னரான பல மாதங்கள் அழுத்தம் மிகுந்த காலகட்டமாகவே காணப்பட்டது. சமாதானத்திற்கு மாற்றங்கள் தேவைப்படும் பகுதிகள் பலவற்றில் நிதானமான கலந்துரையாடல்கள், எதிர்கால வடக்குத்தெற்கு உறவுகளை தக்க வைத்துக்கொள்வதில் பெரும் பங்கேற்கப்போகின்றன. அத்துடன்


அரசியல் ரீதியிலும் வடக்குத்தெற்கு சூடான்களுக்கிடையில் சிக்கி முரண்பட்டிருக்கும் பிரதேசமே அபேய். 2005 ஆம் ஆண்டில் ஏற்பட்ட விரிவான சமாதான உடன்படிக்கையின்படி (Comprehensive Peace Agreement) இப்பிரதேசத்திற்கு விசேட அந்தஸ்து வழங்கப்பட்டு புதிய தெற்குடன் இணைவதா? அல்லது வடக்கின் விசேடமான நிர்வாக அலகாக இருப்பதா என்ற விருப்பு (Referendum) வாக்கெடுப்பொன்று நடாத்தப்படவிருந்த போதும் வாக்களிக்கத் தகுந்தவர்கள் யார் என்ற விவாதம் மேலோங்கியதால் அந்த வாக்கெடுப்பு நடத்தப்படாமலே போனது. கோக் டிங்கா (Ngok Dinka) வாக்காளர்கள் தென்சூடானுடன் இணைய பெரிதும் விரும்பியபோதும் மிசேரியா (Misseriya) இனத்தவர் விரும்பவில்லை.

இருந்த போதும் அபேய் முரண்பாடு வேறு பல அரசியல் வியூகங்கள் பெற்று வடக்கு தெற்கு கொடுக்கல்



இணக்கப்பட்டபடி ஜூலை 9ஆம் திகதி எஸ்.ஏ.எப். இராணுவம் வாபஸ் பெறப்பட்டு எதிர்ப்பியர்கள் தலைமையிலான ஜ.நா. இடைக்கால பாதுகாப்புப்பிரிவு ஜ.நா. பாதுகாப்புச் சபையின் அனுமதியுடன் பொறுப்பேற்றது. இவ்வேற்பாடு அபேய் வாசிகளின் இருப்பிடங்களுக்குத் திரும்புவதற்கும்

பாதுகாப்பிற்கும் துணையாக இருந்தபோதிலும் அவர்களது அந்தஸ்து பற்றிய ஸ்திரமற்ற தன்மையையே நிலைநாட்டியது. அபேய் பற்றிய எந்தவொரு தீர்வு எட்டப்படாத நிலையில் கணிசமான காலத்திற்கு இப்பிரதேசம் நிறுபுத்த நெருப்பாகவே கண்டு இருக்கும்.



வடக்கு தெற்கு நாடுகள் இரண்டும் உள்ளூர் சவால்கள் பலவற்றிற்கும் முகங்கொடுக்க வேண்டிய நெருக்குதலையும் எதிர்நோக்குகின்றன.

நீண்ட காலமாக முரண்பாட்டுக் குள்ளாகியிருந்த சூடான் வடக்கிலிருந்த அபேய் (Abyei) பிரதேசத்தினை கார்டீம் இராணுவம் அண்மையில் முற்றுகையிட்ட போது தெற்கிலுள்ள தென் கொர்ட்போனில் (South Kordofan) பிரச்சினைகள் வெடித்தன. இவ்விரு பிரதேசங்களும் வெகு காலத்திற்கு முரண்பாடான பிரதேசங்களாகவே இருக்குமென்று எதிர்பார்க்கலாம். தீர்க்கப்படாமலிருக்கும் வடக்கு தெற்கு எல்லைக் கோட்டின் இரு மருங்கிலும் இராணுவம் பெருமளவில் குவிக்கப்படுவது கவலைக்குரியது.

வடக்கின் ஜனாதிபதி ஓமர் அல் பசீர், பூதாகரமாக அதிகரித்துச்செல்லும் பொருளாதார நெருக்கடிக்குள்ளாகி இருக்கின்றார். அதுமட்டுமன்றி தனது சொந்தக் கட்சியான என்.சீ.பி.யின் அதிருப்தியினையும் எதிர்கொள்ள வேண்டியவராக இருக்கின்றார். தென் சூடான் வெற்றிக்களியில் இருந்தாலும் அது உலகின் ஒரு மிகவும் வறுமையான நாடாகவே பிறந்திருக்கிறது. புவியியல் ரீதியிலும் இணை

வாங்கலில் ஒரு பகடைக்காயாக உபயோகப்படுத்தப்பட்டது. முரண்பாட்டின் அடிப்படையாக காரணம் அபேயின் எண்ணெய் வளம் என்றெண்ணப்பட்ட போதும் சூடானின் மொத்த எண்ணெய் வளத்தின் மொத்த உற்பத்தியில் மிகச் சிறிய பங்கையே அபேய் பெற்றிருக்கிறது.

சரோஜினி கணேந்திரன்

பல மாதங்கள் தொடர்ந்த வன்முறைகளின் பின்னர் சூடானின் இராணுவப்படைகள் (Sudanease Armed Forces - SAF) மே மாதத்தில் ஜ.நா. படையில் சென்ற எஸ்.ஏ.எப். இராணுவத்தை தென் சூடானின் காவற்றறை தாக்கியதென்ற குற்றச் சாட்டின் பேரில் அபேயியினை தன் வசப்படுத்தியது. நூற்றுக்கும் அதிகமானோர் கொல்லப்பட்டதாக ஜ.நா. அறிவித்ததோடு பல்லாயிரக் கணக்கானோர் இடம்பெயர்ந்தனர். தென் சூடான் அரசாங்கம் இதனை ஒரு யுத்த ஆக்கிரமிப்பாக அறிவித்த போதும் எதிர் நடவடிக்கையெதுவும் எடுக்கவில்லை.

பசீரும் தென் சூடானின் ஜனாதிபதி சல்வா கீரும் (Salva Kiir) ஜூன் 12ஆம் திகதி செய்து கொண்ட

சூடானின் எல்லைகள்

வடக்கு - தெற்கு எல்லைகள்

2100 கிலோமீற்றர் எல்லையின்பல பகுதிகள் தொடர்ந்தும் கேள்விக்குள்ளாக்கப்பட்டன. இரண்டு பக்கங்களிலும் மேற்கொள்ளப்படுகின்ற இராணுவக்குவிப்புகள் நிலையற்ற தன்மையை மேலும் கூட்டுகின்றன. அதனால் எல்லையின் இரு மருங்கிலும் 10 கி.மீ. அகலத்திற்கு இராணுவ சூனியப் பிரதேசமாக வைத்திருப்பதற்கு தற்காலிகமாக இணங்கியுள்ளன. அத்துடன் இதனைக் கண்காணிப்பதற்காக ஜ.நா. வின் இராணுவ பாதுகாப்பு அளிப்பதற்கும் ஒப்புதல் பெறப்பட்டுள்ளது.

வடக்கு

தென் பாகம் சுதந்திரம் அடைந்ததால் வடக்கின் பிரச்சினைகள் தீர்ப்போவதில்லை. அதற்கு பலவகையான பாதுகாப்பு அரசியல் மற்றும் பொருளாதார சவால்கள் இருக்கின்றன. கட்சியின்கடும் போக்காளர்கள் சகல சூடானியர்களுக்கும் அரபு-இஸ்லாமிய அடையாளத்தைக் கொடுத்து முக்கியமான அரசு பிரதேசங்களை பிரபுக்களுக்கு வழங்கவே விரும்புகின்றனர்.

அரசாங்கம் கடுமையான வரவு-செலவு பற்றாக் குறையை எதிர்நோக்கியுள்ளது. அரசு வருமானங்கள் குறைந்து செல்வதால் ஊழியர்களின் சம்பளத்தைக் கூட செலுத்த சிரமப்படுகிறது. பணவீக்கத்தால் பொருட்களின் விலையுயர்ந்து புறவலயப்பகுதிகளில் ஆரம்பிக்கப்பட்ட அபிவிருத்தித் திட்டங்கள் பல இடைநிறுத்தப்பட்டுள்ளன.

எதிர்க்கட்சிகள் ஜூலை மாதத்திற்குப் பின்னரான தேர்தல்கள் பற்றி கவனம் செலுத்தினாலும் புழமை வாத

கட்சிகள் என்.சீ.பி.யுடன் உடன்பாடுகளுக்கு வருவதற்கு முனைவதால் பலமற்று இருக்கின்றன. எதிர்க்கட்சிகள் ஒருங்கிணைந்து போராடவேண்டிய கட்டாயம் இப்போது இருக்கின்றது.

தெற்கு

சுதந்திரம் பெற்ற தெற்கு தற்போது ஒரு நிலையான அரசியல் அமைப்பை உருவாக்க வேண்டும். ஆட்சியிலிருக்கும் எஸ்.எல்.பி.எம். எந்தளவிற்குப் பல் கட்சி ஜனநாயகத்திற்கு இடமளிக்கும், எஸ்.எல்.பி.எம். கட்சிக்குள் எந்தளவிற்கு ஜனநாயகமான சீர்திருத்தங்களுக்கு இடமளிக்கப்படும் என்பது பற்றிக் கவனம் செலுத்தவேண்டும்.

இன்றும் எஸ்.எல்.பி.எம். கட்சிக்குள் ஒரு சர்வாதிகாரப் போக்கு காணப்படுவதாகவே இருக்கின்றது. இவ்விடைக் காலத்தில் சகலரது பங்களிப்புடன் நிரந்தரமானதொரு அரசியல் யாப்பினைத் தயாரித்து இழந்த நம்பிக்கையை தென் சூடான்வாசிகளிடையே ஏற்படுத்துவது அத்தியாவசியமானது.





டொக்டர் : இண்டைக்கு மத்தியானம் நான் ஒப்பரேஷன் பண்ணின நோயாளி இறந்திட்டார்.

நேர்ஸ் : டொக்டர், இண்டைக்கு மத்தியானம் நீங்க பண்ணினது ஒப்பரேஷன் இல்ல, அது போஸ்ட்-மார்ட்டம்.

டொக்டர் : அப்ப காலையில் நான் யாருக்கு போஸ்ட்-மார்ட்டம் பண்ணினன்...?

நேர்ஸ் :???

ஒருத்தி : பத்து வருஷத்துக்கு முன்ன என்னைக் காதலித்துக் கைவிட்டவரை இப்போ கல்யாணம் பண்ணியிருக்கிறன்.

மற்றொருத்தி : 'என்ன இருந்தாலும், உனக்குப் பழிவாங்குற உணர்ச்சி கூடத்தாண்டி.'



காலில் முள் குத்தாமல் இருக்கிறத்துக்காக செருப்பு போடுறீங்க.

அதேமாதிரி, மீன் சாப்பிடுறதுக்கு முன்னாடி ஒரு செருப்பை விழுங்கிட்டு சாப்பிட்டா மீன் முள் குத்தாது.

எப்பூடி? ஹீ... ஹீ... ஹீ...



'மஞ்சள் கயிற்றை கையில் கட்டினா காப்பு. கழுத்தில கட்டினா ஆப்பு 'எண்டு' சும்மாவா சொன்னாங்க?



மாட்டை ஆடாக மாற்ற முடியுமா...?

முடியும். ஒரு பேப்பர் எடுத்து MAADU என்று எழுதிவிட்டு முன்னுக்கு இருக்குற M ஐ அழிச்சு விட்டா, AADU என்று மாறிடும்!



சேர், நான் ஒப்பீஸ் முடிஞ்சு பைக்கில் வீட்டுக்கு வந்திட்டு இருந்தன் சேர். அப்ப பொலிஸ்காரர் வந்து என்னப் பிடிச்ச 500 ரூபா பைன் அடிச்சிட்டார். நானும் பைன் கட்டிட்டன். அப்பிடையும் என்னத் தூக்கி ஜெயில்ல போட்டுட்டினம்.

என்ன பிரச்சனையெண்டா மாசக் கடைசி எண்டதால கையில் காச இல்ல. அதால அவர் பொக்கெட்டில இருந்தே காசை எடுத்துக் குடுத்திட்டன். நான் செய்தது பிழையா? சொல்லுங்க.

பரீட்சையில் வெற்றி பெற்றால்...

அம்மா : என் புள்ளடா நீ தங்கை : நீயா இது? **காதலி :** சோ சுவீட், I know you can **நண்பன் :** மச்சி டீரீட்

பரீட்சையில் தோல்வி என்றால்...

அம்மா : எல்லாம் அந்த பாழாய்ப்போன செல்போன்தான் காரணம்.. **தங்கை :** தெரிஞ்ச விஷயம்தானே. **காதலி :** என்னோட பேசாதே. I do not like **நண்பன் :** மச்சி டீரீட்

நண்பேண்டா!!!



காதலி : அன்பே! உன்னைக் கடைசி வரைக்கும் கைவிடமாட்டன்.

காதலன் : உங்கட வீட்டில யாரையுமே நான் நம்ப மாட்டன்.

காதலி : ஏன்?

காதலன் : உங்கட அக்காவும் இப்படித்தான் சொன்னா.

கணவன் : நீதான் எனக்கு பொஞ்சாதியா வருவாயெண்டு என்ற டீச்சுருக்கு முதலேயே தெரிஞ்சிருக்கு.

மனைவி : எப்பிடச் சொல்லுறீங்க?

கணவன் : மாடு மேய்க்கத்தான் நீ லாயக்கெண்டு அப்பவே சொல்லிட்டாங்க.



ஆசிரியர் : நீ இந்தப் பரீட்சையில் 90 மார்க்ஸ் எடுக்கோணும்

மாணவன் : 100 மார்க்ஸ் எடுப்பன் சேர்.

ஆசிரியர் : டேய் என்ன ஜோக்கா?

மாணவன் : யார் சேர் முதலில் ஜோக் சொன்னது?



அமைச்சர் : 23ஆம் புலிகேசி மன்னா..., அண்டை நாட்டு மன்னன் ஜஹாங்கீர் நம்மீது படையெடுத்து வரப்போவதாக எஸ்.எம்.எஸ். அனுப்பியுள்ளான். இப்போது என்ன செய்வது மன்னா?

23ஆம் புலிகேசி : (சற்று சிந்தித்துவிட்டு...) பேசாமல் இப்படிச் செய்தால் என்ன? 'Message sending failed' என்று Reply பண்ணி விடும்.

அமைச்சர் : என்ன ஒரு புத்திசாலித்தனம் மன்னா உங்களுக்கு...!



சீதைக்கப்பட்ட உடையார்கடரும்

அழிக்கப்பட்ட வள்ளிபுனமும்

ஸ்பெஷல் ரிப்போர்ட்

யுத்த அழிவுகள் எல்லா நிலத்தையும் ஒரே மாதிரி உடைத்தெறிந்திருக்கின்றன. உடையார் கட்டிலும் சனப்படுகொலைகள் உச்சமாக நடந்தேறியிருக்கின்றன. உடையார்கட்டு கொடும் மரணகளத்தின் உச்சம் நிகழத் தொடங்கிய இடம். மக்கள் அதிகமதிகம் அவலங்களைச் சமக்கத் தொடங்கிய இடம். உடையார்கட்டுப் பாடசாலையுடன், அந்தத் தெருவில் உள்ள கடைகள், கமக்காரர் அலுவலகம் உட்பட அரச அலுவலகங்கள் எல்லாம் வெடல் தாக்குதலில் உடைந்து கொட்டியிருக்கின்றன. இன்று அழிவின் எச்சங்களாய் அம்மக்கள் முகங்களில் மௌனமே பிரதிபலிக்கிறது.

உடையார்கட்டு மருத்துவமனை மீதும் மிகக் கொடுமையான தாக்குதல் நடத்தப்பட்டது. மருத்துவத் தாதியர் உட்பட சனங்கள் அங்கு கொல்லப்பட்டிருக்கிறார்கள். இராணுவத்தின் துப்பாக்கிச் சன்னங்கள் எதிர்பாராத தருணத்தில் மிக அண்மித்து வந்தது என்று உடையார் கட்டு கிழக்கில் வசிக்கும் தேவராசா குறிப்பிட்டார். 'சன்னங்கள் வழமையாக வந்து கொண்டிருந்தன. எல்லாவற்றையும் விட்டு விட்டு சுதந்திரபுரப்பக்கமாக ஓடத் தொடங்கினோம்' என்று அவர் கூறும்போது அந்தப் பயத்தை அவரது முகம் பிரதிபலித்தது. 'எனது மகன் ஒருவரை காணவில்லை' என்றார் தற்பாள் கொட்டிலில் வசிக்கும் திருச்செல்வம். இவர் கதிர்காமர் அகதி முகாமிலிருந்து இப்போது மீள்குடியேறியிருக்கிறார். யுத்தக்களத்தில் தொலைந்த தன் மகனைப் பற்றி சதா கதைத்துக்கொண்டிருக்கும் இவர் தன்

கூறியபோது 'மீள்குடியேறிய பின்னர் இராணுவம் வந்தது. வீடு இருக்கா? இல்லையா? மலசலகூடம் இருக்கா? இல்லையா? கிணறு இருக்கா? இல்லையா? என்று பதிந்து கொண்டு போகிறார்கள். இந்தியா கொடுத்த மண்வெட்டி, குப்பை விறாண்டி, கத்தி, கோடாலி கிடைத்திருக்கின்றன. எங்கள் காணியில் 22 குடும்பங்கள் வசித்தார்கள். எல்லா மக்களும் ஓடும் பொழுது நாங்களும் ஓடி அகதியானோம். எங்கள் வீட்டின் முன்பாக நிறைய குடும்பங்கள் இருந்தன' என்று பெரும் தென்னந்தோட்டக் காணியை காட்டினார். அந்தக் காணியில் மிக உயரமான தென்னை மரங்கள் நிறைய நிற்கின்றன. அவற்றிடையில் பல தென்னைகள் தறிக்கப்பட்டு வெட்டை வெளியாய் இருந்தது. அந்தத்

இருந்தோம். காலையில் எங்கள் முற்றத்தில் அந்த வீட்டுச் சிறுமியின் கை வந்து விழுந்து கிடந்தது' என்று இன்னும் அந்த பய பீதியுடன் எம்மிடம் குறிப்பிட்டார். உடையார் கட்டில் நடந்த எல்லா அவலங்களையும் பார்த்து அனுபவித்த திருச்செல்வத்தின் குடும்பம் 2009 ஆம் ஆண்டு இடம் பெயர்ந்தோடி இப்போது வந்து சேர்ந்திருக்கின்றார்கள். நெடு அலைச்சலையும் கொடு மரணங்கள் வாழ்வையும் குறித்து அந்தக் குடும்பம் இன்னும் அதிர்ச்சியும் பயங்கர நினைவு அகலாமலும் இருப்பது குறிப்பிடத்தக்கது.



பிரகடனத்தை நம்பி வந்த மக்கள் வெடல் மழையில் பலியெடுக்கப்பட்டார்கள். பாதுகாப்பு வலயங்கள் மீது நடத்தப்பட்ட வெடல் தாக்குதலில் நூற்றுக் கணக்கான மக்கள் கொன்றொழியப்பட்டார்கள். இந் நாட்களில் வள்ளிபுனம் வாக்கீசன் வீதியில் நாற்பது சடலங்கள் கேட்பாரற்றுச் சிதறிக் கிடந்திருக்கின்றன. 2008 அக்டோபர் மாதம் நடத்தப்பட்ட தாக்குதல் ஒன்றிலும் பாடசாலை மாணவர்கள்



கொல்லப்பட்டார்கள். கிளிநொச்சியிலிருந்து இடம்பெயர்ந்து வந்திருந்த கிளிநொச்சி மத்திய கல்லூரி மாணவர்களும் கொல்லப்பட்டிருந்தார்கள். 'நான் எதையும் மீட்க விரும்பவில்லை இருந்தாலும் இந்த காணி எனக்குப் பல கொடிய நினைவுகளை மீட்கிறது' என்றார் தவமணி என்ற ஆசிரியை. யுத்தத்தில் தன் கணவனை இழந்த இவர் தற்போது வள்ளிபுனம் நகர்த்தெருப் பகுதியில் தன் பிள்ளைகளுடன் குடியேறியிருக்கிறார்.


தென்னைகளை யுத்த காலத்தில் மக்கள் தறித்து பதுங்குகுழி அமைத்தார்கள் என்று திருச்செல்வம் குறிப்பிட்டார். ஆனால் அந்தப் பதுங்குகுழிகளுக்குள் அவர்கள் எத்தனை நாட்கள் இருந்திருப்பார்கள் என்பதுதான் கொடுமையானது. அந்தக் காணியில் இருந்த குடும்பம் ஒன்றின் மரணத்தை படு பயங்கரமான கதையாக திருச்செல்வத்தின் மனைவி வசந்தா குறிப்பிட்டார். முன்னால் காயம் பட்டு நிற்கிற பாலமரத்தைக்கக் காட்டி 'இதற்குக் கீழாக ஒரு குடும்பம் இடம்பெயர்ந்து

வாழ்வு இல்லம், புனித பூமி முதலிய சிறுவர் வாழ் இல்லங்கள் இருந்தன. அதில் செஞ்சோலை வளாகத்தில் மேற்கொள்ளப்பட்ட தாக்குதலில் முல்லைத்தீவுப் பிரதேசத்தை சேர்ந்த 53 பாடசாலை மாணவிகள் கொல்லப்பட்டிருந்தமை யாவரும் அறிந்ததே. அடுத்து, இனிய வாழ்வு இல்லத்தின் குழந்தைகள் நலிவடைந்த மாற்றுத் திறனாளிகள். இப்பொழுது யுத்தத்தினால் உருக்குலைந்த பெயர்ப்பலகை இனிய வாழ்வு இல்லத்தின் வாசலில் தொங்கிக் கொண்டிருக்கிறது. இனிய வாழ்வு இல்லப் பிள்ளைகள் வளர்ந்த கட்டிடங்கள் வெடல் தாக்குதலில் பெரும் காயங்களுக்கு உள்ளாகியிருக்கின்றன. நலிந்த பிள்ளைகளின் வாழிடங்கள் நலிவாக்கப் பட்டிருக்கின்றன. போர்க்காலத்தில் வள்ளிபுனம் பாதுகாப்பு வலயமாக பிரகடனம் செய்யப்பட்டிருந்தது. அந்த

இவ்வாறான பல தாக்குதல்கள், அநியாயங்களுக்கு மத்தியில் ஊரை விட்டு ஓடிய இம்மக்களுக்கு இம்மீள்குடியேற்றம் துயர் துடைக்குமா? தற்போது இம்மக்கள் மீள்குடியமர்த்தப்பட்டிருந்தாலும் மீள்குடியேற்றம் சார்ந்த அடிப்படைப் பிரச்சினைகளுடன் மட்டும் இந்த மக்களை அணுகிவிட இயலாது. அவலம் சுமந்த நிலத்தில் மீண்டும் ஒரு வாழ்க்கையை எப்படி கட்டி எழுப்பி நகர்வது என்ற

தமிழ்மாறன்

கோணத்திலேயே இந்த மக்களின் வார்த்தைகளுக்கு நடவடிக்கைகளை மேற்கொள்ள வேண்டும். வெட்ககிணதும் துப்பாக்கிச் சன்னங்களினதும் ஓட்டைகள் விழுந்து காயமடைந்த குடிசைகளைப்போல இருக்கும் இந்த மீள்குடியேற்றத்தில் எதை ஆற்றுவது எதை மீட்பது என்பதில் இம்மக்கள் உடைந்து போய்க்கிடக்கிறார்கள்.




மகன் என்றாவது ஒரு நாள் திரும்பி வருவான் என்ற நம்பிக்கையில் இருக்கின்றார். அவர் தன் கதையைக்

வந்து தஞ்சமடைந்திருந்தது. ஒரு நாள் இரவு சத்தம் மட்டும் கேட்டது. வெளியே நாங்கள் வெட்களுக்கு அஞ்சிப் போகாமல் ஒருவருடன் ஒருவராக

தக்கலோடு மர்மம் நிறைந்த தொடர்!

நெடுமாறன் கண்விழித்துப் பார்த்த போது,
சுகமான ஒரு கட்டிலில் அவர் சாய்ந்து கிடப்பதை உணர்ந்து கொண்டார். மெல்ல எழுந்து அமர்ந்து கொண்டார். சகல வசதிகளும் நிறைந்த ஓர் அறைக்குள் அவர் இப்போதிருந்தார். அந்த அறைக்குள், எவரும் இல்லை. மெல்ல எழுந்து நின்ற நெடுமாறன், வெளியே வந்தார். மாடியில் இருந்தது அந்த அறை. அங்கே, எவரும் இருப்பதாகத் தெரியவில்லை. மாடியை விட்டு கீழே இறங்கி வந்தார் நெடுமாறன். அப்போது, அவரை வரவேற்க எவரும் வரவில்லை. மெல்ல நடந்து வந்த நெடுமாறன்



அந்த பெரிய பங்களாவை விட்டு வெளியே வந்தார்.

மிகப் பெரிய தோட்டம். அந்தத் தோட்டத்தைச் சுற்றி பெரிய மதில் சுவர் கட்டப்பட்டிருந்தது. பெரிய வேட்டை நாய்கள், அந்த மதில் சுவரைச் சுற்றி ஊர்வலம் வந்து கொண்டிருந்தன. எதிரில் இருந்த மரத்தில் சாய்ந்தபடியே ஒருவன் நின்று கொண்டிருந்தான். அவன் கையில் இயந்திரத்துப்பாக்கி ஒன்று இருந்தது. வாயில் ஒரு சிகரெட் புகைந்து கொண்டிருந்தது. பல நாட்களாக வெட்டப்படாத தாடி அவன் முகத்திற்கு ஒரு பயங்கரத் தோற்றத்தை ஊட்டிக் கொண்டிருந்தது. நெடுமாறன் மெல்ல நகர்ந்து அவன் அருகில் வந்தார். அவர் வந்ததை அவன் கவனித்ததாகத் தெரியவில்லை. “இந்தாப்பா உன்னைத்தான்!” என்று கொஞ்சம் பலமாகக் கத்தினார் நெடுமாறன். அவன், திரும்பிப் பார்க்கவே இல்லை. இவன் என்ன செவிடனா என்று எண்ணியபடியே, அவன் முன்னால் வந்து நின்றார் நெடுமாறன். “இந்தாப்பா, என்னை ஏன் இங்கே கொண்டு வந்து அடைத்து வைத்திருக்கிறார்கள், என்று ஏதாவது உனக்குத் தெரியுமா?” என்று பலமாகக் கத்திக் கேட்டார் நெடுமாறன். அவன் பேசவில்லை. சிகரெட்டை ஊதியபடியே வேறு பக்கம் திரும்பி நடந்தான். நெடுமாறனுக்கு, ஆத்திரம் அள்ளிக் கொண்டு வந்தது.

மரகதத் தீவின்
இரகசிய ஒற்றன்
'நெடுமாறன் 999'
உளவறியும்

செய்வடம்பர் அடிக்க

அவர் அப்படியே நின்று, அந்தத் தோட்டத்தை நோட்டமிட்டுப் பார்த்தார். வாசலில் ஒரு பெரிய இரும்புக் கேட் போடப்பட்டிருந்தது, ஆங்காங்கே இயந்திரத் துப்பாக்கிகளை ஏந்தியபடியே சில

இருக்கின்றதா? என்று கேட்டபடியே, கட்டிலில் ஓய்யாரமாக சாய்ந்து கொண்டிருந்த ஓர் அழகி எழுந்து நின்றாள். நடிகைகள் குளிக்கும் போது அணியும் நீச்சல் உடையைப் போன்ற ஓர் உடை தான் அவள் மேனியை மறைத்துக் கொண்டிருந்தது.

“இங்கே இருப்பவைகள் எல்லாம் பேசா மடந்தைகள் என்றுதான் நினைத்தேன். நீயாவது பேசினாயே - இங்கே என்னை எதற்காக சிறைப் படுத்தி வைத்திருக்கின்றார்கள் என்று நான் தெரிந்து கொள்ள வேண்டும். என்னுடன் வந்த நிம்மிக்கு என்ன நடந்தது என்பதையும் நீ சொல்ல வேண்டும்!”

“இன்னும் சிறிது நேரத்தில் நீங்களே அதைத் தெரிந்து கொள்வீர்கள். டொக்டர் விக்ரம் எல்லாவற்றையும் விபரமாகச் சொல்லுவார்!”

“டொக்டர் விக்ரம்! யார் அது?”
“இந்த மாளிகை அவருடையதுதான். இன்னும் சிறிது நேரத்தில் அவர்

கறுப்பு



“11.15”

“சரியாக 11.25க்கு வருவார். வழக்கமாக அவர் இரவு சாப்பிடும் நேரம் அதுதான். இன்று நீங்கள் அவர் விருந்தாளி”
“உன்னிடம் கேட்டால் இதற்கு மேல் எந்தத் தகவலும் கிடைக்காதா”
“தகவல் கிடைக்காது ஆனால்... என்று சொல்லி விட்டு”,
நாக்கை வெளியே போட்டு இதழ்களை ஈரமாக்கிக் கொண்டாள்.
“ஆனால்! என்ன ஆனால்?”
“தெரியாதா?”
“தெரியாதே!”
“இப்படி வாருங்கள் சொல்லித் தருகின்றேன்!” என்று சொல்லிவிட்டு, நெடுமாறனின் கையைப் பிடித்து கட்டிலில் அமர வைத்தார் மதுபாலா, வைத்துவிட்டு நெடுமாறனின் கழகாரத்தைப் பார்த்தாள், அடுத்து,
“ஓ.. டொக்டர் விக்ரம் வரும் நேரமாகிவிட்டது. நான் வருகிறேன்!”

துப்பிச்செல்ல என்ன வழி? துயங்கி நின்றது மாறனின் விழி

முரடர்கள் நின்று கொண்டிருந்தார்கள். தோட்டத்தைச் சுற்றிக் கொண்டிருந்த அந்த நாய்களைப் பார்க்கவே பயங்கரமாக இருந்தது. அந்த பங்களாவில் இருந்து தப்பிச் செல்வது, மிகவும் சிரமமான காரியம் என்பதை நெடுமாறன் புரிந்து கொண்டார். பங்களாவின் சுற்றுப் புறத்தை நன்றாகக் கவனித்துக் கொண்ட நெடுமாறன் மீண்டும் பங்களாவிற்கு வந்தார். உள்ளே நாலைந்து அறைகள் இருந்தன. திறந்து கிடந்த அந்த அறைக்குள் புகுந்து புகுந்து வந்த நெடுமாறன், எந்த அறைக்குள்ளாவது நிம்மி இருக்கிறாளா என்று பார்த்தார். அங்கே நிம்மியைக் காணவில்லை. நிம்மிக்கு என்ன நடந்தது? தன்னை இங்கே அடைத்து வைத்து விட்டு, அவளை வேறு எங்காவது கடத்திச் சென்று விட்டார்களா? நெடுமாறனால் ஒரு முடிவிற்கு வரமுடியவில்லை. விரைவில் இந்த இடத்தை விட்டுத் தப்பிச் செல்ல வேண்டுமென்று எண்ணிக் கொண்ட நெடுமாறன், தான் இருந்த அறைக்குள் நுழைந்தார். உள்ளே, “வாருங்கள் நெடுமாறன். இந்த அறை எப்படி உங்களுக்கு சௌகரியமாக

இங்கே வருவார். உங்களுக்கு போர் அடித்தால் என்னிடம் பேசிக் கொண்டிருக்கலாம். அதற்காகத்தான் என்னை இங்கே இருக்கும்படி அவர் கட்டளையிட்டுள்ளார்”

“அப்படியா! உன் பெயர் என்னவாம்?”

“மதுபாலா!”

“ஓ... உன் பெயரிலேயே மது இருக்கிறது. அதனால்தான் உன்னை அனுப்பி வைத்திருக்கின்றார் போலிருக்கிறது” என்று சொல்லிவிட்டு, அவள் பின்பக்கத்தில் ஒரு தட்டுத் தட்டி விட்டு வாழ்விட்டுச் சிரித்தார் நெடுமாறன்.

ஊரஞ்சக எடுத்தாளர் மொழிவாணன்

“ஊய்!” என்று பின்பக்கத்தைத் தடவிவிட்டுக் கொண்டாள் மதுபாலா. “என்ன வலித்ததா?” என்று அவள் அருகில் வந்து நின்று கேட்டார் நெடுமாறன். “ம் இல்லை. இனிக்கிறது! ஆளைப் பாரு ஆளை..!” என்று கேட்டு விட்டு, நெடுமாறனை விழுங்கிவிடப் போவதைப் போல் பார்த்தாள் மதுபாலா. “டொக்டர் விக்ரம் எப்போது வருவார்” “இப்போது மணி என்ன?”

என்று சொல்லிவிட்டு விரைந்து ஓடினாள் மதுபாலா.

தனக்குள் மெல்லச் சிரித்துக் கொண்ட நெடுமாறன் அன்றிரவே அங்கிருந்து தப்பிச் செல்வதற்குத் திட்டம் தீட்டினார். அவர் போட்ட திட்டத்தை நிறைவேற்றுவதற்கு தேவையான பொருட்களைத் தேடிக் கொள்வதில் கவனம் செலுத்தினார்.

கொஞ்சம் வெளியே வந்து பக்கத்து அறைகளில் சுற்றிப் பார்த்து, ஓர் அறைக்குள் கிடந்த பெரிய கயிற்றை எடுத்து வந்து தனது அறைக்குள் மறைத்து வைத்தார். அவர் மீண்டும் வெளியே வரத் திரும்பிய போது,

மதுபாலா ஓடி வந்தாள்.

“நெடுமாறன், டொக்டர் விக்ரம் உங்களைச் சந்திப்பதற்கு வந்திருக்கிறார்!” என்று சொல்லி, கவர்ச்சியான ஒரு சிரிப்பை நெடுமாறனுக்குப் பரிசாகக் கொடுத்துவிட்டு,

அவள் பறந்து சென்றாள். நெடுமாறனும் அவள் பின்னால் விரைந்து சென்ற மதுபாலா ஒரு பெரிய அறைக்குள் நுழைந்தார். நெடுமாறனும் அவள் பின்னால் நுழைந்தார்.

அந்த அறைக்குள்-

(மர்மம் தொடரும்...)

பத்து வயதுச் சிறுமியை வன்புணர்வுக்குட்படுத்திய விமானப்படை அதிகாரி



க பொ.த. உயர்தரப் பரீட்சை நிலையமாகவும் பரீட்சை நிலையங்களின் மத்திய இணைப்பு நிலையமாகவும் விளங்கிய அக்குரஸ்ஸு தெளிஜ்ஜிவிவ றோயல் கல்லூரியில் வைத்து பத்து வயதுச் சிறுமியொருத்தி பாலியல் துஷ்பிரயோகத்திற்கு உட்படுத்தப்பட்டிருந்தமை கடந்த சில தினங்களாக பரவலாக பேசப்பட்டு வந்த விடயமாகும். குறித்த சம்பவம் கடந்த செப்டெம்பர் 3ஆம் திகதி இடம் பெற்றிருந்தது. காட்டுத் தீயைப் போல இச்சம்பவம் பரவ ஆரம்பித்ததும் நாமும் சம்பவம் குறித்த தகவல்களைக் கண்டறிய தெளிஜ்ஜிவிவ பிரதேசத்தை நோக்கிச் சென்றோம்.

எந்த பெற்றோரும் தன் பிள்ளைக்கு இப்படியொரு நிலைமை ஏற்படும் என்று கனவிலும் நினைத்திருக்க மாட்டார்கள். தன் பிள்ளைக்கு நடந்த அவலத்தை நினைத்து அப்பெற்றோர் வேதனை மிகுதியில் துடித்தனர். அதுமட்டுமன்றி குறித்த சம்பவம் ஊடகங்களில் பரவலாகப் பேசப்பட்டதாலும் காட்சிப்படுத்தப்பட்டதாலும் அப்பெற்றோர் அவமானத்தாலும் கூனிக் குறுகிப் போயுள்ளனர் என்பது இன்னொரு வேதனை.

உயர்தரப் பரீட்சை நடைபெற்ற இறுதி நாளன்று பரீட்சை முடிய அப்பரீட்சை நிலைய அதிகாரிகள் மதுபானக் களியாட்டத்தில் ஈடுபட்டனர். குறித்த பாடசாலையில் பாதுகாப்புக் கடமையில் ஈடுபட்டிருந்த பொலிஸ் அதிகாரிகள் மற்றும் பரீட்சைக் கடமையில் ஈடுபட்டிருந்த அதிகாரிகள் என மொத்தம் 9 பேர் போதாக்குறைக்கு பொலிஸ் அதிகாரியொருவரின் சகோதரர் ஒருவரும் அழைக்கப்பட்டிருந்தார். அவர் ஒரு விமானப்படை அதிகாரியும் கூட திங்கட்கிழமை பாடசாலை ஆரம்பிக்கப்பட இருந்ததால் வகுப்பறையைச் சுத்தம் செய்ய பெற்றோர்கள் சிலரோடு அவர்களது பிள்ளைகளும் அன்றைய தினம் பாடசாலைக்கு வந்துள்ளனர். பெற்றோர்கள் வகுப்பறையைச் சுத்தம் செய்து கொண்டிருக்கும்போது அவர்களது பிள்ளைகள் வகுப்பறைக்கு வெளியே விளையாடிக் கொண்டிருந்தனர். அவ்வேளையில் தான் விமானப்படை அதிகாரி 10 வயதுச் சிறுமி ஒருத்தியை தன் காம வெறிக்கு இரையாக்கிவிட்டான். இச்சம்பவம் குறித்து யாரும் பெரிதாக அலட்டிக் கொண்டதாகத் தெரியவில்லை.

பாதிக்கப்பட்டுள்ள சிறுமி இன்று இரண்டு கால்களும் உயிரற்ற நிலையில் வைத்தியசாலைக்கட்டிடில் கிடக்கின்றாள். அவளது சிறுபராய கணவர்களின் மீது ஒரு பாறாங்கல்லைத் தூக்கிப்போட்டு அவளது எதிர்காலத்தையே சிதைத்துவிட்டுள்ளனர். ஊடகங்களில் நாம் அவளது இரத்தத்தையும் பெற்றோரது கண்ணீரையுமே கண்டு வந்தோம். ஆனாலும் அவர்களது உள்ளங்களில் பதிந்துள்ள வேதனைகளை இன்றல் நாளை யானாலும் அழித்துவிட முடியாதுள்ளது. தண்டனை வழங்கவேண்டியிருப்பது சம்பவத்துக்கல்ல. சம்பவத்தோடு தொடர்பற்றவர்களுக்காகும்.

சம்பவம் நடைபெற்ற அன்று குழந்தைகள் விளையாடிக் கொண்டிருந்த இடத்திற்கு விமானப்படை அதிகாரி வந்துள்ளார். அங்கிருந்த இரண்டு சிறுமிகளுக்கு 20 ரூபாக்கள் வீதம் கொடுத்து டொபி வாங்கிக் கொள்ளுமாறு கடைக்கு அனுப்பியுள்ளார்.

பாடசாலைப் பின்புறத்தில் ஒரு வாளி இருப்பதாகவும் அதை எடுத்து வந்து தாய் மாருக்கு வகுப்பறையைக் கழுவக் கொடுக்குமாறும் கூறி குறித்த சிறுமியை அவ்வதிகாரி அழைத்துச் சென்றுள்ளார். பாடசாலை அமைந்துள்ள பிரதேசம் வனாந்தரப் பிரதேசமாக இருந்தது. பாடசாலையின் மலசல கூடங்களும் அவ்வனாந்தரத்தை அண்டிய பின்புறத்திலேயே அமையப் பெற்றிருந்தன. பாடசாலையின் பழைய மலசலகூடம் அமைந்திருந்த இடத்திலேயே இந்தச் சம்பவம் இடம்பெற்றுள்ளது.

சிறுமிக்கு வருத்தம் ஏற்பட்டதும்

பாடசாலையில் நடந்த கொடூரம்



அனோமா திசாநாயக்க

அவ்வதிகாரி அவளை வகுப்பறை யொன்றுக்கு கொண்டு வந்து வழிந்துகொண்டிருந்த இரத்தத்தை கழுவிவியுள்ளார். இவ்வனைத்தும் நிகழ அரை மணித்தியாலம் சென்றிருக்கும். பெற்றோர்கள் சிறுமியைத் தேடி அலைந்து இறுதியில் வகுப்பறையில் வைத்து தேடிப்பிடித்தனர். அவ்வேளையில் அங்கிருந்த அதிகாரிகள் குடி போதையில் குமாமாளம் அடித்துக் கொண்டிருந்துள்ளனர்.

சம்பவம் அறிந்து அல்லோலகல்லோ லப்பட்டு குழம்பிப்போன பெற்றோர்களை அவ்வதிகாரிகள் அடக்க முற்பட்டுள்ளனர். பாதிக்கப்பட்ட சிறுமி வயதுக்கு வந்துள்ளாளென அவ்வதிகாரிகள் கூறி சம்பவத்தை பூசிமெழுகப் பார்த்தனர். குறித்த சிறுமியும் ஓரளவு சுயநினைவில் இருந்துள்ளாள். அங்கிருந்த அதிகாரிகள் முச்சக்கர வண்டியொன்றைக் கொண்டு வந்து சிறுமியை ஏற்றி பெற்றோருடன் அனுப்ப முற்பட்ட வேளையில் மக்கள் கூட்டம் குவிந்துவிட்டது.

இதற்கிடையில் குறித்த விமானப்படை அதிகாரி நீர்க் குழாயொன்றுக்குள் புகுந்து சென்று மதிலில் ஏறிப்பாய்ந்து ஓடிச் செல்வதனை தபால்காரர் கண்டுள்ளார். இதனால் சந்தேகம் அனைவருக்கும் வலுத்துவிட்டது. ஒருவரது அங்கிருந்த வர்கள் அவ்வதிகாரியைப் பிடித்துக் கொண்டனர்.

ஏதாவது ஒரு தவறைச் செய்து தப்பிச் செல்வது இந்நாட்டில் அற்பமான விடய

மாகியுள்ளது. பெரும்பாலான குற்றவாளிகளை பொதுமக்கள் ஒன்றிணைந்து பிடித்துக் கொடுக்கின்றனர். அதுவும் இல்லா விட்டால் பொலிஸார் அவர்களை பிடிக்கவே மாட்டார்கள். இதுதான் இலங்கை பொலிஸ் துறையின் இலட்சணம்.

குறிப்பிட்ட மனிதன் திருமணம் முடித்து ஒரு குழந்தைக்கு தந்தை என்றும் அவரது தூர்நடத்தையால் வீட்டாரும் சேர்த்துக் கொள்வதில்லை என்று தெளிஜ்ஜிவிவ பிரதேச சபை அமைச்சரான வசந்த குறிப்பிட்டார். சிறுமியை துஷ்பிரயோகம் செய்துள்ளதாக கைது செய்யப்பட்டுள்ள விமானப்படை அதிகாரி தெனிபிடிய, உடுகாவை பிரதேசத்தைச் சேர்ந்த கிரின்கொடகமகே ருவன் குமார ஆவார். அக்குரஸ்ஸை பொலிஸ் நிலையத்தில் கடமையாற்றி வந்த பொலிஸ் அதிகாரிகளான ஹல்லல வெளிபிடிய சரத் ஹேவா பத்திரன் (17403) மற்றும் தெளிஜ்ஜிவிவ அகுரு கொடையில் வசித்து வரும் கிரின் கொடகமகே பிரதிப் குமார (55075) என்பவருமே குறித்த விமானப்படை அதிகாரியை பரீட்சை நிலையத்துக்கு அழைத்திருந்தனர்.

இதில் பிரதிப் குமார என்பவர் விமானப்படை அதிகாரியின் சகோதரராவார். இவர்கள் உட்பட பரீட்சை நிலைய பிரதான பொறுப்பாளரான தெனிபிடிய கட்டிய தூவையில் வசித்து வந்த பந்துலஹேவா பத்திரன், பாடசாலையின் காவலாளியான தெனிபிடிய, போபிடியவில் வசித்துவந்த மஹகமகே இந்திக் சுரங்க போன்றோர் உள்ளடங்கலாக ஐவர் கைதுசெய்யப்பட்டுள்ளனர். ஏனைய நால்வரும் பிணையில் விடுதலை செய்யப்பட்டுள்ளனர்.

சம்பவம் நடைபெற்ற இடம் ஒரு பாடசாலை என்பதனாலும் அதில் ஈடுபட்டவர்கள் பொறுப்புவாய்ந்த அதிகாரிகள் என்பதினாலுமே இவ்விடயம் வெளியில் வந்தது. இந்தப் பாடசாலையில் இது போன்றதொரு சம்பவம் இதற்கு முன்னரும் இடம்பெற்றுள்ளதாக ஒரு தாயார் எம்மிடம் குறிப்பிட்டார்.

நாட்டின் எதிர்காலத்தை தீர்மானிக்கின்ற பரீட்சையொன்றின் இறுதித் தினமே அன்றைய சம்பவ நாளாகும். தவிரவும் குறித்த பாடசாலை பரீட்சை இணைப்பு மத்தியநிலையமொன்றாகவும் இருந்துள்ளது. அதன் அடிப்படையில் இந்தப் பாடசாலையைச் சுற்றியுள்ள பல பாடசாலைகளினது பரீட்சைப் பத்திரங்கள் இந்தப் பாடசாலையையே வந்தடைந்துமிருந்தன. அதுவும் குறித்த சம்பவத்தோடு தொடர்பு

படுகின்ற அதிகாரிகளுக்கு கீழேயே அப்பத்திரங்கள் இருந்துமுள்ளன.


இப்படிப்பட்ட பொறுப்பில் இருந்து கொண்டதான் அவ்வதிகாரிகள் மதுபானம் அருந்தியிருக்கின்றனர். கடமை நேரத்தில் வெளி நபர் ஒருவரையும் பாடசாலைக்கு அழைத்திருக்கின்றனர். இந்நடவடிக்கைகளுக்கெதிராக கடுமையான நடவடிக்கைகள் எடுக்க வேண்டும். பாதிக்கப்பட்ட சிறுமி இம்மாத ஆரம்பத்திலேயே புலமைப்பரீட்சைக்கு தோற்றியிருந்தாள். பரீட்சைப் பெறுபெறு வரும் வரையில் பார்த்துக் கொண்டிருந்த அவளுக்கு நேர்ந்த கதி இது. நாளை அவள் வளர்ந்து பெரியவளானதும் இந்த சமூகத்தின் இழிசொற்களுக்கு அவள் எவ்வாறு முகம் கொடுப்பாள்.

ஆண்கள் என்ன தவறு செய்தாலும் சமூகம் குறை கூறுவது என்னவோ பெண்களைத் தானே. கடந்த 14ஆம் திகதி குற்றவாளிகள் நீதிமன்றில் ஆஜர்படுத்தப்பட்டனர். எத்தனை தடவைகள் நீதிமன்றத்தில் கொண்டுவந்து வைத்தாலும் சிறுமிக்கேற்பட்ட அநீதியை அவர்களால் போக்கிவிட முடியாது.

◀ ஹெட்டி ரம்ஸி ▶

இச்சம்பவம் தொடர்பாக சிறுவர் பாதுகாப்பு அதிகாரசபைத் தலைவி அனோமா திசாநாயக்கவிடம் கேட்டபோது, 'நாம் அந்தச் சம்பவம் தொடர்பில் விசாரித்தறிய ஒரு குழுவொன்றை அங்கு அனுப்பியுள்ளோம். அவர்கள் தேவையான சட்ட நடவடிக்கைகளை மேற்கொண்டு வருகிறார்கள். மேலதிகமாக சிறுமியினது மனோ நிலையை பலப்படுத்துவதற்குத் தேவையான உளவியல் ஆலோசனைகள் அனைத்தையும் வழங்கி வருகின்றனர். இந்தச் சம்பவத்தோடு தொடர்புடையவர்களுக்குக் கடுமையான தண்டனைகளை வழங்க நடவடிக்கைகளை மேற்கொள்வேன். எந்த அச்சுறுத்தலுக்கும் நாம் ஒருபோதும் அடிபணியப் போவதில்லை' என்று குறிப்பிட்டார்.

ஆளும் தரப்பு இன்று தனக்கு கீழுள்ள அதிகாரிகள், பாதுகாப்பு தரப்பினருக்கெதிரான நடவடிக்கைகள் எடுப்பதில் பின்னிற்கின்றது. தம்மைத் தட்டிக் கேட்க யாரும் இல்லை என்று துணியில் அவர்களும் சுத்த திரப் பறவைகளாக தவறு செய்கின்றனர். அப்படியும் மக்கள் அவர்களைப் பிடித்து கொடுத்தாலும் அதிகபட்ச தண்டனை பெறாது அவர்கள் திரும்ப வந்து விடுகின்றனர். ஆகவே சட்டத்தின் பிடியிலிருந்து விடுபட முடியாத அளவுக்கு அவர்களுக்கு தண்டனை வழங்கப்பட வேண்டும். இவ்வாறானவர்களுக்கு வழங்கப்படும் தண்டனை ஏனையோருக்கு ஒரு பாடமாக அமையவேண்டும்.



இப்படியும் நடக்கிறது

சமுதாயத்தின் மறுபக்கம்



நாளைய தலைவர்கள்

கிளிநொச்சி, பரந்தன் பகுதிகளில் சிறுவர்கள் பல சட்டவிரோதச் செயல்களில் ஈடுபட்டு வருகின்றனர். பெற்றோர்களின் கண்காணிப்பின்மையால் சினிமாப்படம், மதுபாவனை என்பன சிறுவயதினரிடம் அதிகரித்துள்ளதாக காவல்துறையினர் தெரிவிக்கின்றனர். இப்பகுதிகளில் இடம்பெறும் களவுச் சம்பவங்களிலும் பல சிறுவர்கள் தொடர்புபட்டிருக்கின்றனர். அத்தோடு முல்லைத்தீவு மற்றும் கிளிநொச்சி மாவட்டங்களில் அரசினால் முன்னெடுக்கப்பட்டுவரும் பாரிய வீதி அபிவிருத்தி வேலைத்திட்ட பணிகள் தெற்கில் இருந்தும் அதேபோன்று, முல்லைத்தீவு மாவட்டத்திலிருந்தும் ஏராளமான சிறுவர்கள் வேலை செய்து வருகின்றமையே காரணமாகின்றது. பாடசாலைப் பருவத்திலிருக்கும் இம்மாணவர்கள் வறுமையின் கொடுமையால் இப்பாரிய வீதி அபிவிருத்திப் பணிகளிலே ஈடுபட்டாலும், இந்த சிறார்களின் எதிர்காலம் என்பது இப்படியே போனால் தவறான பாதையில் பயணிக்கக் கூடும். எனவே, இவ்வாறான இளம் சிறார்களின் கல்வி வாழ்க்கையை கருத்தில் கொண்டு சம்பந்தப்பட்ட அதிகாரிகளும் பெற்றோர்களும் இவர்களின் வாழ்க்கைக்கு சரியான தீர்க்கமான பதில் ஒன்றை தரவேண்டியது கடமையாகும்.

இதுவும் ஒருவகை கிறீஸ்தான்

யாழ்
கொட்டடி

கோணாந்தோட்டப்பகுதி வீடொன்றில் மலசல கூடத்தில் மறைந்திருந்து பெண்கள் குளிப்பதைப் பார்த்த இராணுவச் சிப்பாய் பொதுமக்களால் தாக்கப்பட்டுக் காவல்துறையிடம் ஒப்படைக்கப்பட்டார். குறித்த சிப்பாய் அங்குள்ள மலசலகூடத்தினுள் ஒளிந்து நிலையெடுப்பதை அவதானித்த வீட்டு உரிமையாளர் உடனடியாக அப்பகுதி மக்களுக்குத் தகவல் தெரிவித்து மடக்கிப் பிடித்துள்ளனர். அவரைத் தாக்கும்போது சிங்களத்தில் குழறியதால் ஒருவேளை கிறீஸ் மனிதனாக இருக்குமோ எனப் பயந்து தாம் காவல்துறையத்திற்குத் தகவல் தெரிவித்ததாக அப்பகுதி மக்கள் தெரிவித்தனர்.

கொள்ளைகளைத் தடுப்பது யார்?

கிளிநொச்சிப் பகுதிகளில் மக்கள் சேவைக்கெனத் (?) தம்மை அர்ப்பணித்துள்ள பல கிராமசேவையாளர்கள் தமது பங்கிற்கும் பல சலுகைகளைச் சுரட்டி வருவதாக மக்கள் கவலை தெரிவிக்கின்றனர். பல நிவாரண உதவிகளைத் தமது குடும்ப அங்கத்தவர்களின் பெயரில் போட்டும், சில காணித்துண்டுகளைத் தமக்காக ஒதுக்கியும் தமது மக்களுக்கான சேவையை விரிவுபடுத்தி வருகின்றனர். இதைத்தட்டிக்கேட்டால் கேட்பவரது நிவாரணத்தில் வெட்டுவிழும் என்பதால் சில பிரதேச மக்கள் வாய்மூடி மௌனித்துப் போயிருக்கின்றனர்.

உடக மயக்கம்



இணையத்திலும் கொப்பியா?

இப்ப எந்த இணையத்தளத்தை எடுத்தாலும் ஒன்றை ஒன்று கொப்பியடிச்சுப் போடுறதே வழமையாகிப் போய்விட்டது. போட்டி போட்டுக் கொண்டு ஒன்றில் வந்ததை மற்றையதில் போட்டு விரகி றார்கள். சில இணையப் பக்கங்களை எடுத்துக் கொண்டால் வார்த்தைப் பிரயோகங்களில் கூட வித்தியாசத்தைக் காணமுடிவதில்லை. எவ்வளவு விடயங்கள் நாட்டில் நடக்கின்றன. தேடுங்கள். மற்றையவர்களின் தேடலைப் புசிக்காதீர்கள்.

இ.சந்திரன், வவுனியா.

அசலும் நகலும்

அண்மையில் 'தூது' எனும் பத்திரிகை பார்த்தேன். அதில் கிறீஸ் மனிதன் பற்றி அக்கரைப்பற்றுப் பொலிஸ் அதிகாரி ஒருவரின் நேகாணல் பிரகாசமாகியிருந்தது. அட எங்கயோ பார்த்த மாதிரி இருக்கே என்று பார்த்தால் அது முன்னர் 'இருக்கிறம்' இதழில் வெளியான நேகாணல். இதில் வேடிக்கை எனன வென்றால் பொலிஸ் அதிகாரி அந்த நேகாணலில் பார்த்துக் கொண்டிருப்பது 'இருக்கிறம்' பத்திரிகை என்பதை வடிவாகப் பார்த்தால் தெரிகிறது. ஆரம்பத்தில் மட்டும் தமது 'தூது' பத்திரிகைக்காக அவரைச் சந்தித்தோமென ஆரம்பித்துள்ளனர். எனய்யா இந்த நிலைமை? - தே.மயூரன், வெள்ளவத்தை.

மாமா... நீங்க எங்க இருக்கீங்க

புத்தரின் பெயரால்

திருகோணமலை, மகதிவல்லவெல பகுதியில் சிறுவர்களைத் துஷ்பிரயோகத்தில் ஈடுபடுத்தியதற்காகப் பெளத்த பிக்கு ஒருவரைக் காவல்துறையினர் கைது செய்துள்ளனர். குறிப்பிட்ட சிறுவர்கள் வைத்தியசாலையில் அனுமதிக்கப்பட்டிருக்கின்றனர். மேற்படி விகாரையில் இலவசமாகச் சாப்பாடு கொடுத்து தனது இச்சையைத் தீர்த்திருக்கின்றார் மேற்படி பிக்கு. இவ்வாறான மதத்தலைவர்களின் வழிநடத்தலில் மக்கள் எவ்விதம் நல்வழியைச் சென்றடைய முடியுமென மக்கள் குழப்பமடைந்துள்ளனர். இவ்வாறான தலைவர்கள் தமக்குத் தேவையில்லையெனவும் கொதிப்படைந்து போயிருக்கின்றனர். வறுமை மற்றும் சிறுவர்களின் அறியாமையைப் பயன்படுத்தி மேற்கொள்ளப்படும் இவ்வாறான துஷ்பிரயோகங்களுக்குக் கடுமையான தண்டனை வழங்கப்படவேண்டும். அத்துடன் மதத் தலைவர்களை நம்பி குழந்தைகளை அனுப்பும்போது அவர்களைக் கண்காணித்துக் கொள்ளவேண்டிய கடமையும் பெற்றோருக்குள்ளது.

எங்கே போகிறது வன்னி??

வன்னிப்பகுதிகளில் தற்போது தலைதாக்கியிருக்கும் புதிய பிரச்சினை விவாகரத்து. அதிகமான குடும்பங்களில் ஏற்பட்டுள்ள தகாத தொடர்புகளால் அதிகளவான குடும்பங்களில் தினமும் சண்டைகள் நடைபெற்று வருகின்றனவாம். இதனால் அக்குடும்பத்திலுள்ள பிள்ளைகள் செய்வதறியாது குழப்பமடைந்திருக்கின்றனர். பெற்றோரது கவனிப்பின்றி இப்பிள்ளைகளும் தவறான பழக்க வழக்கங்களுக்கு அடிமையாகிச் சட்டவிரோதச் செயல்களைப் புரிந்து வருகின்றனர். யுத்தகாலத்தின்போது தமது பிள்ளைகளைப் பாதுகாப்பதற்காக மிகச் சிறிய வயதிலேயே திருமணம் முடித்து வைத்ததால் இவ்வாறான சம்பவங்கள் அதிகரித்துள்ளதாகத் தெரிவிக்கப்படுகிறது. இவை சட்டரீதியாக நடந்திருக்கவில்லை. சில இடங்களில் தனக்குத் திருமணமாகவில்லையெனக் கூறிப் பல திருமணங்களை முடித்த மோசடிப் பேர்வழிகள் இன்னமும் வன்னியில் சுதந்திரமாகத் திரிவதாகத் தெரிவிக்கப்படுகின்றது.

உணர்வுகளுக்கு உயிருட்டும் வானோலி

சம காலங்களாக இணைய வானொலியான 'சஞ்சீவ ஒலி'யைக் கேட்கும் வாய்ப்புக் கிடைத்தது. இதில் ஒலிபரப்பாகும் அனைத்து அம்சங்களும் நேயர்களான எம்மை மெய்சிலிர்க வைக்கின்றது. திறமையாகச் செயற்பட்டு வரும் இந்த இணையத்தள வானொலி தமிழுக்கு உணர்வு டுக்கின்றது. எனது பேனா முனைகளால் வாழ்த்துக்களைத் தெரிவித்துக்கொள்கின்றேன். மேலும் இணையத்தில் உலாவ விடுவதோடு மட்டும் நின்றுவிடாது வானொலிச் சேவையாகவும் இச்சேவையைத் தொடரவேண்டும் என்பது என் வேண்டுகோள்.

- கிண்ணியா நஸார், இலாஸ்.

'உடக மயக்கம்' என்ற இப்பகுதிக்கு இலத்திரனியல், அச்சு உடகங்களில் நீங்கள் கேட்ட பார்த்த மற்றும் வாசித்தவற்றின் மீதான காத்திரமான விமர்சனங்களை எழுதி அனுப்பலாம். கருத்துச் சுதந்திரத்திற்கு மதிப்பளிப்போம்.

'உடக மயக்கம்', 'இருக்கிறம்'

3, டொரிங்டன் அவனியூ, கொழும்பு 07,

மின்னஞ்சல்: irukiram@gmail.com

வாசகர் கடிதம்

தங்களது 'இருக்கிறம்' வார இதழை தவறாது வாசித்து வருகிறேன். 'உறவின் கதை' மற்றும் 'நேரடி ரிப்போர்ட்' போன்ற ஆக்கங்களினூடாக சமூக அவலங்களை வெளிக்கொணர்வது பாராட்டத்தக்கது. கணனி, இணையம் சம்பந்தமான தகவல்கள் உபயோகமானதாகவுள்ளது. 'இருக்கிறம்' மென்மேலும் வளர என் வாழ்த்துக்கள்.

- சுபா, நெடுந்தீவு.

கடந்த 9.15.2011 இதழில் வெளியாகிய 'இருக்கிறம்' சஞ்சிகையை ஒரு பயிற்சிப் பட்டறையில் காணக்கிடைத்தது. இப்படியொரு பத்திரிகை வருகின்றது என்று எனக்கு அதற்கு முதல் தெரியாது. சரி மேலோட்டமாக வாசித்துப் பார்ப்போம் என பிரித்துப் பார்த்தபோது முழுக்க முழுக்க உண்மையான விடயங்களை தெளிவாகவும் கட்டுரை வடிவங்களிலும் பிரசுரித்திருக்கின்றார்கள். வாசிக்க வாசிக்க ஆவலைத் தூண்டியதே தவிர திகட்டவில்லை. இப்படியொரு சஞ்சிகை வெளிவருவது மிகவும் பாராட்டத்தக்க விடயமாகும்.

- மா. நடராஜா, பம்பலப்பிட்டி.

'இருக்கிறம்' சஞ்சிகையின் வாசகர்களில் நானும் ஒருவன். ஒவ்வொரு திங்கட்கிழமையும் எதிர்பார்த்துக் காத்துக்கொண்டிருப்பேன். அந்த வகையில் கடந்த சஞ்சிகையில் உறவின் கதையில் கால்களை இழுந்து தவிக்கும் மக்களின் வாழ்க்கை பற்றிக் குறிப்பிட்டுள்ளீர்கள். வாசிக்கும் போது மனதில் கவலைதான் தோன்றியது. இது போலவே 'உதவி செய்தவர்களுக்கு துரோகம்' என்னும் க்ரைம் உண்மையில் நன்றாக இருந்தது. தொடர்ந்து இவ்வாறு நல்ல பல விடயங்களைத் தருவீர்கள் என எதிர்பார்க்கின்றேன்.

- இ. தயாளன், அச்சவேலி.

கடந்த சஞ்சிகைகளில் இரண்டொன்றில் நான் மிகவும் ஸீரூம் பிப் படிக்கின்ற ஒரு ஸீடயம் 'உண்மையின் பதிவு'. இப்போது அதனைத் தொடர்ந்து காணமுடிவ தில்லையே. ஏன்? கடந்த சஞ்சிகையில் உண்மையின் பதிவாக 'சின்னடிக்கும் அரச அதிகாரிகள்' எனும் தலைப்பில் திருகோணமலையின் பிரச்சினைகளைக் கொண்டு வந்திருந்தீர்கள். தவறாமல் இவ்வாறான பிரச்சினைகளை எழுதிக்கொண்டு வாருங்கள்.

- ச. உஷா, மட்டக்களப்பு

கடைசிவரை இந்தக் குடியிருப்புதான் தீர்வா என்று ஏங்கித் தவித்துக் கொண்டிருந்த எமக்கு இப்போது சற்று ஆறுதல் கிடைத்துள்ளது. எமது பிரச்சினையையும் தேடி எழுதியுள்ளீர்கள். நீங்கள் எழுதிய பிறகாவது எங்கள் குடியிருப்புக்கு ஒரு தீர்வு கிட்டும் என்று பார்ப்போம். உங்கள் சேவையை நாம் மெச்சுகின்றோம்.

- சுதா, சித்தி விநாயகர் தொடர்மாடிக் குடியிருப்பு, பெரிய நீலாவணை.



போரினால் பாதிக்கப்பட்ட மக்களின் மனக் காயங்களுக்கு நிவாரணமும் நிரந்தர சிகிச்சையும் கிடையாமல் போகாது. ஆசிரியர் தலையங்கத்தில் பேனாவில் ஊற்றெடுத்தும் பாய்கின்ற ஜீவனுள்ள வாக்கியங்கள், வார்த்தைகள் வளமான வாழ்வுக்கு நிச்சயமாக வழிகாட்டும். நம்பிக்கை வீண்போகாது.

- அ.மு. பாறாக், மருதமுனை.

(11ஆம் பக்கத் தொடர்ச்சி...) சவால்கள்...

21ஆம் நூற்றாண்டிலே இது பெண்களுக்கு ஒரு சாதனை என்று கூறலாம். உலகளாவிய ரீதியில் இன்று பெண்கள் பல்வேறு துறைகளில் சாதித்துள்ளனர். ஆனால், ஆசியாவிலேயே மிகவும் குறைந்த அளவிலேயே காணப்படுகின்றார்கள். அரசியல் சீர்திருத்தங்கள், உண்மையான திடசங்கற்பங்கள் என்பவற்றைத் தவிர ஊடகங்களின் பங்கு முக்கியமானது. எமது நாட்டின் செய்திப் பத்திரிகைகளைப் பார்க்கும்போது சமூக அல்லது சமயப் பக்கங்களிலேதான் பெண்களைக் காண்கின்றோம். ஊடகங்களும் பெண்கள் இப்படித்தான் இருப்பார்கள் என்று ஒரு எதிர்மறையான தோற்றத்தைத் தான் காட்டுகின்றன. பெரியதோ சிறியதோ பெண்கள் சாதிக்கும்போது அவர்களை ஊக்குவிக்க மறக்கக்கூடாது என்று கூறினார்.

அவரைத் தொடர்ந்து பேராசிரியர் சாவித்திரி குணசேகர [கொழும்புப் பல்கலைக்கழகம்] பால்நிலை, நீதியான ஆட்சிமுறை, பெண்களின் ஊடக சாதனை பற்றி உரையாற்றினார். இந்தப் பால்நிலை ரீதியான பாடுபாடு தொடர் பான் யதார்த்தத்தைக் காணுவதில் எமது நாடு மட்டுமல்ல, பல நாடுகளில் பெண்கள் ஓரங்கட்டப்பட்டவர்களாகவே இருக்கின்றார்கள் என்று அவர் கூறியதுடன் பெண்களுக்கான நீதி ஒரு முக்கிய கரிசனையாக இருக்கவேண்டும் என்றும் கேட்டுக்கொண்டார்.

அத்தோடு இதழியல் துறைசார் வல்லுநர்கள் மற்றும் இலங்கை தமிழ் ஊடகவியலாளர் ஒன்றியத்தின் தலைவர் அ. நிக்ஸன் ஆகியோரும் இன்றைய ஊடகத்தில் பெண்களின் நிலை பற்றி உரையாற்றினார்கள்.

பெண்கள் தமது தனிப்பட்ட சொந்த உரிமைகளின் அடிப்படையில் எவ்வித இடையூறமின்றி சுதந்திரமாக செயலாற்றக் கூடிய நிலை உருவாக வேண்டும். பெண்கள் மீதான அடக்குமுறைகளும் அநீதிகளும் காலம் காலமாகக் கட்டவிழ்த்துவிடப்பட்டாலும் அவற்றைத்

தாண்டி சாதித்த சாதனைப் பெண்களும் இருக்கத்தான் செய்கின்றார்கள். தேசிய பாராளுமன்றத்தின் சபாநாயகர் ஒரு பெண், உயர்நீதிமன்றத்தின் நீதியரசர் ஒரு பெண். அத்துடன் இன்று ஊடகங்களிலும் அதிகமான பெண்கள் தங்கள் திறமையைக் காட்டுகின்றனர். இந்தியா, அமெரிக்கா, ஐக்கியராட்சியம் போன்ற நாடுகளிலுள்ள பாராளுமன்றங்களில் அதிகளவான பெண் உறுப்பினர்கள் இருக்கின்றார்கள்.

பெண்கள் விடயத்தில் ஊடகங்களுக்கு பாரிய பங்குண்டு. ஒரு பெண் பாலியல் வன்புணர்வுக்கு உட்படுத்தப்பட்டுவிட்டாள் என்று அறிந்த உடனேயே ஊடகங்கள் அதனை ஒரு பெரிய நிகழ்வாகக் காட்டிவிடுகின்றன. அதே ஊடகங்கள் அப் பெண்களுக்கான தீர்வுகளிலும் நியாயம் கிடைப்பது பற்றியதான சேவையிலும் எந்தளவு அக்கறை காட்டுகின்றன என்று சற்றுச் சிந்திக்க வேண்டியுள்ளது. எல்லாவற்றையும் தாண்டி இன்று பல பெண்கள் சாதிக்கின்றனர். அவர்களுடைய சாதனை பெரியளவில் வெளிப்படுத்தப்படுவதில்லை என்பதுதான் உண்மை.

ஆகவே, ஊடகங்களில் பணியாற்றும் பெண்களின் பிரச்சினைகளைத் தீர்த்தல், அவர்களுக்கான தூரநோக்குடைய செயல்முறைத் திட்டங்களை வகுத்துக் கொடுத்தல், பெண்களின் தலைமைத்துவத்தை அதிகரித்தல் போன்ற விடயங்களில் ஏனைய அமைப்புகளும் தெற்காசிய பெண்கள் அமைப்புடன் கைகாக்க வேண்டும்.

இதில் ஊடக நிறுவனங்களுடைய பங்கும் அதிகம் இருக்கின்றது. இது வழக்கமான பெண்கள் பிரச்சனைதானே என்று அசட்டையாக இருந்து விடாது, பெண்கள் சமூக அரசியல் விடயங்களை வெளிக்கொணரும் ஆளுமைமிக்க ஊடகவியலாளர்களாகத் திகழ்வதற்கான முகாமெத்துவ ஆதரவினை வெளிப்படுத்த வேண்டும். இவ்வாறு எல்லோரும் கைகாப்பதனாலே ஊடகங்களில் சமநிலையான செய்திகளும் விடயங்களும் வருவதோடு, பெண் ஆசிரியர்களின் எண்ணிக்கைகளும் அதிகரிக்கும் நிலை ஏற்படுமல்லவா?

வடமாகாண முஸ்லிம்கள் இடம்பெயர்ந்து 21 வருடங்கள் பூர்த்தியடைவதை முன்னிட்டு நடாத்தப்படும் மாபெரும் 'கவிதைப் போட்டி'

இலங்கையின் வடமாகாணத்தில் முஸ்லிம்கள் இடம்பெயர்ந்து எதிர்வரும் ஒக்டோபர் மாதத்துடன் 21 வருடங்கள் நிறைவடைகின்றன. இதனை முன்னிட்டு புலம்பெயர்ந்த இலங்கை முஸ்லிம் சம்மேளனமும் யாழ்ப்ப. முஸ்லிம் வலைத்தளமும் (www.yarlmuslim.blogspot.com) இணைந்து கவிதைப் போட்டி யொன்றை ஏற்பாடு செய்துள்ளன.

போட்டி நிபந்தனைகள்

01. வயதெல்லை கிடையாது.
02. கவிதைகள் மரபு சார்ந்த அல்லது புதுக்கவிதையாக இருக்கலாம்.
03. கவிதைகள் சுருக்கமாக இருப்பது சிறந்தது.
04. கவிதைகளின் கருப்பொருள் வடக்கு முஸ்லிம்களை இனச்சுத்திகரிப்பு செய்யப்பட்டதை மையப்படுத்தியும் அதனால் ஏற்பட்ட அவலங்கள், வடக்கு முஸ்லிம்களின் தற்போதைய நிலை மற்றும் அவர்களின் எதிர்காலத்தை மையப்படுத்தியதாகவும் அமைவது விரும்பத்தக்கது.
05. ஏற்கனவே பிரசுரிக்கப்பட்ட அல்லது ஒலி/ஒளிபரப்பு செய்யப்பட்ட கவிதைகள் ஏற்றுக்கொள்ளப்படமாட்டாது.
06. நடுவர்களின் தீர்ப்பே இறுதியானது.

பரிசில்கள் விபரம்

- முதலாவது பரிசு :** 10,000 ஆயிரம் ரூபாவுடன், பெறுமதிமிக்க பரிசில்கள்.
இரண்டாவது பரிசு : 5,000 ஆயிரம் ரூபாவுடன், பெறுமதிமிக்க பரிசில்கள்.
முன்றாவது பரிசு : 2,500 ரூபாவுடன் பெறுமதிமிக்க பரிசில்கள்.
 நான்கு ஆறுதல் பரிசில்களும் உண்டு.

போட்டியாளர்கள் தமது கவிதைகளை தெளிவான எழுத்தில், முகவரி, தொழில், சிறுவர்ண புகைப்படம், தொலைபேசி இலக்கம் மற்றும் பாடசாலை மாணவர்களாயின் பாடசாலை விபரம் ஆகியவற்றுடன் எதிர்வரும் ஒக்டோபர் மாதம் 7ஆம் திகதிக்கு முன்னர் கீழ்வரும் முகவரிக்கு அனுப்பிவைக்க முடியும்.

இலங்கை முகவரி A.A.M. SAJEETH 48. PERCI DIAS MAWATTAH, MABOLLA, WATTALA.	வெளிநாட்டு முகவரி ABDUL AZEEZ BAD STRASSE 6, 6423 SEEWEN, SWITZERLAND.
--	---

அதேவேளை, போட்டியாளர்களினால் அனுப்பி வைக்கப்படும் அனைத்து கவிதைகளும் காலக்கிரமத்தில் தொகுக்கப்பட்டு நூலுருவாக்கம் செய்யப்படும்.

ஊடக அனுசாரணை: 

தமிழ் பேசும் மக்களின் தேசிய சஞ்சிகை

'எங்கள் முகாம் பகுதியை அண்டி அடர்ந்த பற்றைக் காடு. அங்கே மறைந்து ஒளிந்திருந்தான் நிர்வானக் கோலத்தில் இளைஞன் ஒருவன். அவ்வழியே வந்த படையினரைக் கண்டு பதுங்கியிருந்த இளைஞன் தலைதெறிக்க ஓடினான். இராணுவ முகாம் பகுதியை நோக்கியே அவன் ஓடினான்' என்று கூறியிருக்கிறார் 11ஆவது இராணுவ முகாம் பொறுப்பதிகாரியான கேணல் ஹேமரத்ன.

அண்மையில் சாவகச்சேரி கல்வயல் பகுதியிலுள்ள 11 ஆவது இராணுவ முகாமுக்கு அருகில் நடந்த சம்பவம் பற்றி அறிந்திருப்பீர்கள்.

பருத்தித்துறை வீதியில் கனகம்புளியடிச் சந்திக்கு சுமார் 500 மீற்றர் தொலைவிலுள்ள 11ஆவது படையணி முகாமிற்கு அருகிலுள்ள பற்றைக்காட்டுப் பகுதியில் காலை 8 மணியளவில் இளைஞர் ஒருவர் ஆடையின்றி மறைந்திருக்கிறார். கிறீஸ் பூதமாக இருக்கலாம் என்ற சந்தேகத்தில் அவரைப் பிடிப்பதற்காக இராணுவத்தினர் துரத்திச் சென்றபோது அருகிலிருந்த இராணுவ முகாமை நோக்கி அவர் ஓடியுள்ளார். எனினும் இராணுவத்தினரால் மடக்கிப் பிடிக்கப்பட்டு சாவகச்சேரி பொலிஸாரிடம் ஒப்படைக்கப்பட்டார். அந்தப் பற்றைக்குள் அந்த இளைஞனின் சைக்கிள், ரீசேட், அரைக் காற்



உருமாற்றப்படும் அப்பாவிகள்

அவரை படையினர் வழிமறித்து தாக்கியுள்ளனர். அதனை நேரில் பார்த்த ஒருவர் எனக்கு தொலைபேசி மூலம் தகவல் தந்தார். உடனேயே சம்பவ இடத்துக்குச் சென்றேன். காண்டபன் துவாய்த்துண்டு மட்டும் அணிந்த நிலையில் இருந்தார். படையினர் காண்டபன் அணிந்திருந்த ஆடைகளைக் களைந்து விட்டுத் தாக்கியதைப் பலரும் அவதானித்துள்ளனர்' என்று கூறினார் அவரது சகோதரன்.

குமாறும் காவற்றுகையினருக்கு உத்தரவிட்டுள்ளார். நீதிமன்றத்திற்கு குறித்த நபரது தாய் மற்றும் மாமனாரும் சமூகமளித்திருந்தனர். சந்தேக நபரின் தாயாரான வெல்லத்தூரங்கே நாலனி காந்தியிடம் இதுபற்றிக் கேட்டபோது,

தனது மகன் மாமனாரிடம் கே.கே.எஸ். வீதி திருத்த வேலைக்காக வந்திருந்ததாகவும் அவர் மனநோயாளியாக இருக்கவில்லை எனவும் அன்றைய தினத்திற்கு பின்னர்தான் தனது மகன் மனநோயாளியாக மாறியுள்ளதாகவும் அவர் தெரிவித்தார்.

ACCESS ENGINEERING Ltd இல் சந்தேகநபர் உதவியாளராக கடந்த மாதம் 11ஆம் திகதி தொடக்கம் 31ம் திகதி மதியம் ஒரு மணி வரை பணிபுரிந்தார் எனவும் தன்னுடனேயே வேலை செய்வதால் தனது மருமகன் பொழுது போக்காகவே சைக்கிளை எடுத்துக் கொண்டு போனதாகவும் பின்பு நடந்த விடயம் பற்றி தனக்கு தெரியாது என்றும் அவரின் மாமனார் கே.பி. விமலசேன தெரிவித்தார்.

ஒரு பரபரப்பு ரிப்போர்ட்

பலாலி படைத் தலைமையகத்தின் ஊடகப் பிரிவின் ஏற்பாட்டில் யாழ். நகரிலுள்ள இராணுவ சிவில் அலுவலகத்துக்கு செய்தியாளர்கள் அழைக்கப்பட்டு அங்கிருந்து இராணுவத்தினர் தமது வாகனத்தில் சாவகச்சேரி பொலிஸ் நிலையத்துக்கும் ஏற்றிச் சென்றதுடன் சம்பவ இடத்துக்கும் கூட்டிச் சென்றனர். பிடிபட்ட இளைஞரை நேரில் காண்பிக்குமாறு செய்தியாளர்கள் கேட்டதற்கு 11ஆவது இராணுவப் படைப் பிரிவு பொறுப்பதிகாரியும் சாவகச்சேரி பொலிஸ் பொறுப்பதிகாரியும் மறுத்து விட்டனர்.

இது இவ்வாறிருக்க, மேற்படி இளைஞன் மறுநாள் பிற்பகல் யாழ். போதனா வைத்தியசாலையில் சட்ட வைத்திய அதிகாரி முன்னிலையில் மருத்துவப் பரிசோதனைக்குட்படுத்தப்பட்டார். இது தொடர்பாக சட்ட வைத்திய அதிகாரியிடம் தொடர்புகொண்டு கேட்டபோது 'இராணுவம் காண்டபன் என்ற இளைஞன் எந்த விதமான மன நோய்க்கும் உட்பட்டிருக்கவில்லை' எனத் தெரிவயவந்துள்ளது என்றார்.

இதேவேளை கடந்த மாதம் 31ஆம் திகதி கோண்டாவில் பகுதியில் வைத்து மர்ம மனிதன் என சந்தேகத்தில் கைது செய்யப்பட்ட இரத்தினபுரி ஹகவத்தையைச் சேர்ந்த இளைஞனை யாழ் மாவட்ட நீதவான் நீதிமன்ற நீதிபதி யூ.ஆனந்தராஜா எதிர்வரும் 29ஆம் திகதி நீதிமன்றத்தில் ஆஜராகும் படியும் அத்துடன் அவருடைய முழுமையான மருத்துவ அறிக்கையையும் சமர்ப்பிக்க



குறித்த இளைஞன் தற்போது தெல்லிப்பளை ஆதாரவைத்தியசாலையில் சிகிச்சை பெற்று வருகிறார். தனஞ்செய பிரியதாத் பிரேமசிறி என்ற இந்த இளைஞன் மனநோயாளி என சந்தேகிக்கப்படுவதனால் அவரை மனநோய் வைத்தியப் பரிசோதனைக்கு அனுமதிக்கு மாறும் கடந்த 1ஆம் திகதி நீதவான் உத்தரவிட்டிருந்தார்.

மர்மமனிதன் விவகாரம் குடும்ப குறைந்துள்ள நிலையிலும் முற்றுமுழுதாக விலகவில்லை. எனினும் மர்ம மனிதர்களை அடையாளம் கண்டுகொள்வதில் மக்களுக்கு குழப்பமூட்டும் ஒரு நடவடிக்கையே இது என குடாநாட்டு மக்கள் தெரிவிக்கின்றனர். மர்மமனிதர்கள் மீதான சந்தேகத்தைத் தீர்த்துப் பிடிப்பது அப்பாவி இளைஞர்களை மனநோயாளிகளாகவும் கிறீஸ் பூதங்களாகவும் மாட்டிவிட்டு தீர்த்துப்பும் நடவடிக்கையை படைத்தர்ப்பு செய்துவருகின்றதா? என குடாநாட்டு மக்கள் கேள்வியெழுப்புகின்றனர்.



சட்டை ஆகியன மீட்கப்பட்டுள்ளன. இராணுவத்தினரின் விசாரணையிலிருந்து அவ் இளைஞன் சங்கத்தானையைச் சேர்ந்தவர் எனவும் அப்பகுதியால் செல்லும் பெண்களை மிரட்டுவதற்காகவே அப்பகுதியில் பதுங்கியிருந்ததாகவும் பாதுகாப்பிற்காக இராணுவ முகாமை நோக்கி ஓடியதாகவும் படைத்தர்ப்பில் தெரிவிக்கப்பட்டது.

'அவர் உள்ளீதியான பாதிப்புக்கு உட்பட்டவராக இருக்கலாம் எனக் கருதுகிறோம். அவரை சட்ட வைத்திய அதிகாரியின் மருத்துவப் பரிசோதனைக்கு உட்படுத்த வேண்டியுள்ளது. அந்த அறிக்கையின் பிரகாரம் அவர் நீதிமன்றில் நிறுத்தப்படுவார்' என்ற மேலதிக தகவலையும் கேணல் வழங்கியிருந்தார்.

படையினரால் பிடிக்கப்பட்டு சாவகச்சேரி பொலிஸாரிடம் ஒப்படைக்கப்பட்ட இளைஞனின் பெயர் இராமையா காண்டபன் (வயது 26). சாவகச்சேரி, சங்கத்தானைப் பகுதியைச் சேர்ந்தவர்.

வசீகரன்

இச்சம்பவம் தொடர்பாக சாவகச்சேரி பொலிஸ் நிலையத்துக்கு வந்திருந்த மேற்படி இளைஞனின் சகோதரரிடம் என்ன நடந்தது என்று கேட்டோம். 'சங்கத்தானை அரசடியில் கடந்த 10 வருடங்களுக்கு மேலாக காண்டபன் சைக்கிள் திருத்தும் கடையை நடத்தி வருகிறார். இவரை கல்வயல், சாவகச்சேரி, சங்கத்தானை போன்ற பகுதிகளைச் சேர்ந்த மக்களுக்கு நன்றாகத் தெரியும். சம்பவம் நடைபெற்ற அன்று காலை 8.30 மணியளவில் சாவகச்சேரியிலுள்ள வி.எம்.கே என்ற கிறேசுருக்கு கந்துண் எடுப்பதற்குச் செல்வதாக வீட்டில் கூறிவிட்டுச் சைக்கிளில் சென்றார்.

